

भोपाल

गुरुवार 26 मार्च 2026

चैत्र शुक्ल पक्ष अष्टमी
विक्रम संवत्-2083

E-mail
dainiksamayajagat@gmail.com
insmjagat@gmail.com

दैनिक

समय



एक संदेश-पूरा देश

जगत

ईश्वर से अधिक मूल्यवान दुनिया में कुछ भी नहीं...



भोपाल, दिल्ली, म.प्र., उ.प्र. और अन्य राज्यों से एक साथ प्रकाशित

महागौरी नैया



या देवी सर्वर्षीणु माँ गौरी रूपेण संस्थिता।
नमस्तस्यै नमस्तस्यै नमस्तस्यै नमो नमः॥
श्वेत वृषे समारूढा श्वेताम्बर धरा शुचिः।
महागौरी शुभं दद्यान्महादेव प्रमोददा ॥
श्री दुर्गा का अष्टम रूप श्री महागौरी हैं।
इनका वर्ण पूर्णतः गौर है, इसलिए ये महागौरी कहलाती हैं। नवरात्रि के अष्टम दिन इनका पूजन किया जाता है। इनकी उपासना से असंभव कार्य भी संभव हो जाते हैं। माँ महागौरीकी आराधना से किसी प्रकार के रूप और मनोवांछित फल प्राप्त किया जा सकता है। उजले वस्त्र धारण किये हुए महादेव को आनंद देवे वाली शुद्धता मूर्ती देवी महागौरी मंगलदायिनी हैं।

गुजरात में यूसीसी बिल हुआ पास

अहमदाबाद। गुजरात विधानसभा में एक ऐतिहासिक निर्णय लेते हुए राज्य सरकार द्वारा प्रस्तुत समान नागरिक संहिता (यूसीसी) बिल को लंबी चर्चा के बाद बहुमत से पारित कर दिया गया। इसके साथ ही गुजरात, उत्तराखंड के बाद देश का दूसरा राज्य बन गया है, जहां यह महत्वपूर्ण और व्यापक प्रभाव वाला कानून पारित हुआ है। यह बिल मंगलवार दोपहर 3 बजे विधानसभा में पेश किया गया था, जिसके बाद करीब साढ़े सात घंटे तक इस पर गहन चर्चा चली। इस दौरान सत्तापक्ष और विपक्ष के बीच तीखे तर्क-वितर्क देखने को मिले। अंततः रात 10.37 बजे इसे बहुमत से पारित घोषित किया गया।

विधानसभा में ऐतिहासिक फैसला, देश का दूसरा राज्य बना

भूपेंद्र पटेल ने बिल पर विस्तृत जवाब देते हुए कहा कि यूसीसी लागू करने के मामले में गुजरात का दूसरा राज्य बनना गर्व की बात है। उन्होंने कहा कि यह कानून जाति और धर्म से ऊपर उठकर समाज को एक सूत्र में बांधने का प्रयास है।

साथ ही उन्होंने स्पष्ट किया कि सभी नागरिकों की धार्मिक आस्थाओं का पूरा सम्मान किया जाएगा। मुख्यमंत्री ने महिला सशक्तिकरण पर विशेष जोर देते हुए कहा कि इस कानून में महिलाओं को विकास की मुख्यधारा में समान भागीदारी देने की व्यवस्था की गई है। वहीं, गृह राज्य मंत्री हर्ष संधवी ने इस फैसले का स्वागत करते हुए कहा कि न कोई कानून से ऊपर है, न कोई नागरिक नीचे।

ट्रांसजेंडर की सुरक्षा और अधिकारों में बदलाव से जुड़ा विधेयक लोकसभा से हुआ पारित

नई दिल्ली। लोकसभा ने ट्रांसजेंडर की सुरक्षा और अधिकारों से जुड़े संशोधन विधेयक को ध्वनिमत से पारित कर दिया है। केंद्रीय सामाजिक न्याय एवं अधिकारिता मंत्री वीरेंद्र कुमार ने विधेयक पर हुई चर्चा पर जवाब देते हुए कहा कि विधेयक का उद्देश्य उन लोगों को सुरक्षा देना है, जिन्हें बायोलॉजिकल समस्याओं की वजह से बायकाट का सामना करना पड़ता है। इस बदलाव से यह पक्का होगा कि ट्रांसजेंडरों को कानूनी पहचान और सुरक्षा दोनों ही मिलती रहेगी। ट्रांसजेंडर के अधिकारों के संरक्षण से जुड़े संशोधन विधेयक-2026 पर विपक्ष के सवाल का जवाब देते हुए केंद्रीय मंत्री ने कहा कि इस विधेयक से ट्रांसजेंडर के अधिकारों को प्रभावित करने वाले लोगों को अब अधिकतम 14 साल की जेल की सजा प्रविधान किया गया है। जबकि, 2019 के कानून में ऐसे मामलों में अधिकतम दो साल की सजा का प्रावधान किया गया था। इस दौरान संशोधन विधेयक का विपक्ष ने विरोध किया। साथ ही संसद की स्थाई समिति के पास भेजने की मांग की। विपक्ष का कहना था कि सरकार इस विधेयक के जरिये ट्रांसजेंडर को स्वयं की पहचान तय करने के लिए गए अधिकार को छीन रही है। विपक्ष ने इस विधेयक को प्रकर समिति को भेजने की मांग की है। गौरतलब है कि राज्यसभा से इस विधेयक के पारित होने के बाद यह कानूनी रूप ले लेगा। ये होगा प्रमुख बदलाव-विधेयक ट्रांसजेंडर शब्द की परिभाषा को संशोधित करता है। इसमें अब जैविक या शारीरिक लक्षणों या विशिष्ट सामाजिक-सांस्कृतिक पहचान (जैसे किन्नर, हिजड़ा) वाले व्यक्तियों को भी शामिल करने का प्रस्ताव है।

नेता प्रतिपक्ष राहुल गांधी ने लगाए आरोप

लोकसभा में नेता विपक्ष राहुल गांधी ने इस विधेयक के जरिये भाजपा नेतृत्व वाली सरकार पर अपने संकीर्ण विचारों को आगे बढ़ाने का आरोप लगाते हुए कहा कि सरकार ट्रांसजेंडर समुदायों का सम्मान करने के देश के समूह इतिहास को नष्ट कर रही है। उन्होंने कहा कि यह विधेयक स्पष्ट रूप से ट्रांसजेंडर वर्ग के सैवधानिक अधिकारों और पहचान पर एक खुला हमला है। लोकसभा में इस विधेयक पर चर्चा से पहले मंगलवार को ट्रांसजेंडर समुदाय के प्रतिनिधियों से संसद भवन में मुलाकात के बाद नेता विपक्ष ने एक्स पर बयान जारी कर इसका विरोध किया। ट्रांसजेंडर प्रतिनिधियों संग हुई इस बातचीत के दौरान कांग्रेस महासचिव प्रियंका गांधी वाड़ा भी मौजूद थीं।



करने वाले लोगों को अब अधिकतम 14 साल की जेल की सजा प्रविधान किया गया है। जबकि, 2019 के कानून में ऐसे मामलों में अधिकतम दो साल की सजा का प्रावधान किया गया था। इस दौरान संशोधन विधेयक का विपक्ष ने विरोध किया। साथ ही संसद की स्थाई समिति के पास भेजने की मांग की। विपक्ष का कहना था कि सरकार इस विधेयक के जरिये ट्रांसजेंडर को स्वयं की पहचान तय करने के लिए गए अधिकार को छीन रही है। विपक्ष ने इस विधेयक को प्रकर समिति को भेजने की मांग की है। गौरतलब है कि राज्यसभा से इस विधेयक के पारित होने के बाद यह कानूनी रूप ले लेगा। ये होगा प्रमुख बदलाव-विधेयक ट्रांसजेंडर शब्द की परिभाषा को संशोधित करता है। इसमें अब जैविक या शारीरिक लक्षणों या विशिष्ट सामाजिक-सांस्कृतिक पहचान (जैसे किन्नर, हिजड़ा) वाले व्यक्तियों को भी शामिल करने का प्रस्ताव है।

शिवराज सिंह और नितिन नवीन ने भी दी शुभकामनाएं

डॉ. यादव के जन्मदिन पर प्रधानमंत्री मोदी, अमित शाह ने दी शुभकामनाएं

समय जगत, भोपाल। मध्य प्रदेश के मुख्यमंत्री डॉ. मोहन यादव के 25 मार्च को उनके 61वें जन्मदिन पर प्रधानमंत्री नरेंद्र मोदी, केंद्रीय गृह मंत्री अमित शाह, उत्तर प्रदेश के मुख्यमंत्री योगी आदित्यनाथ समेत कई प्रमुख नेताओं ने डॉ. मोहन यादव को जन्मदिन की शुभकामनाएं दीं और उनके उत्तम स्वास्थ्य तथा दीर्घायु की कामना पर लिखा कि डॉ. मोहन यादव ने मध्य प्रदेश के लोगों के जीवन को बेहतर बनाने के लिए कई नवाचार किए हैं। वे मध्य प्रदेश के सर्वांगीण विकास को आगे बढ़ाने के उद्देश्य से शुरू की गई अनेक पहलों में सबसे आगे हैं। मैं उनके दीर्घायु और स्वस्थ जीवन की कामना करता हूँ। उन्होंने ईश्वर से उनके स्वास्थ्य और लंबे जीवन की प्रार्थना की। गृह मंत्री अमित शाह ने भी बाबा महाकाल से उनके उत्तम स्वास्थ्य और सुदीर्घ जीवन की मंगलकामना की। मोदी जी के मार्गदर्शन एवं आपके नेतृत्व में प्रदेश विकास और जनकल्याण



के नए आयाम चू रहा है। प्रभु महाकाल आपको उत्तम स्वास्थ्य और दीर्घायु प्रदान करें। सीएम योगी आदित्यनाथ समेत अन्य कई केंद्रीय और प्रदेश स्तर के नेताओं ने भी उन्हें शुभकामनाएं दीं। मध्य

प्रदेश के मुख्यमंत्री डॉ. मोहन यादव जी को जन्मदिन पर हार्दिक बधाई एवं मंगलकामनाएं। ईश्वर से आपके स्वस्थ, सुदीर्घ और प्रफुल्लित जीवन की कामना करता हूँ। बीजेपी के राष्ट्रीय अध्यक्ष नितिन नवीन ने सीएम मोहन यादव को जन्मदिन की हार्दिक बधाई देते हुए ईश्वर से उनके उत्तम स्वास्थ्य एवं दीर्घायु की कामना की। केंद्रीय मंत्री शिवराज सिंह चौहान ने मुख्यमंत्री डॉ. मोहन यादव को महाकाल से उनके उत्तम स्वास्थ्य, सुदीर्घ और यशस्वी जीवन की प्रार्थना की। केंद्रीय मंत्री नितिन गडकरी ने सीएम मोहन यादव को जन्मदिन की

बधाई देते हुए कहा कि मैं ईश्वर से आपके उत्तम स्वास्थ्य, दीर्घायु और मंगलमय जीवन की प्रार्थना करता हूँ। केंद्रीय मंत्री ज्योतिरादित्य सिंधिया ने मुख्यमंत्री डॉ. मोहन यादव को जन्मदिन की शुभकामनाएं दीं। केंद्रीय मंत्री गिरिराज सिंह, केंद्रीय मंत्री देवेन्द्र प्रधान, केंद्रीय मंत्री प्रहलाद जोशी, केंद्रीय मंत्री मनोहर लाल खट्टर ने भी उन्हें शुभकामनाएं दीं। उत्तरप्रदेश के मुख्यमंत्री योगी आदित्यनाथ ने कहा है कि जनसेवा को समर्पित, ऊर्जावान नेतृत्व के धनी, मध्यप्रदेश के मुख्यमंत्री डॉ. मोहन यादव को जन्मदिन की हार्दिक बधाई। महाराष्ट्र के मुख्यमंत्री देवेन्द्र फडणवीस ने कहा, कामना की। केंद्रीय मंत्री मोहन यादव को जन्मदिन की हार्दिक शुभकामनाएं। उत्तराखंड के मुख्यमंत्री पुष्कर सिंह धामी ने सीएम मोहन यादव को जन्मदिन की बधाई देते हुए कहा कि प्रभु ब्रह्म विशाल से आपके सुखद, आरोग्यपूर्ण एवं मंगलमय जीवन की प्रार्थना करता हूँ। पूर्ण के उप-मुख्यमंत्री केशव प्रसाद मौर्य ने भी बधाई दी।

मुख्यमंत्री निवास में होगी बहनों की पंचायत : सीएम

भोपाल। मुख्यमंत्री डॉ. मोहन यादव ने उनके जन्म दिवस 25 मार्च को प्रातः बहनों की पाती-भैया के नाम लेकर मुख्यमंत्री निवास पहुंची बहनों का स्वागत किया। मुख्यमंत्री डॉ. यादव ने कहा कि अभिव्यक्ति -बहनों की पाती-भैया के नाम- एक आत्मीय पहल है। बहनों का आशीर्वाद हमें निरंतर प्राप्त होता रहा है। प्रदेश की बहनों ने अपने मन के भाव, अनुभव और सुझाव पाती के माध्यम से व्यक्त किए हैं। बहनों ने अपने भैया के प्रति विश्वास, स्नेह और सम्मान को शब्दों में पिरोया है। प्रधानमंत्री श्री नरेन्द्र मोदी के नेतृत्व में राज्य सरकार महिलाओं के स्वाभिमान और सशक्तिकरण के लिए हर संभव प्रयास कर रही है।

मुख्यमंत्री डॉ. यादव ने कहा कि मुख्यमंत्री निवास में जल्द ही बहनों से संवाद के लिए विशेष पंचायत आयोजित की जाएगी। मुख्यमंत्री डॉ. यादव ने कहा कि प्रधानमंत्री श्री मोदी देश में गरीब, युवा, नारी और किसान को सर्वोच्च प्राथमिकता दे रहे हैं। प्रदेश में बहनों के कल्याण का कार्य मिशन मोड में चल रहा है। राज्य सरकार ने नारी सशक्तिकरण के लिए एक लाख करोड़ रूपए से अधिक के बजट का प्रावधान किया है। महिलाओं की सुरक्षा के लिए सरकार ने ज़ीरो टॉलरेंस की नीति अपनाई है। अब हमारी बहनों कारखानों और उद्योगों में भी नेतृत्व कर रही हैं। राज्य सरकार महिला उद्यमियों को प्रोत्साहित कर रही है।



रूस-चीन की तकनीक से मिली ताकत

ईरान ने दागी डिएगो गार्सिया पर बलिस्टिक मिसाइलें

तेहरान। ईरान ने शुक्रवार को दुनिया को एक नई तरह की जंग की झलक दिखाई। ऐसी जंग जिसमें सिर्फ मिसाइलें ही नहीं, बल्कि सैटलाइट और एआई भी बराबरी से शामिल रहा। ईरान ने करीब 3800 किमी दूर हिंद महासागर में स्थित अमेरिका-ब्रिटेन के संयुक्त सैन्य अड्डे डिएगो गार्सिया पर लंबी दूरी की बलिस्टिक मिसाइलें दागीं। हालांकि ये मिसाइलें अपने लक्ष्य तक नहीं पहुंच सकी, लेकिन इस घटना ने डिफेंस सेक्टर में हलचल मचा दी है। रूस के मिसाइल लॉन्च सिस्टम, चीन के सैटलाइट, एआई सर्विलांस और ईरान के मिसाइल सिस्टम का ऐसा गठजोड़ दिखा कि पश्चिमी देश टेंशन में आ गए। मीडिया रिपोर्ट के मुताबिक जैसे फोन में गूगल मैप्स काम करता है और हमें रास्ता दिखाता है, उसी तरह दुनिया भर के देशों के पास अपने सैटलाइट नेविगेशन सिस्टम हैं। अमेरिका के पास जीपीएस है, रूस के पास ग्लोनास और यूरोप के पास गैलिलियो है। इसी तरह चीन का अपना सिस्टम ब्याडियो है। अब फर्क यह है कि जीपीएस पर अमेरिका का कंट्रोल होता है यानी अगर युद्ध की स्थिति हो, तो अमेरिका दुश्मन देश के जीपीएस सिस्टम को कामजोर या बंद कर सकता है। इसे जैमिंग या स्फिंग कहा जाता है। यहीं से कहानी में ट्विस्ट आता है। पिछले कुछ साल में ईरान को यह समझ



आ गया कि अगर वह जीपीएस पर निर्भर रहेगा, तो युद्ध के समय उसकी मिसाइलें भटक सकती हैं। इसलिए उसने धीरे-धीरे चीन के ब्याडियो सिस्टम का इस्तेमाल किया। ब्याडियो का फायदा यह है कि इसके मिलिट्री सिस्टम ज्यादा सुरक्षित होते हैं और इन्हें जाम करना आसान नहीं होता। मिसाइल को अपने लक्ष्य तक पहुंचने के लिए रास्ता चाहिए होता है, ठीक वैसे ही जैसे आपको किसी नई जगह जाने के लिए गूगल मैप की जरूरत होती है। पहले मिसाइलें सिर्फ इन्शियल सिस्टम यानी अंदर लगे सेंसर के भरोसे चलती थीं, लेकिन यह सिस्टम थोड़ी बहुत गलती कर

सकता है। जब इसमें ब्याडियो जैसा सैटलाइट सिस्टम जुड़ जाता है, तो मिसाइल को लगातार अपडेट मिलता रहता है कि सही रास्ते पर हैं या नहीं। इससे किसी भी मिसाइल की सटीकता बढ़ जाती है। ईरान की मिसाइलें इसी वजह से सटीक लोकेशन पर हमला कर रही हैं। जानकारी के मुताबिक गलती सिर्फ 1 मीटर से कम। जीपीएस के सिविलियन वर्जन में 5-10 मीटर है। मिलिट्री सिग्नल में फ्रीक्वेंसी हॉपिंग और ऑर्थोडॉक्स है यानी इसके सिग्नल को आसानी से नहीं रोका जा सकता। मिसाइल उड़ते समय भी 2000 किमी दूर से कमांड भेज सकते हैं यानी रास्ता बदल सकते हैं। एक्सपर्ट्स का दावा है कि ब्याडियो खुद एआई पर नहीं चलता, लेकिन ईरान की मिसाइल में जो रिसेपर होता है, उसमें एआई का इस्तेमाल किया जा रहा है। एक रिपोर्ट में फ्रेंच स्ट्रैटिजिस्ट के पूर्व डायरेक्टर अलेन जुड्रेट ने कहा कि ईरान की मिसाइलें अब पहले से ज्यादा सटीक हैं। जीपीएस की जगह चाइनीज सिस्टम इस्तेमाल करने से यह हो रहा है। चीन के ब्याडियो में करीब 45 सैटलाइट्स हैं, जो खाड़ी देशों और हिंद महासागर में अच्छा कवरेज देते हैं। जुड्रेट के मुताबिक युद्ध के दौरान दुश्मन देश कोशिश करता है कि सैटलाइट सिग्नल को खराब कर दिया जाए।

जांच टीम आज बुढ़वा स्कूल पहुंचकर करेगी गड़बड़ियों की गहन जांच

- धीरेन्द्र द्विवेदी द्वारा की गई शिकायत के आधार पर प्रशासन-शिक्षा विभाग ने लिया त्वरित संज्ञान
- अपर कलेक्टर सरोधन सिंह के निर्देशन में जिला शिक्षा अधिकारी ने किया जांच दल का गठन, जेडी ने भी बनाई टीम
- समस्या के शीघ्र निराकरण की है उम्मीद, मामले पर शहडोल कमिश्नर सहित सभी अधिकारियों की है नजर

समय जगत, भोपाल। शहडोल जिले के ब्योहारी क्षेत्रांतर्गत संचालित पीएमश्री कन्या उच्चतर माध्यमिक विद्यालय बुढ़वा में वर्ग 1 रसायन शास्त्र के पद पर पदस्थ रहे वरिष्ठ अतिथि शिक्षक धीरेन्द्र द्विवेदी द्वारा उनका नाम अतिथि शिक्षक पोर्टल से हटायें जाने के खिलाफ उनके द्वारा की गई शिकायत पर प्रशासन द्वारा तगड़ु संज्ञान लिया गया है। सूत्रों ने बताया है कि शहडोल अपर कलेक्टर जांचत कारनामों में लिप्त जिम्मेदारों सरोधन सिंह के निर्देशन में जिला शिक्षा अधिकारी द्वारा त्वरित ढंग से जांच कमेटी का गठन कर शीघ्र प्रतिवेदन प्रस्तुत करने की अपेक्षा जताई गई है। दो सदस्यीय जांच कमेटी का नेतृत्व शासकीय उच्चतर माध्यमिक विद्यालय बुढ़वा के प्राचार्य शशिकांत शर्मा कर रहे हैं जबकि कमेटी के दूसरे सदस्य वरिष्ठ शिक्षक संजय सिंह हैं। बताया गया है कि जांच टीम आज 26 मार्च गुरुवार को पीएमश्री कन्या उच्चतर माध्यमिक विद्यालय बुढ़वा पहुंचेगी तथा यहां अतिथि शिक्षक पोर्टल से नाम हटाने तथा धीरेन्द्र द्विवेदी द्वारा की गई शिकायत में उल्लेखित अन्य गड़बड़ियों से जुड़े दस्तावेजों को टीम द्वारा अपना कब्जे में लिया जाएगा। बताया गया है कि वरिष्ठ अतिथि शिक्षक धीरेन्द्र द्विवेदी ने उनका नाम दुर्भावनावाश गैर कानूनी तरीके से अतिथि शिक्षक पोर्टल से हटाने, इस स्कूल के शिक्षक कमलेश बैस, भुवनेश्वर बैस एवं द्वारिका सोनी के गलत क्रयों- कारनामों, शिक्षक भुनेश्वर बैस द्वारा पात्रता नहीं होने के बावजूद पदोन्नति (उच्च

पद का प्रभार) पाने सहित गंभीर शिकायतें शहडोल कमिश्नर सुरभि गुप्ता, आयुक्त लोक शिक्षण भोपाल, शहडोल अपर कलेक्टर सरोधन सिंह, ब्योहारी एसडीएम भागीरथी लहरे, संयुक्त संचालक शिक्षा उमेश धुवें तथा जिला शिक्षा अधिकारी श्री मृगलानी आदि से लिखित में की थी। जिस पर शहडोल कमिश्नर द्वारा धीरेन्द्र द्विवेदी को त्वरित कार्यवाही का आश्वासन दिया गया है। वहीं संयुक्त संचालक उमेश धुवें द्वारा धीरेन्द्र द्विवेदी से फोन पर बात की गई है तथा संयुक्त संचालक श्री धुवें ने बुढ़वा स्कूल के सभी जिम्मेदारों को संपूर्ण दस्तावेजों सहित शीघ्र तय करके का आश्वासन दिया है। जेडी श्री धुवें ने भी तीन सदस्यीय जांच कमेटी का गठन कर दिया है।

जिसमें शशिकांत शर्मा, पपड़ी स्कूल के प्राचार्य आनंदराम कंवर एवं एक महिला शिक्षक शामिल हैं। अन्य अपर कलेक्टर सरोधन सिंह के संवेदनशील निर्देशन में जिला शिक्षा अधिकारी श्री मृगलानी ने जांच कमेटी का त्वरित ढंग से गठन कर पीएमश्री कन्या उच्चतर माध्यमिक विद्यालय बुढ़वा में बताया है कि शहडोल अपर कलेक्टर जांचत कारनामों में लिप्त जिम्मेदारों पर शिकंजा कसने की दिशा में बड़ा कदम उठाया है।

संभावना जताई जा रही है कि इस संपूर्ण त्वरित एवं संवेदनशील प्रशासनिक कवायद से धीरेन्द्र द्विवेदी को शीघ्र न्याय मिलेगा तथा उनका नाम अतिथि शिक्षक पोर्टल से हटाने व बुढ़वा स्कूल में अन्य गड़बड़ियां करने वाले गुनाहगारों पर गाज गिरेगी व उन पर शिकंजा कसेगा। समय जगत ने इस मामले को पिछले दिनों पुरजोर ढंग से उठाया था, प्रशासन एवं शिक्षा विभाग के अधिकारियों की तत्परता से अब इस मामले के शीघ्र निराकरण की उम्मीद है।

इनका कहना है

इस मामले की जांच करने हम 26 मार्च को जाएंगे, इस प्रकरण का शीघ्र निराकरण किया जाएगा।
■ शशिकांत शर्मा, जांच अधिकारी एवं प्राचार्य शासुमि खड्डा (ब्योहारी)

पश्चिम एशिया तनाव | भारत आने में लगेंगे दो दिन, पेट्रोलियम और गैस मंत्रालय ने दी जानकारी

रसोई गैस से लदे दो जहाजों ने होर्मुज स्ट्रेट किया पार



नई दिल्ली। पश्चिम एशिया में चल रहे तनाव के बीच होर्मुज स्ट्रेट पार कर एलपीजी (रसोई गैस) से लदे दो भारतीय जहाज सुरक्षित रूप से भारत की ओर बढ़ रहे हैं। ये जहाज शुक्रवार तक देश के बंदरगाहों पर पहुंच जायेंगे। इन जहाजों में करीब 93 हजार टन एलपीजी है। पेट्रोलियम और प्राकृतिक गैस मंत्रालय ने

बताया कि इससे एलपीजी की आपूर्ति को सुचारू बनाने में महत्वपूर्ण सहायता मिलेगी। पश्चिम एशिया विवाद के मद्देनजर हाल ही में भारत ने अमेरिका और ऑस्ट्रेलिया से जो एलपीजी जहाज खरीदे हैं, वह भी अगले सात से 10 दिनों के भीतर भारतीय तटों पर पहुंचेंगे। मंत्रालय की संयुक्त सचिव सुजाता शर्मा ने प्रेस

कांफ्रेंस में बताया कि 47,600 टन एलपीजी से लदा जहाज जग वसंत 26 मार्च यानी शुक्रवार शाम तक कांडला बंदरगाह पहुंचेगा जबकि 45,000 टन एलपीजी से लदा पाइन गैस जहाज 27 मार्च यानी शुक्रवार सुबह मंगलौर बंदरगाह पर पहुंचेगा। इन दोनों जहाजों ने होर्मुज से निकलते समय ईरानी तट के करीब से नया रूट अपनाया था और भारतीय नौसेना की निगरानी में सुरक्षित निकले। जग वसंत पर 33 और पाइन गैस पर 27 भारतीय नाविक सवार हैं। शर्मा ने स्पष्ट किया- एलपीजी की स्थिति चिंताजनक जरूर है लेकिन घरेलू उत्पादन बढ़ा दिया गया है। पेट्रोकेमिकल्स और अन्य उत्पादों का उत्पादन रोककर रिफाइनरियों को एलपीजी पर ध्यान केंद्रित करने के आदेश दिए गए थे। उन्होंने बताया कि सभी रिफाइनरियां वर्तमान में उच्च क्षमता पर काम कर रही हैं

और कच्चे तेल का भंडार पर्याप्त है। हमारे पास पेट्रोल और डीजल का पर्याप्त स्टॉक है। भारत में औसतन रोजाना 80 हजार से 90 हजार टन एलपीजी की खपत होती है। इसमें से सामान्य तौर पर 55-60 प्रतिशत (करीब 55 हजार टन) आयात से आती है, जबकि बाकी घरेलू उत्पादन से। हालांकि पश्चिम एशिया में तनाव के कारण आयात प्रभावित होने पर सरकार ने आठ मार्च को आपातकालीन आदेश जारी कर सभी रिफाइनरियों को एलपीजी उत्पादन अधिकतम करने का निर्देश दिया था। उसके बाद से घरेलू उत्पादन में 40 प्रतिशत की बढ़ोतरी हो गई है। अब रोजाना घरेलू उत्पादन 48 हजार टन से ज्यादा हो गया है, जो पहले करीब 35 हजार टन था। पूरी बढ़ी हुई मात्रा घरेलू उपभोक्ताओं (यानी रसोई गैस सिलेंडर) के लिए ही जा रही है। इन दो जहाजों से आने वाली

एलपीजी लगभग एक दिन की पूरी खपत के बराबर है। यह स्टॉक सोधे रिफाइनरियों और डिस्ट्रीब्यूटर्स तक पहुंचेगा, जिससे बाजार में दबाव कम होगा। साथ ही वाणिज्यिक एलपीजी (होटल, रेस्टोरेंट आदि) की आपूर्ति भी धीरे-धीरे बहाल की जा रही है। सरकार ने पहले वाणिज्यिक उपयोग पर रोक लगाई थी, अब उसे बढ़ाकर 50 प्रतिशत तक कर दिया गया है। शर्मा ने अफवाहों पर रोक लगाते हुए कहा- कोई पेट्रोल पंप बंद नहीं है। पेट्रोल-डीजल की कोई कमी नहीं। आम जनता घबराकर सिलेंडर बुकिंग न करे। होर्डिंग यानी जमाखोरी और ब्लैक मार्केटिंग पर नजर रखी जा रही है। जहाजरानी मंत्रालय के विशेष सचिव राजेश कुमार सिन्हा ने बताया कि होर्मुज के पश्चिमी हिस्से में अभी भी 20 भारतीय जहाज फंसे हैं, जिनमें 540 नाविक हैं।

वरिष्ठ अधिकारियों द्वारा त्वरित ध्यान देने की है दरकार करोड़ों की जमीन के मामले में हो गया खेल

राहुल जैन-समय जगत पोहरी। शिवपुरी जिले की पोहरी तहसील के ग्राम जाखनोद में सामने आए रजिस्ट्री के सनसनीखेज मामले ने कई सवाल खड़े कर दिये हैं। डिजिटल पारदर्शिता और तेजी के उद्देश्य से शुरू की गई साइबर तहसील प्रक्रिया को ही ठगों ने अपना हथियार बना लिया और नकली दस्तावेजों के जरिए करोड़ों की कृषि भूमि हथिया ली। जानकारी के अनुसार, गांव के ही मुकेश आदिवासी ने कथित रूप से अपने पिता का नाम बदलकर खुद को भूमि का वैध मालिक दर्शाया। इसके बाद सुभरन आदिवासी, रवि धाकड़ और मनोज धाकड़ के साथ मिलकर एक सुनिश्चित पत्र संघ रचा गया। आरोप है कि 25 सितंबर 2025 को सर्वे नंबर 206, रकबा 1.62 हेक्टेयर भूमि का कूटरचित विक्रय पत्र तैयार कराया गया, जिसमें भूमि को मात्र 12 लाख रुपये में बेचने का उल्लेख किया गया। चौकाने वाली बात यह है कि इसके बाद 28 अक्टूबर 2025 को साइबर तहसील के माध्यम से नामांतरण का आदेश भी हसिल कर लिया गया। सब-रजिस्ट्रार कार्यालय पर सवाल: इस पूरे मामले में सबसे बड़ी लापरवाही या संभावित मिलीभगत सब-रजिस्ट्रार कार्यालय की भूमिका



पर दिखाई दे रही है। बिना पर्याप्त जांच-पड़ताल के संदिग्ध दस्तावेजों का पंजीयन होना बेहद गंभीर मामला है। बताया जा रहा है कि दस्तावेजों में लगे फोटो और हस्ताक्षर तक संदिग्ध हैं, इसके बावजूद रजिस्ट्री होना जांच व्यवस्था की कमजोरी को उजागर करता है। पहले भी उठ चुके हैं सवाल: गौरतलब है कि यह पहला मामला नहीं है। कुछ माह पूर्व भी पोहरी क्षेत्र में इसी तरह की फर्जी रजिस्ट्री का मामला सामने आया था, लेकिन जांच के नाम पर केवल औपचारिकता निभाई गई। ठोस कार्रवाई के अभाव में अब ऐसे मामलों की पुनरावृत्ति होना प्रशासन की कार्यशैली पर

प्रश्नचिह्न लगा रहा है। स्थिति गंभीर, आगे बिक्री की तैयारी: संदेहास्पद विक्रय पत्र के आधार पर नामांतरण कराने के बाद अब संबंधित भूमि को आगे बेचने की कोशिश की खबरें सामने आ रही हैं। यदि समय रहते इस पर रोक नहीं लगाई गई, तो वास्तविक हकदार के लिए न्याय पाना और मुश्किल हो सकता है। पूरे मामले में प्रशासन की चुप्पी सबसे बड़ा सवाल बनकर उभर रही है। आखिर बिना ठोस सत्यापन के इस तरह की रजिस्ट्री और नामांतरण कैसे संभव हो रहे हैं? क्या यह महज लापरवाही है या फिर एक सुनियोजित गठजोड़। न्याय की गुहार: पीड़ित पक्ष ने अब

न्यायालय का दरवाजा खटखटाने का निर्णय लिया है। साथ ही प्रशासन से मांग की है कि संबंधित भूमि पर किसी भी नए विक्रय पत्र के निष्पादन पर तत्काल रोक लगाई जाए और पूरे प्रकरण की निष्पक्ष जांच कर दोषियों के खिलाफ सख्त कार्रवाई सुनिश्चित की जाए। यह मामला न केवल एक व्यक्ति की जमीन से जुड़ा है, बल्कि पूरे सिस्टम की विश्वसनीयता से जुड़ा हुआ है।

इनका कहना है

मेरी जमीन को कुछ लोगों ने हड़पने का प्रयास किया है, मेने प्रशासन से निष्पक्ष जांच करने की मांग की है, मेने प्रशासन से मांग की है कि जिन लोगों ने भी मेरे साथ ऐसा काम किया है, उन लोगों पर सख्त से सख्त कार्यवाही की जाए, थाने में एफआईआर की जाए।

मुकेश आदीवासी, शिकायतकर्ता मामला भरे संज्ञान में आया है। मैं दिखवा लेता हूँ, यदि फर्जी तरीके से रजिस्ट्री हुई है तो मामले की जांच करवाकर दोषियों पर कार्यवाही की जाएगी।

अनुपम शर्मा, एसडीएम

बिना बिल के शराब बेच रहे ठेकेदार, कोई हादसा हुआ तो कौन होगा जिम्मेदार ?

आबकारी विभाग की कार्य प्रणाली पर उठे सवाल

समय जगत, पोहरी। नगर के बस स्टैंड के सामने मुख्य मार्ग पर संचालित शराब दुकान इन दिनों विवादों में घिरती नजर आ रही है। आरोप है कि यहां खुलेआम बिना बिल के शराब बेची जा रही है, जिससे न केवल शराबनगर को राजस्व का नुकसान हो रहा है, बल्कि आमजन की सुरक्षा पर भी सवाल खड़े हो रहे हैं। जब इस संबंध में दुकान पर मौजूद सेल्समैन से बात की गई तो उसने साफ तौर पर कहा कि यहां बिल नहीं मिलता, यहां सरकार के नही हमारे अपने नियम चलते हैं। यह बयान न केवल नियमों की अवहेलना का पर्याय है, बल्कि आबकारी विभाग की कार्यप्रणाली पर भी सवाल खड़े करता है। बस स्टैंड जैसे व्यस्त स्थान पर स्थित इस दुकान के कारण हालात और भी गंभीर बनते जा रहे हैं। प्रत्यक्षदर्शियों के अनुसार बड़ी संख्या में लोग यहां शराब खरीदकर वहीं सेवन करने लगते हैं, जिससे कई बार नशे में धुत लोग सड़क पर पड़े रहते हैं। यह दृश्य न केवल यात्रियों के लिए असुविधा का कारण बनता है, बल्कि दुर्घटना की आशंका भी लगातार बनी रहती है। बस स्टैंड पर प्रतिदिन सैकड़ों यात्रियों का आना-जाना लगा रहता है। ऐसे में नशे में धुत लोगों द्वारा यात्रियों के साथ अभद्र व्यवहार और गाली-गलौज की घटनाएं भी सामने आ रही हैं, जिससे विशेषकर महिलाओं और बुजुर्गों को



पेशानी का सामना करना पड़ रहा है। स्थानीय लोगों का कहना है कि बिना बिल के शराब बिक्री होने से किसी भी अप्रिय घटना की स्थिति में यह पता लगाना मुश्किल हो जाएगा कि संबंधित व्यक्ति ने शराब कहाँ से खरीदी थी। इससे जिम्मेदारी तय करने में भी दिक्कत आ सकती है।

प्रशासन से कार्रवाई की मांग: नगरवासियों ने प्रशासन से मांग की है कि इस मामले को जांच कर उचित उपायों की जाएं। साथ ही शराब दुकान पर नियमों का सख्ती से पालन सुनिश्चित कराया जाए, ताकि बस स्टैंड क्षेत्र में कानून-व्यवस्था बनी रहे और आमजन को राहत मिल सके।

इनका कहना है

मैंने दुकान से एक क्वारटर लिया, बिल मांगा तो बिल नहीं दिया गया मुझसे सेल्समैन बोला यहां बिल नहीं मिलता, यहां सरकार के नही हमारे अपने नियम चलते हैं।

मनोहर शर्मा, ग्राहक आपके द्वारा यह मामला संज्ञान में आया है। मैं दिखवा लेता हूँ।

राहुल गुप्ता, आबकारी विभाग

संक्षिप्त समाचार

जिला किसान कांग्रेस के नेतृत्व में मुख्यमंत्री के नाम सौंपा एक ज्ञापन



समय जगत, इटारसी। जिला किसान कांग्रेस के जिलाध्यक्ष विजय बाबू चौधरी के नेतृत्व में मुख्यमंत्री के नाम एक ज्ञापन स्थानीय अनुविभागीय अधिकारी (राजस्व) निलेश शर्मा को सौंपा गया। सौंपे ज्ञापन में कहा गया कि सोसायटी ऋण जमा करने की अंतिम तिथि 28 मार्च से आगे बढ़ाए, ताकि किसान बिना ब्याज के चुका सकें। अमेरिकी सोयाबीन आयात पर टैक्स राहत रोकें—स्थानीय किसानों को नुकसान से बचाएं। गेहूं खरीद 4000 रु. क्विंटल की दर से करवाएं, लागत बढ़ने के कारण। बिजली विभाग द्वारा बिना जांच के किसानों पर चोरी के केस और गांवों की कटौती रोकें। ज्ञापन के अवसर पर प्रमुख रूप से राजकुमार केलु उपाध्यक्ष महासचिव मप्र कांग्रेस कमेटी, हेमू कश्यप जिलाध्यक्ष राजीव गांधी पंचायती रास संगठन, पूव नपा अध्यक्ष नीलम गांधी, अशोक जैन, चंद्रकांत बहारे, राकेश मालवीय सोनतलाई, अजय अहिरवार, आकाश, एड. नरेंद्र महालहा, एड.आनंद मेहता, कुशराम, गुमान माडले, अतुल मेहता, भरत चोरे, अमेर पटेल, प्रेम चोरे लक्ष्मी भदौरिया दिनेश आदि उपस्थित थे।

सेजकर बने अनुसूचित जाति मोर्चा हरदा के जिला अध्यक्ष



समय जगत, खिरकिया। जिला पंचायत सदस्य सभापति निर्माण समिति हरदा कमलेश सेजकर एडवोकेट को भारतीय जनता पार्टी के प्रदेश अध्यक्ष हेमंत खडेलवाल की सहमति से अनुसूचित जाति मोर्चे के प्रदेश अध्यक्ष भगवान सिंह परमार के द्वारा अनुसूचित जाति मोर्चा हरदा का जिला अध्यक्ष पद नियुक्त किया गया। उनकी नियुक्ति पर पूर्व कृषि मंत्री कमल पटेल द्वारा स्वागत कर बधाई एवं शुभकामनाएं प्रेषित की साथ ही भारतीय जनता पार्टी के जिला अध्यक्ष राजेश वर्मा भारतीय जनता पार्टी के महामंत्री बसंत राजपूत, राजेश गोदारा मनीष निषोद जिला पंचायत अध्यक्ष गजेंद्र शाह, नगर पालिका अध्यक्ष हरदा भारतीय कम्युनिस्ट, जिला पंचायत उपाध्यक्ष दर्शन सिंह हलगत, जिला पंचायत सदस्य ललित पटेल, जिला पंचायत सदस्य कविता सुमित गांधी जिला पंचायत सदस्य जयश्री लीलाधर बांके, सहित जिला पंचायत के सभी जनप्रतिनिधि गण, भारतीय जनता पार्टी के चारुवा मंडल अध्यक्ष विजय सिंह राजपूत, हरदा मंडल अध्यक्ष नितेश वादर, खिरकिया मंडल अध्यक्ष संजु यादव सिराजी मंडल अध्यक्ष अनिल राजपूत, सहित भारतीय जनता पार्टी के चेट श्रेष्ठ कार्यकर्ता पदाधिकारी जनप्रतिनिधिगण सभी ने बधाई देकर उनके उज्वल भविष्य की कामना की है।

कालीसिंध की सफाई: जल गंगा संवर्धन अभियान में सारंगपुर बना जनजागरण का केंद्र

समय जगत, सारंगपुर। नगरीय प्रशासन एवं विकास विभाग मध्यप्रदेश के निर्देशन में संचालित (जल गंगा संवर्धन अभियान) के अंतर्गत सारंगपुर में कालीसिंध नदी एवं उसके घाटों पर व्यापक स्तर पर सफाई अभियान चलाया गया। यह अभियान केवल एक सरकारी कार्यक्रम तक सीमित नहीं रहा, बल्कि जनभागीदारी के उत्साह और जल संरक्षण के प्रति जागरूकता का सशक्त उदाहरण बनकर सामने आया। अभियान में सारंगपुर विधायक एवं राज्यमंत्री डॉ. गौतम डेटवाल मुख्य अतिथि के रूप में शामिल हुए। नगर पालिका अध्यक्ष पंकज पालीवाल की अध्यक्षता में आयोजित इस कार्यक्रम में प्रशासनिक अमला और जनप्रतिनिधियों की सक्रिय उपस्थिति रही। एसडीएम रोहित बम्होरे, एसडीओपी अरविंद सिंह, हिन्दू उत्सव समिति अध्यक्ष डॉ. ध्रुव भस्व स्वरित अन्य अधिकारी एवं सामाजिक संगठनों के प्रतिनिधियों ने भी बढ़-चढ़कर भागीदारी निभाई। कार्यक्रम के दौरान कपिल मुनि के पावन धाम एवं माँ कालीसिंध के तट पर श्रमदान कर नदी और घाटों की साफ-सफाई की गई। बड़ी



संख्या में उपस्थित लोगों ने स्वयं हाथों में सफाई उपकरण लेकर नदी किनारे जमा गंदगी को हटाय और स्वच्छता का संदेश दिया। इस दौरान नदी तट पर स्वच्छता, पर्यावरण संरक्षण और जल संचय को लेकर जागरूकता का माहौल बना रहा। मुख्य अतिथि डॉ. गौतम डेटवाल ने अपने संबोधन में कहा कि जल शक्ति से नव भक्ति और सुश्रुत जल-समृद्ध कल केवल नारे नहीं, बल्कि समाज के लिए दिशा देने वाले संदेश हैं। उन्होंने कहा कि जल संकट आने वाले समय की सबसे

सुनिश्चित करना है। इसके साथ ही भू-जल स्तर में सुधार और जल संचय को बढ़ावा देना भी इस अभियान का प्रमुख लक्ष्य है। कार्यक्रम में मुख्यमंत्री डॉ. मोहन यादव के जन्मदिवस के अवसर पर इसे विशेष रूप से जनभागीदारी के उत्सव के रूप में मनाया गया। नगर पालिका परिषद सारंगपुर के अधिकारी-कर्मचारी, जन अभियान परिषद के कार्यकर्ता, गो सेवा समिति, विभिन्न सामाजिक एवं स्वयंसेवी संस्थाओं के प्रतिनिधि, स्कूल और कॉलेज के शिक्षक-छात्र तथा बड़ी संख्या में नगरवासी इस अभियान का हिस्सा बने। अभियान के अंत में नगर पालिका सीएमओ दीपक रानवे ने सभी प्रतिभागियों का आभार व्यक्त करते हुए कहा कि जनसहयोग के बिना इस प्रकार के अभियान सफल नहीं हो सकते। उन्होंने आशा जताई कि यह पहल भविष्य में भी निरंतर जारी रहेगी और शहर के अन्य जल स्रोतों को भी इससे लाभ मिलेगा। समापन अवसर पर राज्यमंत्री डॉ. डेटवाल ने उपस्थित नागरिकों को धन्यवाद देते हुए कहा कि यदि इसी तरह जनभागीदारी बनी रही तो सारंगपुर न केवल स्वच्छता बल्कि जल संरक्षण के क्षेत्र में भी प्रदेश में एक आदर्श उदाहरण स्थापित करेगा। सारंगपुर में आयोजित यह अभियान न केवल पर्यावरण संरक्षण की दिशा में एक महत्वपूर्ण कदम साबित हुआ, बल्कि इसने लोगों की सिद्ध किया कि स्वच्छता और जनता मिलकर कार्य करते हैं, तो किसी भी लक्ष्य को प्राप्त करना संभव हो जाता है। जल गंगा संवर्धन अभियान के माध्यम से कालीसिंध नदी की स्वच्छता के साथ-साथ समाज में जल संरक्षण के प्रति एक नई चेतना का संचार हुआ है।

आरजीपीवी में कैटीन का टेंडर किया गया निरस्त



समय जगत, भोपाल। भोपाल स्थित राजीव गांधी प्रौद्योगिकी विश्वविद्यालय में एबीवीपी ने अपनी विभिन्न समस्याओं को लेकर कुलपति कार्यालय का घेराव किया और 4 घंटे से अधिक समय तक जोरदार प्रदर्शन किया। जानकारी के अनुसार, 7 दिन पूर्व विद्यार्थी परिषद द्वारा यूआआईटी डायरेक्टर को ज्ञापन सौंपकर कैटीन में छात्र की थाली में छिपकली निकलने जैसी गंभीर घटना पर तत्काल कार्रवाई की मांग की गई थी। निर्धारित समय सीमा के बावजूद विश्वविद्यालय प्रशासन द्वारा कोई ठोस कदम नहीं उठाया गया, जिससे बाद विद्यार्थी परिषद को आंदोलन के लिए बाध्य होना पड़ा। प्रदर्शन के दौरान विद्यार्थियों ने कैटीन की खराब गुणवत्ता, हॉस्टल में भोजन व्यवस्था की अव्यवस्था, पीने के पानी की किल्लत, सुरक्षा व्यवस्था में कमी, यूटीडी परीक्षाओं में 6 माह से अधिक की देरी तथा डिग्री वितरण में लंबे समय से हो रहे विलंब जैसे मुद्दों को प्रमुखता से उठाया। स्थिति उस समय और गंभीर हो गई जब कुलपति विद्यार्थियों से संवाद करने के बजाय वहां से निकलने का प्रयास करते हुए चले गए। इसके विरोध में आक्रोशित विद्यार्थियों ने कुलपति की गाड़ी के सामने बैक्कर उठे रोक दिया और बातचीत की मांग की। आंदोलन के दबाव में विश्वविद्यालय प्रशासन द्वारा कैटीन का टेंडर तत्काल प्रभाव से निरस्त कर दिया गया है। विद्यार्थियों ने यह भी आरोप लगाया कि विश्वविद्यालय में 50 प्रतिशत से भी कम शिक्षकों की उपस्थिति रहती है, जिससे शैक्षणिक व्यवस्था प्रभावित हो रही है।

गैरतगंज पुलिस की बसों पर बड़ी कार्रवाई ड्रेस कोड का उल्लंघन करने पर वसूला अर्थदंड

समय जगत, गैरतगंज। क्षेत्र में यात्री बसों के संचालन को लेकर पुलिस प्रशासन ने अब सख्ती दिखाना शुरू कर दिया है। परिवहन विभाग की गाइडलाइंस और नियमों की अनदेखी करने वाले बस संचालकों के खिलाफ स्थानीय पुलिस ने विशेष चेंकिंग अभियान चलाया, जिसके तहत तीन यात्री बसों पर चालानी कार्रवाई की गई। जानकारी के अनुसार, भोपाल-सागर-सिलवानी मार्ग पर संचालित हो रही शक्ति ट्रांसपोर्ट और बचकइयां ट्रांसपोर्ट कंपनी की तीन बसों को पुलिस दल ने चेंकिंग के लिए रोका। सघन जांच के दौरान पाया गया कि बस के चालक और परिचालक शासन द्वारा निर्धारित ड्रेस कोड का पालन नहीं कर रहे थे। नियमों के इस उल्लंघन पर पुलिस ने तत्काल संज्ञान लेते हुए



तीनों बसों पर 500-500 रुपये की चालानी कार्रवाई की। कार्यवाही के दौरान पुलिस अधिकारियों ने बस स्टॉप और संचालकों को स्पष्ट चेतावनी दी कि भविष्य में बसों का संचालन केवल शासन द्वारा निर्धारित मापदंडों के अनुसार ही किया जाए। पुलिस ने साफ किया कि यात्रियों की सुविधा और सुरक्षा से जुड़ी गाइडलाइंस में किसी भी प्रकार की कोताही बर्दाश्त नहीं की जाएगी।

खिलचीपुर में पेट्रोल भरवाने उमड़े लोग

समय जगत, खिलचीपुर। राजगढ़ जिले के खिलचीपुर नगर में बुधवार को एक पेट्रोल पंप पर अचानक ऐसी स्थिति बन गई, जिसने पूरे इलाके का माहौल बदल दिया। सुबह से ही पेट्रोल-डीजल भरवाने के लिए लोगों की भीड़ बढ़ने लगी, जो देखते ही देखते लंबी कतारों में बदल गई। स्थिति उस समय और गंभीर हो गई, जब कई लोग अपने वाहनों के अलावा कैन और डिब्बों में भी पेट्रोल-डीजल भरवाने पहुंचने लगे। पंप परिसर में अफरा-तफरी जैसे हालात बन गए और आम लोगों को काफी देर तक अपनी बारी का इंतजार करना पड़ा। मौके पर मौजूद लोगों के अनुसार, ईंधन की कमी को लेकर अचानक फैली अफवाहों ने इस भीड़ को और बढ़ा दिया। कहीं पेट्रोल खत्म न हो जाए की आशंका में लोग जल्द से जल्द ईंधन लेने के लिए पंप की ओर दौड़ पड़े। भीड़ बढ़ने की सूचना मिलते ही पुलिस प्रशासन मौके पर पहुंचा और स्थिति को नियंत्रित करने में जुट गया। पुलिसकर्मियों ने लाइन व्यवस्थित करवाई और लोगों से शांति बनाए रखने की अपील की। इसी बीच प्रशासन ने स्पष्ट किया है कि जिले में पेट्रोल और डीजल का पर्याप्त भंडार उपलब्ध है।

अरुण मित्तल बने जिला राजगढ़ नवयुवक महासभा के युवा जिलाध्यक्ष

समय जगत, पचौर। जिले के सामाजिक एवं युवा संगठनों में सक्रिय भूमिका निभाने वाले अरुण मित्तल को जिला राजगढ़ नवयुवक महासभा का युवा जिलाध्यक्ष मनोनित किया गया है। जिला अग्रवाल महासभा के अध्यक्ष द्वारा अरुण मित्तल के नाम की औपचारिक घोषणा की गई। इस महत्वपूर्ण जिम्मेदारी के लिए अरुण मित्तल का चयन संगठन के राष्ट्रीय कार्यसमिति सदस्य तितेश अग्रवाल सहित जिले भर के अग्रवाल बंधुओं की सहमति एवं अनुमति से किया गया। उनके चयन से समाज में उत्साह का माहौल है। अरुण मित्तल के मनोनायक पर सभी इष्ट मित्रों, समाजजनों के शुभचिंतकों ने उन्हें बधाई एवं शुभकामनाएं प्रेषित की हैं।



समाज के विभिन्न वर्गों ने विश्वास जताया है कि उनके नेतृत्व में युवा वर्ग को नई दिशा एवं मजबूती मिलेगी। उल्लेखनीय है कि अरुण मित्तल पूर्व में अंतर्राष्ट्रीय वैश्य महासम्मेलन की युवा सभा के जिला अध्यक्ष रह चुके हैं। इसके अलावा वे जिला उपाध्यक्ष के पद पर भी अपनी सेवाएं दे चुके हैं तथा नगर पचौर के अग्रवाल युवा संगठन के पूर्व अध्यक्ष के रूप में भी सक्रिय भूमिका निभा चुके हैं। उनके व्यापक सामाजिक अनुभव और संगठनात्मक क्षमता को देखते हुए यह उम्मीद की जा रही है कि वे अपने नए दायित्व का सफलतापूर्वक निर्वहन करते हुए समाज को एकजुट करने और युवाओं को सशक्त बनाने में महत्वपूर्ण योगदान देंगे।

रायसेन-राहतगढ़ सड़क निर्माण की धीमी गति से बड़ी परेशानी, दुर्घटनाओं की बनी रहती है आशंका

समय जगत, गैरतगंज। रायसेन से राहतगढ़ तक बन रही सड़क के निर्माण कार्य की गति अत्यंत धीमी होने से आमजन और वाहन चालकों की परेशानी लगातार बढ़ती जा रही है। निर्माण कार्य अधूरा रहने के कारण सड़क कई स्थानों पर उखड़ी हुई पड़ी है, जिससे आए दिन छोटे-बड़े हादसे हो रहे हैं। दोपहिया वाहन चालक और पैदल राहगीर सबसे अधिक प्रभावित हो रहे हैं। सड़क पर जगह-जगह गड्डे और मिट्टी, रेत, मुरम, मिट्टी फैली होने से वाहनों का संतुलन बिगड़ रहा है। दिनभर वाहनों की आवाजवाही के चलते चारों ओर धूल का गुबार उड़ता रहता है, जिससे लोगों को सांस लेने में दिक्कत हो



रही है। आसपास के दुकानदारों और रहवासियों का कहना है कि धूल के कारण आंखों में जलन, खांसी और एलर्जी जैसी समस्याएं बढ़ गई हैं। पर्यावरण प्रदूषण भी तेजी से फैल रहा है। स्थानीय नागरिकों ने बताया कि सड़क निर्माण के नाम पर लंबे समय से दुर्घटनाओं की आशंका और बढ़ जाती है। वाहन चालकों का कहना है कि इस मार्ग से रोजाना बड़ी संख्या में यात्री वाहन, बसें और मालवाहक वाहन गुजरते हैं, लेकिन खराब सड़क के कारण समय और ईंधन दोनों की बर्बादी हो रही है। लोगों ने संबंधित विभाग और ठेकेदार से निर्माण कार्य में तेजी लाने, धूल नियंत्रण के लिए नियमित पानी का छिड़काव करने तथा सुरक्षा के पुख्ता इंतजाम करने की मांग की है, ताकि जनता को जल्द राहत मिल सके।

सुचारु रखने के लिए वैकल्पिक इंतजाम किए गए हैं। रात के समय पर्याप्त संकेतक और प्रकाश व्यवस्था न होने से दुर्घटनाओं की आशंका और बढ़ जाती है। वाहन चालकों का कहना है कि इस मार्ग से रोजाना बड़ी संख्या में यात्री वाहन, बसें और मालवाहक वाहन गुजरते हैं, लेकिन खराब सड़क के कारण समय और ईंधन दोनों की बर्बादी हो रही है। लोगों ने संबंधित विभाग और ठेकेदार से निर्माण कार्य में तेजी लाने, धूल नियंत्रण के लिए नियमित पानी का छिड़काव करने तथा सुरक्षा के पुख्ता इंतजाम करने की मांग की है, ताकि जनता को जल्द राहत मिल सके।

आवेदनों के निराकरण के दिये निर्देश

समय जगत, रतलाम। कलेक्टर कार्यालय में जनसुनवाई आयोजित की गई। कलेक्टर कार्यालय सभाकक्ष में कलेक्टर श्रीमती मिशा सिंह एवं एडीएम डॉ. शालिनी श्रीवास्तव ने आवेदकों को सुना एवं आवेदकों से आवेदन प्राप्त किये। जनसुनवाई में 104 आवेदन प्राप्त हुए। निराकरण योग्य आवेदनों का मौके पर ही उपस्थित विभागीय अधिकारियों से निराकरण करवाया गया एवं शेष आवेदनों का समय सीमा में निराकरण करने के लिए संबंधित विभाग प्रमुखों को निर्देशित किया गया। जनसुनवाई में आवेदिका कविता परिहार निवासी ग्राम बोदिना ने आवेदन दिया कि उनके पिता के स्वर्गवास पत्राचार अनुकंपन निर्णय के लिए आवेदन दिया गया, जिसका निराकरण आज दिनांक तक नहीं हो पाया है। कार्यवाही हेतु संबंधित अधिकारी को निर्देशित किया गया। आवेदक लक्ष्मी पति गजराज निवासी राजेश्वर नगर ने गरबी रेखा सूची में नाम जोड़ने के लिए आवेदन दिया। कार्यवाही हेतु तहसीलदार रतलाम को निर्देशित किया गया।



आवेदक रामेश्वर धाकड़ निवासी मोयाखेडा तहसील जावरा ने पत्नी की मृत्यु सर्पदंसे से हो जाने पर आर्थिक सहायता राशि के संबंध में आवेदन दिया। कार्यवाही हेतु तहसीलदार जावरा को निर्देशित किया गया। आवेदक गजेन्द्रसिंह निवासी नरसीगुप्ता जावरा ने उनके दिवंगत रूप से कमजोर पुत्र के इंतजाम एवं पढ़ाई के लिए आर्थिक सहायता राशि हेतु आवेदन दिया। कार्यवाही हेतु उप संचालक सामाजिक न्याय को निर्देशित किया गया। आवेदक मोहनलाल निवासी राजगढ़ नयागांव ने भूमि के सीमांकन हेतु आवेदन

दिया कार्यवाही हेतु तहसीलदार रतलाम को निर्देशित किया गया। आवेदिका सोना पति देविलाल निवासी करिया ने गाय की मृत्यु के पश्चात् मिलने वाली बीमा राशि को एग्रीकलचर इन्शोरेंस कंपनी द्वारा न देने के संबंध में आवेदन दिया। कार्यवाही हेतु डीडी वेतनरी को निर्देशित किया गया। आवेदक गोविन्द सिंह निवासी टी आई टी रोड रतलाम ने आवेदन दिया कि वह श्री चैतन्य टेक्नो स्कूल में कार्यरत थे तथा उनकी पुत्री भी इसी विद्यालय में अध्ययनरत थी। स्कूल द्वारा आवेदक को जनवरी एवं फरवरी माह का वेतन नहीं दिया गया। वेतन न देने का कारण पुत्री की बकाया फीस बताया गया तथा टीसी मांगने में आवेदन द्वारा अतिरिक्त राशि मांगने के संबंध में शिकायती आवेदन दिया। कार्यवाही हेतु जिला शिक्षा अधिकारी को निर्देशित किया गया। आवेदक गोविंद सिंह सोलंकी, शुभम शर्मा, एन मुरली कृष्णा, गरिमा शर्मा, मितिशा शर्मा ने आवेदन दिया कि वह चैतन्य टेक्नो स्कूल में अध्यापन का कार्य करते थे।

बुढ़ावां के माता मंदिर में अद्भुत आस्था का अलौकिक दृश्य नुकीली कीलों की सैया पर लेटकर 9 दिन से अखंड ज्योति जगा रहे हैं देवी भक्त कैलाश पटेल



रीवा। बुढ़ावां गांव में नवरात्रि के पावन अवसर पर आस्था और श्रद्धा का ऐसा अद्वितीय स्वरूप सामने आया है, जिसे देखने हजारों की संख्या में भक्त उमड़ रहे हैं, बैकुण्ठपुर से निकट बुढ़ावां गांव के निवासी

देवी भक्त कैलाश पटेल पिता ब्रजमोहन पटेल, बीते 12 वर्षों से नवरात्रि में माता रानी की भक्ति का ऐसा अनुपम उदाहरण पेश कर रहे हैं जो लोगों को श्रद्धा से भाव-विभोर कर देता है। इस नवरात्रि में भी वे 6500 नुकीली कीलों से

निर्मित तख्त पर लगातार 9 दिनों तक निर्जल, निराहार और मौनव्रत धारण किए हुए लेटे हैं। उनके सीने और पेट पर अखंड ज्योति जल रही है, वही माता रानी के दरबार में जवा फुलवारी भी बोई गई है, वे संकल्पपूर्वक पूरे नौ दिनों तक अपने पेट पर अखण्ड ज्योति प्रज्वलित रखते हैं। भक्तों का कहना है कि यह दृश्य साधारण नहीं, बल्कि माता रानी की दिव्य कृपा और अटूट भक्ति का जीवंत प्रमाण है। मंदिर परिसर में सुबह से लेकर देर रात तक श्रद्धालुओं का ताता लगा रहता है। बच्चे, महिलाएं, युवा और बुजुर्ग हर कोई इस अनोखी भक्ति के दर्शन करने पहुंच रहा है। मंदिर परिसर में भजन-कीर्तन और देवी गीतों की गुंज से भक्तिमय वातावरण में डूबा हुआ है। कैलाश पटेल ने माता रानी की सेवा में मां की जवा फुलवारी भी बोई है, जिसे वे 27 मार्च को नुकीली कीलों की सैया पर ही लेटे-लेते वाहनों के सहारे प्रयागराज गंगा मैया में विसर्जित करेंगे। कहा जा रहा है कि इस तरह की भक्ति तप भक्त कैलाश पटेल के सपने में माता रानी ने कहा था जब से लगातार नवरात्रि में कठिन तपस्या कर रहे हैं

नवरात्रि के 19 मार्च गुरुवार से शुरू हुई यह अद्भुत साधना आज भी उसी दृढ़ता और भक्ति के साथ जारी है। बिना खाए-पिए, बिना बोले, केवल आस्था और विश्वास के बल पर कैलाश पटेल माता रानी के चरणों में स्वयं को पूर्ण समर्पित किए हुए हैं। बुढ़ावां गांव में इस समय भक्ति, आस्था और चमत्कार का ऐसा संगम देखने को मिल रहा है, जिसे लोग जीवनभर याद रखेंगे।

आंगनवाड़ी केन्द्रों में धूमधाम से मनाई गई ग्रेजुएशन सेरेमनी



रीवा। संचालनालय महिला एवं बाल विकास विभाग के निर्देशों के अनुक्रम में समस्त आंगनवाड़ी केन्द्रों में पंजीकृत 5-6 वर्ष आयु वर्ग के बच्चों को प्राथमिक शाला में सहज रूप से स्थानांतरित करने तथा आंगनवाड़ी केन्द्रों में प्रारंभिक बाल्यावस्था शिक्षा को सुदृढ़ बनाने के उद्देश्य से दिनांक 24 मार्च 2026 को जिले के समस्त आंगनवाड़ी केन्द्रों में ग्रेजुएशन सेरेमनी (विद्यार्थ समारोह) का आयोजन किया गया। कार्यक्रम का उद्देश्य आंगनवाड़ी केन्द्रों में अध्ययनरत बच्चों को विद्यालयीन शिक्षा के अगले चरण में प्रवेश के लिए प्रोत्साहित करना तथा अभिभावकों में शिक्षा के प्रति सकारात्मक वातावरण का निर्माण करना रहा। इस अवसर पर जिले अंतर्गत संचालित लगभग 2400 आंगनवाड़ी केन्द्रों में उत्साहपूर्वक कार्यक्रम आयोजित किए गए। आंगनवाड़ी केन्द्रों को आकर्षक रूप से सजाया गया तथा बच्चों के

लिए विशेष गतिविधियों का आयोजन किया गया। कार्यक्रम में आंगनवाड़ी केन्द्रों में पंजीकृत 5-6 वर्ष आयु वर्ग के बच्चों को विद्यार्थ प्रमाण पत्र प्रदान कर उनके उज्वल भविष्य की कामना की गई। कार्यक्रम के दौरान माननीय

विकास विभाग के कार्यक्रम का लाइव टेलीकास्ट भी प्रदर्शित किया गया, जिसे बच्चों, अभिभावकों एवं स्थानीय जनप्रतिनिधियों द्वारा उत्साहपूर्वक देखा गया। इस अवसर पर बच्चों के अभिभावकों को भी सम्मानित किया गया तथा उन्हें अपने बच्चों की शिक्षा के प्रति निरंतर सहयोग और प्रोत्साहन प्रदान करने के लिए प्रेरित किया गया।

कार्यक्रम को उत्सव का स्वरूप देते हुए बच्चों के लिए खीर-पूड़ी सहित स्वादिष्ट व्यंजन, ग्रीटिंग्स कार्ड तथा अन्य उपहार प्रदान किए गए, जिससे बच्चों में उत्साह और प्रसन्नता का वातावरण देखने को मिला। इस दौरान बच्चों द्वारा कविता, गीत एवं अन्य मनोरंजक गतिविधियों की भी प्रस्तुति दी गई, जिसे उत्सव जनसमुदाय द्वारा सराहा गया। जिले में आयोजित इस कार्यक्रम के अंतर्गत 5-6 वर्ष आयु वर्ग के लगभग 60 प्रतिशत बच्चों को विद्यार्थ प्रमाण पत्र वितरित किए जा चुके हैं।

डायवर्सन राशि जमा न करने पर तहसीलदार ने वृंदावन होम्स कॉलोनी को किया सील

3 साल की डायवर्सन राशि करीब 200000 बकाया



विदिशा। बाईपास स्थित वृंदावन होम्स के संचालक द्वारा पिछले 3 साल की डायवर्सन राशि जमा न करने के कारण बुधवार को शहर तहसीलदार और राजस्व विभाग की टीम ने कॉलोनी को सील कर दिया। वहीं रहवासियों के समक्ष कॉलोनी के गेट पर ताला लग जाने से आने-जाने की समस्या खड़ी हो गई है। बुधवार को शहर तहसीलदार और राजस्व विभाग की टीम बाईपास स्थित वृंदावन होम्स कॉलोनी

दिया गया है। राशि जमा करने के बाद कॉलोनी का ताला खोल दिया जाएगा। इस दौरान के कॉलोनी में रह रहे लोगों का कहना था कि कॉलोनी के मुख्य द्वार पर ताला लग जाने के कारण उन्हें आने-जाने में समस्याओं का सामना करना पड़ रहा है। उन्होंने कहा कि कॉलोनाइजर की गलती का खामियाजा हम लोगों का भुगतना पड़ रहा है।

चार कॉलोनियों का 4 लाख 75 हजार बकाया: शहर तहसीलदार प्रीति पंथी ने बताया कि कॉलोनाइजर संदीप तारण की चार कॉलोनीयों की डायवर्सन राशि बकाया होने के कारण वृंदावन होम्स कॉलोनी को सील किया गया है। उन्होंने कहा कि इसी प्रकार सांवरिया सेठ और टीलाखेड़ी स्थित दो कॉलोनियों की करीब 475000 डायवर्सन की राशि जमा न करने के कारण वृंदावन होम्स कॉलोनी को सील किया गया है। उन्होंने कहा कि अन्य कॉलोनियों को भी डायवर्सन की बकाया राशि जमा करने के निर्देश दिए गए हैं। जो कॉलोनाइजर राशि समय पर जमा नहीं करेंगे उनके खिलाफ तालाबंदी की कार्रवाई की जाएगी। उन्होंने कहा कि विभिन्न क्षेत्रों का निरीक्षण किया गया है। जिसके तहत मेट्रिकल स्टोर की भी जांच पड़ताल की गई है।

पुलिस पंचायत में सुलझे जटिल पारिवारिक व आर्थिक विवाद

पुलिस पंचायत में सुलझे जटिल पारिवारिक व आर्थिक विवाद

लाखों की राशि वापस, बिछड़े रिश्तों में बनी सहमति

विदिशा। पुलिस अधीक्षक रोहित कावानी के निर्देशन में गठित पुलिस पंचायत की साप्ताहिक बैठक अतिरिक्त पुलिस अधीक्षक डॉ. प्रशांत चौबे एवं पंचायत कोरे कोर्ट के सदस्य आर. कृष्णश्रेष्ठ, प्रमोद व्यास, अतुल शाह, डॉ. सचिन गर्ग, पार्थ पितलिया की उपस्थिति में संपन्न हुई। बैठक में विभिन्न प्रकरणों की सुनवाई कर कई मामलों का प्रभावी निराकरण किया गया। एक बुजुर्ग महिला ने शिकायत की कि जमीन खरीदने हेतु एग्रिमेंट कर उन्होंने 15 लाख रुपये विभिन्न माध्यमों से उधार लेकर दिए थे, लेकिन विक्रेता द्वारा पावर न होने की बात कहकर सोदा निरस्त कर दिया गया और राशि वापस नहीं की गई। पुलिस पंचायत द्वारा दोनों पक्षों को समझाइश व कानूनी पहलुओं से अवगत कराने पर सहमति बनी, जिसके तहत आवंटिका को 15 लाख रुपये वापस दिलाए गए तथा 2.5 लाख रुपये ब्याज के रूप में अलग से देने पर भी सहमति बनी। राहत मिलने पर पीड़िता ने संतोष व्यक्त किया।



मा-बेटे के विवाद में भावनात्मक समाधान: गंजबासोदा निवासी एक वरिष्ठ नागरिक महिला ने शिकायत की कि बेटा-बहू के व्यवहार के कारण उन्हें अपना मकान छोड़कर किराए से रहना पड़ रहा है। पंचायत में दोनों पक्षों के बीच विस्तृत चर्चा एवं समझाइश के बाद यह सहमति बनी कि मां अपने ही मकान के ऊपरी हिस्से में रहेगी, जबकि बेटा-बहू निचले हिस्से में निवास करेंगे। एक माह बाद पुनः स्थिति की समीक्षा हेतु दोनों पक्षों को उपस्थित होने के निर्देश दिए गए।

टूक विक्रय राशि पर विवाद, पंचायत में हुआ तत्काल भुगतान: एक वरिष्ठ महिला ने शिकायत की कि उनके दिवंगत पुत्र द्वारा टूक बेचने के बाद शेष राशि उन्हें नहीं मिल पाई और पौते द्वारा उस राशि पर अनुचित दवा किया जा रहा है।


30 प्रतिशत कटौती को तत्काल वापस ले सरकार : अजय खरे

940 रुपए का गैस सिलेंडर काला बाजार में 1500 तक मिलने की चर्चा

रीवा। समता सम्पर्क अभियान के राष्ट्रीय संयोजक लोकतंत्र सेनानी अजय खरे ने राष्ट्रपति, प्रधानमंत्री, पेट्रोलियम एवं प्राकृतिक गैस मंत्री, मध्य प्रदेश के राज्यपाल और मुख्यमंत्री को ईमेल ज्ञापन भेजकर घरेलू ईंधन गैस सिलेंडर जैसी आवश्यक आपूर्ति के दामों और बुकिंग समयावधि में वृद्धि और वजन में 30व कटौती की बात को वापस लिए जाने के साथ मध्यप्रदेश के रीवा जिले की ईंधन गैस वितरण व्यवस्था सही कर गैस सिलेंडर की घर-घर आपूर्ति कराने का आग्रह किया है। श्री खरे ने कहा कि ईंधन गैस कंपनियों ने मध्य पूर्व एशिया युद्ध की शुरुआत से ही 14.2 किलोग्राम वाले ईंधन गैस सिलेंडर के दामों में 60 रुपए की वृद्धि कर आम आदमी की अत्यंत महत्वपूर्ण जरूरत पर अनावश्यक बोझ लाद दिया है। इसके अलावा ईंधन गैस सिलेंडर बुकिंग की समयावधि भी 21 दिन से बढ़कर 25 दिन कर दी गई। ग्रामीण क्षेत्र में इसे 45 दिन कर दिया गया। इधर पता चला कि सिलेंडर में दी जा रही ईंधन गैस के वजन को 14.2 किलो से घटाकर मात्र 10 किलो किया जा रहा है। खाना पकाने के गैस सिलेंडर की बुकिंग समयावधि में वृद्धि और

पिचर उसमें भरे जाने वाली गैस के वजन में लगभग 30व कटौती सरासर गलत है। उन्होंने कहा कि खाना पकाने वाली गैस की आपूर्ति में किसी तरह की कटौती भोजन के अधिकार को छीनना है। श्री खरे ने कहा कि मध्य प्रदेश के संभागीय मुख्यालय रीवा शहर की ईंधन गैस सिलेंडर की होम डिलीवरी बुरी तरह प्रभावित नजर आ रही है। आईएफ संबंध में मुख्यमंत्री से लेकर प्रधानमंत्री और राष्ट्रपति को ईमेल ज्ञापन भेजकर ध्यान आकर्षित कराया गया है। ज्ञापन में कहा गया है कि घरेलू गैस सिलेंडर के लिए होम डिलीवरी की जगह उपभोक्ताओं को गोदाम जाकर लंबी कतार में घंटों इंतजार करना पड़ रहा है। लेकिन कोई गारंटी नहीं कि बुकिंग के पश्चात लंबी लाइन मिल जाए। बहुत से लोगों के खाली हाथ लौटने की शिकायतें भी हैं। लाइन में यदि टोकन सिस्टम होता तो भीड़ भी छटती और अतिरिक्त लोगों का समय बर्बाद नहीं होता। यह बात व्यवस्था पर सवालिया निशान है। बुकिंग प्रक्रांम के अनुसार लोगों के घरों में गैस सिलेंडर की आपूर्ति क्यों नहीं की जा रही है। इस दौरान गैस के दामों में भी 760 की

ईंधन गैस बुकिंग के आधार पर घर-घर सिलेंडर पहुंचाने की पूर्व व्यवस्था बहाल हो गैस गोदाम पर वितरित हो रहे सिलेंडर पर होम डिलीवरी दाम वसूलना सरासर गलत



वृद्धि कर दी गई। वैसे भी गैस सिलेंडर लेने के लिए आने जाने का खर्च भी बढ़ गया।

भरा गैस सिलेंडर मिलने में कितना समय लग जाए इसकी भी कोई सीमा नहीं है। परंपरागत ईंधन साधनों की जगह बड़े पैमाने पर ईंधन की विदेशी निर्भरता से आत्मनिर्भर भारत के दावे खोखले नजर आ रहे हैं। उम्र के अंतिम पड़ाव में वरिष्ठ नागरिक इस हालत में नहीं कि वे सिलेंडर लेकर लंबी लाइन का सामना कर सकें। ज्ञापन में इस बात पर ध्यान आकर्षित कराया गया कि लम्बी लाइन में लगने पर जिन लोगों को सिलेंडर मिला है, उनसे होम डिलीवरी का शुल्क भी वसूला जा रहा है। ईंधन गैस का संकट इस कदर है कि खाना पकाने के लिए लोग सिलेंडर की अधिक से अधिक कीमत भी चुकाने के लिए मजबूर हैं। ईमेल ज्ञापन में इस बात का भी जिक्र किया गया कि भारत सरकार के पेट्रोलियम मंत्रालय की संयुक्त सचिव सुजाता जी ने एक अपील में कहा है कि घबराएं नहीं अफवाहों से बचें, घर पर ही मिलेगा रसोई गैस सिलेंडर। लेकिन अभी तक की जमीनी हकीकत कुछ और है। पेट्रोलियम मंत्रालय के द्वारा देश के पास कच्चे तेल का पर्याप्त भंडार मौजूद होने का दावा करने के बाद भी अराजक हालात निर्मित होना व्यवस्था पर सवाल है। ऐसी स्थिति में सिलेंडरों की

कालाबाजारी होने की बात से इनकार नहीं किया जा सकता है। श्री खरे ने कहा की शहरी क्षेत्रों में पक्के घर होने की वजह से लकड़ी, बुरादा और कोयला से खाना पकाना मुश्किल है। किरायेदारों के लिए तो और भी मुश्किल है। उन्हें तो मकान मालिक के द्वारा धुएं के नाम पर घर खाली करने के लिए भी कहा जा सकता है। बिजली से खाना पकाना खतरे से खाली नहीं है। बिजली का बिल भी काफी आया। ज्ञापन में मांग की गई कि सिलेंडर में ईंधन गैस के वजन में कटौती, दामों में वृद्धि और बुकिंग अवधि में वृद्धि को तत्काल प्रभाव से वापस लेते हुए वितरण समस्या का अखिलात्मक निराकरण करने के निर्देश दिए जाएं और रीवा मध्यप्रदेश में पहले की तरह ईंधन गैस सिलेंडर का घर-घर वितरण किया जाए। श्री खरे ने कहा है कि 940 रुपए का गैस सिलेंडर 1500 रुपए तक कालाबाजार में मिलने की खबर है। गैस सिलेंडर नहीं मिल नजर आ रहे हैं। ऐसे लोगों का कहना है कि मंहिाई बढ़ जाते हैं तो क्या खाना खाना बंद कर देते हैं लोग ? सरकार को इस पर प्रभावी नियंत्रण करना चाहिए।

ग्राम पंचायत कदैला के प्राथमिक विद्यालय बड़ा टोला का औचक निरीक्षण, बच्चों की सुरक्षा को प्राथमिकता

विधायक मनगवां की सरख्ती, जर्जर स्कूल भवन के निर्माण के लिए निर्देश

रीवा। मनगवां विधानसभा क्षेत्र के विधायक इंजीनियर नरेन्द्र प्रजापति ने 24 मार्च को ग्राम पंचायत कदैला अंतर्गत शासकीय प्राथमिक विद्यालय बड़ा टोला का औचक निरीक्षण कर प्रशासनिक अमले में हलचल मचा दी। विकासखंड गंगेव के संकुल केंद्र जोड़ैरी से संचालित इस विद्यालय की जर्जर स्थिति को देखकर विधायक ने गहरी नाराजगी व्यक्त की और तत्काल संबंधित उच्च अधिकारियों को निर्माण कार्य प्रारंभ कराने के निर्देश दिए। निरीक्षण के दौरान विद्यालय भवन की हालत अत्यंत दयनीय पाई

गई। दीवारों में दरारें, छत से झड़ता प्लास्टर और कमजोर ढांचा विद्यार्थियों की सुरक्षा के लिए गंभीर खतरा बना हुआ है। इसी जर्जर भवन में मासूम छात्र-छात्राएं अध्ययन करने को विवश हैं। स्थिति यह है कि कभी भी कोई बड़ा हादसा हो सकता है, बावजूद इसके अब तक जिम्मेदार अधिकारियों द्वारा ठोस कार्रवाई नहीं की गई थी। विद्यालय की शिक्षिका श्रीमती रश्मिणी प्रजापति ने विधायक को अवगत कराया कि विद्यालय भवन की खराब स्थिति को लेकर कई बार लिखित रूप से सूचना दी जा



चुकी है। इसके बावजूद न तो निरीक्षण हुआ और न ही मरम्मत अथवा नए भवन निर्माण की दिशा में कोई पहल की गई। शिक्षिका ने बताया कि बरसात के दिनों में स्थिति और भी भयावह हो जाती है, जब छत से पानी टपकता है और बच्चों को सुरक्षित स्थान पर बैठना मुश्किल हो जाता है।

विधायक इंजीनियर नरेन्द्र प्रजापति ने मौके पर ही अधिकारियों से दूरभाष पर चर्चा कर नाराजगी जताई और स्पष्ट निर्देश दिए कि विद्यालय भवन का निर्माण कार्य ग्रांड स्टर से प्रारंभ किया जाए। उन्होंने कहा कि बच्चों की जान जोखिम में डालकर पढ़ाई कराना किसी भी स्थिति में स्वीकार्य नहीं है। शिक्षा के मंदिर में सुरक्षा सर्वोच्च प्राथमिकता होनी चाहिए और इसमें किसी प्रकार की लापरवाही बर्दाश्त नहीं की जाएगी। विधायक ने यह भी

कहा कि यदि पहले से लिखित शिकायतें दी जा चुकी थीं तो उन पर कार्रवाई क्यों नहीं हुई, इसकी भी जांच कराई जाएगी। उन्होंने संबंधित विभाग से जवाब-तलब करने की बात कही और स्पष्ट किया कि भविष्य में इस प्रकार की लापरवाही पाए जाने पर जिम्मेदार अधिकारियों पर कार्रवाई सुनिश्चित की जाएगी। ग्राम पंचायत कदैला में विधायक के इस औचक निरीक्षण से ग्रामीणों में संतोष का माहौल देखा गया। स्थानीय लोगों ने बताया कि लंबे समय से विद्यालय भवन की स्थिति खराब थी, लेकिन

शिल्पी प्लाजा क्षेत्र में लगीं अवैध गुमटियां, दिनभर जाम से लोग होते परेशान

रीवा। शहर के सबसे व्यस्त व्यावसायिक क्षेत्रों में शामिल शिल्पी प्लाजा के पीछे स्थित जिला शिक्षा अधिकारी कार्यालय रीवा के सामने इन दिनों अवैध-गोमती- और टेलों का कब्जा तेजी से बढ़ता जा रहा है। फुटपाथ और सड़क किनारे लगी इन अस्थायी दुकानों के कारण पूरे क्षेत्र में दिनभर जाम की स्थिति बनी रहती है, जिससे आम नागरिकों को भारी परेशानियों का सामना करना पड़ रहा है। स्थानीय लोगों का कहना है कि इस इलाके में अतिक्रमण की समस्या लंबे समय से बनी हुई है, लेकिन अब स्थिति इतनी गंभीर हो गई है कि यहां पैदल चलना तक मुश्किल हो गया है। फुटपाथ पर पूरी तरह से गोमतियां और टेले लग जाने से राहगीरों को सड़क पर उतरकर चलना पड़ता है, जिससे दुर्घटना का खतरा भी लगातार बना रहता है।

पीडित: शिल्पी प्लाजा के पीछे का यह क्षेत्र शहर के प्रमुख कार्यालयों और व्यावसायिक प्रतिष्ठानों के कारण हमेशा व्यस्त रहता है। यहां प्रतिदिन बड़ी संख्या में लोग विभिन्न कामों से आते-जाते हैं। लेकिन फुटपाथ पर अतिक्रमण के कारण अब यह इलाका अत्यवस्था का शिकार हो गया है। फुटपाथ पर पान, गुटखा, चाय-नाश्ता, मोबाइल एक्सप्रेसरीज और अन्य सामान बेचने वाली गोमतियां कतार में लगी रहती हैं। इनके सामने ग्राहकों की भीड़ भी जुटती है, जिससे सड़क का एक बड़ा हिस्सा घिर जाता है। इसके साथ ही सड़क किनारे अव्यवस्थित तरीके से खड़े दोपहिया और चारपहिया वाहन यातायात को और अधिक प्रभावित कर रहे हैं। स्थानीय दुकानदारों और राहगीरों का कहना है कि कई बार ऐसी स्थिति बन जाती है कि चारपहिया वाहन तक यहां से



निकल नहीं पाते। वाहन चालकों को लंबा इंतजार करना पड़ता है और अक्सर जाम लग जाता है।

पाकिंग होने के बावजूद सड़क पर खड़ेवाहन: स्थानीय लोगों के अनुसार इस क्षेत्र में पाकिंग की व्यवस्था होने के बावजूद कई लोग अपने वाहन सड़क के किनारे ही खड़े कर देते हैं। इससे सड़क और भी संकीरी हो जाती है और यातायात पूरी तरह

बाधित हो जाता है। कई बार स्थिति इतनी खराब हो जाती है कि स्कूल बस, एंबुलेंस या अन्य जरूरी वाहनों को भी निकलने में काफी समय लग जाता है। राहगीरों का कहना है कि यदि फुटपाथ खाली रहे और पाकिंग नियमों का पालन किया जाए तो इस समस्या को काफी हद तक कम किया जा सकता है।

नगर निगम पर मिलीभगत के आरोप: इस पूरे मामले में स्थानीय नागरिकों ने नगर निगम पर गंभीर आरोप लगाए हैं। उनका कहना है कि इस अतिक्रमण के पीछे नगर निगम के कुछ कर्मचारियों की मिलीभगत है। आरोप है कि गोमती संचालकों से प्रतिदिन कथित रूप से वसूली की जाती है और इसके बदले उन्हें यहां बिना रोक-टोक दुकान लगाने की छूट दी जाती है। यही कारण है कि बार-बार शिकायतों के

बावजूद इस क्षेत्र में कोई ठोस कार्रवाई नहीं की जा रही है। स्थानीय नागरिकों का कहना है कि यदि प्रशासन चाहे तो कुछ ही घंटों में इस पूरे क्षेत्र को अतिक्रमण मुक्त कराया जा सकता है, लेकिन अब तक ऐसा नहीं हुआ है।

प्रशासन की कार्रवाई पर उठ रहे सवाल: शहर में समय-समय पर नगर निगम द्वारा अतिक्रमण हटाने के अभियान चलाए जाते हैं। कई क्षेत्रों में बलडोजर चलाकर सड़क और फुटपाथ को खाली कराया जाता है। लेकिन शिल्पी प्लाजा के पीछे स्थित इस इलाके में लंबे समय से कोई प्रभावी कार्रवाई नहीं हुई है। लोगों का कहना है कि प्रशासन अन्य क्षेत्रों में कार्रवाई कर अपनी उपलब्धियां गिनाता है, लेकिन यहां की स्थिति को नजरअंदाज किया जा रहा है। इससे नगर निगम की कार्यप्रणाली पर सवाल खड़े हो रहे हैं।

व्यापारियों और नागरिकों की मांग: स्थानीय व्यापारियों और नागरिकों ने प्रशासन से मांग की है कि इस क्षेत्र में जल्द से जल्द अतिक्रमण हटाने की कार्रवाई की जाए। उनका कहना है कि फुटपाथ को पूरी तरह खाली कराया जाए ताकि पैदल चलने वालों को सुविधा मिल सके और सड़क पर यातायात सुचारू रूप से चल सके इसके साथ ही लोगों ने यह भी मांग की है कि सड़क किनारे अव्यवस्थित खड़े वाहनों के खिलाफ कार्रवाई की जाए और पाकिंग व्यवस्था को सख्ती से लागू किया जाए। विशेषज्ञों का मानना है कि यदि जल्द ही इस समस्या का समाधान नहीं किया गया तो भविष्य में किसी बड़े हादसे की आशंका से भी इनकार नहीं किया जा सकता। सड़क पर बढ़ती भीड़, संकीरी जगह और लगातार लगने वाले जाम से दुर्घटनाओं का खतरा बना रहता है।

संपादकीय

बौद्धिक क्षमता का सकारात्मक उपयोग है निरंतर सफलता का आधार

ज्ञान और बुद्धि किसी भी व्यक्ति के व्यक्तित्व के महत्वपूर्ण पहलू हैं। मानवीय जीव इस सृष्टि में अनमोल हीरा है। मनुष्य में अनमोल गुणों का भंडार समाया हुआ है, परंतु हम अपने आप की शक्ति को पहचानने की कोशिश नहीं करते बल्कि हमेशा दूसरों की ताकदांक करते रहते हैं। हर क्षेत्र में दूसरों से प्रतियोगिता करने पर उत्तारू हो जाते हैं, कुछ नया करने की नहीं सोचते। अपनी बुद्धि का सकारात्मक उपयोग लेने पर अगर हम उत्तारू हो गए तो हम सफलताओं का हर दिन एक नया इतिहास रच सकते हैं क्योंकि इतनी बुद्धि कौशलता हर एक भारतीय में समाई हुई है। बड़े बुजुर्गों की इस पर दो कहावतें हैं बोलत बोलत बड़े बिखारत, पहली कहावत का भावार्थ है, अति बोलने से ही बातें भिगड़ती हैं झगड़े दंगे फसाद मारपीट हत्याएं तक हो जाती हैं इसलिए चुप बगली, अति का भला ना बोलना अति की भली न चूप, अति का भला न बरसना अति की भली न धूप, याने दूसरी कहावत का भावार्थ अति चुप रहने को भी नकारा गया है याने अन्याय के खिलाफ चुप रहना हानिकारक है। परंतु हमें इसका निर्णय अपने समाज और राष्ट्र के फायदे को देखकर ही लेना है परंतु मेरा मानना है चुप रहने से कई फायदे हैं और सामने वाले को सटीक जवाब भी मिल जाता है। चुप रहना और कुछ समय तक खुद को स्थिर रखना हमको एक अच्छा श्रोता और समीक्षक बनाता है। ऐसा इसलिए क्योंकि जब हम चुप रहते हैं तो हम बोलने की बजाय अधिक से अधिक सुनते हैं और उसका विश्लेषण कर पाते हैं। इससे हम पूरे तर्क और वितर्कों को जानने के बाद सही फैसला ले पाते हैं। चुप रहने के अपने शारीरिक और मानसिक फायदे भी हैं विशेषज्ञ मानते हैं कि चुप रहने से व्यक्ति दिमागदार और उत्पादक बनने की ओर अग्रसर होता है जिससे उनके मानसिक और शारीरिक स्वास्थ्य स्वस्थ सुधार होने की संभावना बनी रहती है। व्यर्थ का बोलना उर्जा को नष्ट करता है, और यह बोलना ही हमें कभी अपने भीतर की ओर लौटने नहीं देता, क्योंकि यह हमें बाहर की ओर झुकाए रखता है और जिन्हें भीतर की यात्रा करनी है उन्हें अपने मुंह को बंद ही रखना चाहिए। चुप रहने में अदृश्य शक्ति है। वहीं बौद्धिक क्षमता के सकारात्मक उपयोग से निरंतर सफलता तो मिलती ही है, विविध क्षेत्रों में सृजन का मार्ग भी प्रशस्त होता है।

शांति स्थापना के लिये भारत से बर्दी उम्मीदें

डॉ. राघवेंद्र शर्मा

आज का भारत वैश्विक शक्ति पर एक ऐसे देदीप्यमान नक्षत्र की भाँति उभर रहा है, जिसकी चमक से दुनिया की महाशक्तियाँ भी चकित हैं। अमेरिकी सेना के रिटायर्ड कर्नल डगलस मैकग्रेगर का राष्ट्रपति डोनाल्ड ट्रंप को यह सुझाव देना कि युद्ध विराम और शांति स्थापना के लिए उन्हें भारत के प्रधानमंत्री श्री नरेंद्र मोदी से संपर्क साधना चाहिए, केवल एक बयान मात्र नहीं है, बल्कि यह बदलते विश्व क्रम की उस हकीकत का प्रमाण है जहाँ भारत अब एक मूक दर्शक नहीं, बल्कि एक निर्णायक शक्ति बन चुका है। यह स्वीकारो कि भारत की उस बढ़ती साख को रेखांकित करती है जिसने वैश्विक राजनीति के समीकरणों को पुनर्परिभाषित कर दिया है। वर्तमान भारत जिस अवस्था में पहुँच चुका है, वह उसे वैश्विक शांति के लिए दुनिया भर के नेताओं के बीच आशा का एक सशक्त केंद्र बिंदु बनाती है। भारत की यह मान्यता और प्रतिष्ठ केवल हवा-हवाई दावों पर आधारित नहीं है, बल्कि इसके पीछे ठोस कूटनीतिक सफलताएँ और सामरिक कौशल की गाथाएँ छिपी हैं। दुनिया के सबसे सवेदनशील जल क्षेत्रों और बंदरगाहों, विशेषकर जलडमरूमध्य जैसे रणनीतिक मार्गों पर जहाँ आज भी युद्ध की विभीषिका के कारण बड़े-बड़े विकसित देशों के तेल वाहक जहाज और मालवाहक पोत बारूदों का शिकार हो रहे हैं या वहाँ से गुजरने की हिम्मत नहीं जुटा पा रहे हैं, वहीं भारत के तिरिगे के साथ चलने वाले तेल वाहक विमान और पोत निर्बाध रूप से अपनी मंजिल तक पहुँच रहे हैं। यह दृश्य भारत की उस अदृश्य शक्ति और विश्वसनीयता को दर्शाता है जिसे दुनिया की कोई भी ताकत चुनौती देने का साहस नहीं कर पा रही है। यहाँ तक कि ईरान के कट्टर प्रतिद्वंद्वी अमेरिका जैसे शक्तिशाली देश भी भारत की रणनीतिक स्वायत्तता और उसके बढ़ते प्रभाव के आगे खुद को असहज और विरोध करने में असमर्थ पा रहे हैं। प्रधानमंत्री नरेंद्र मोदी के नेतृत्व में भारत ने वसुधैव कुटुम्बकमे के अपने पुराने मंत्र को आधुनिक कूटनीति का आधार बनाया है। इसी का परिणाम है कि जहाँ एक ओर इजरायिल जैसा शक्तिशाली और तकनीकी रूप से समृद्ध राष्ट्र भारत को अपना सबसे विश्वसनीय मित्र मानता है, वहीं दूसरी ओर अरब जगत और ईरान जैसे देशों के साथ भी भारत के संबंध मधुरता और सम्मान के नए पागदान चढ़ रहे हैं। जब रूस और यूक्रेन के बीच भूयुद्ध की ज्वाला भड़की और पूरी दुनिया दो धड़ों में बँट गई, तब केवल भारत ही वह शक्ति था जिन्होंने दोनों पक्षों की आँखों में आँखें खलकर अपने हितों की बात की। हजारों भारतीय नागरिकों और छात्रों के युद्ध क्षेत्र में फंसे होने की खबर ने पूरे देश को चिंतित कर दिया था, लेकिन यह प्रधानमंत्री मोदी का ही ओजस्वी व्यक्तित्व और भारत की साख थी कि दोनों युद्धरत देशों ने भारत के आग्रह पर अस्थायी रूप से युद्ध विराम किया ताकि भारतीय नागरिकों को सुरक्षित निकाला जा सके। ऑपरेशन गंगा की सफलता ने दुनिया को दिखा दिया कि नए भारत के लिए अपने नागरिकों की सुरक्षा सर्वोपरि है और इसके लिए वह किसी भी सीमा तक जा सकता है। ऐसा ही दृश्य ईरान में भी देखने को मिला जब अमेरिकी हमलों और अशांति के माहौल के बीच ईरानी सरकार ने भारतीयों की सुरक्षित निकाली में अग्रतुर्वर्ती सकारात्मक रुख दिखाया। यह सम्मान किसी डर से नहीं, बल्कि उस विश्वास से उपजा है जो भारत ने अपनी निष्पक्ष और शांतिपूर्ण नीतियों के जरिए वैश्विक मंच पर कमाया है।

आज जब हम वैश्विक परिदृश्य को देखते हैं, तो एक बहुत ही व्यापक और स्पष्ट तस्वीर उभरती है कि दुनिया के तमाम देश चाहे आपस में कितने ही विरोधाभासों या युद्धों में क्यों न उलझे हों, लेकिन वे भारतीय नागरिकों और भारत सरकार के प्रति अटूट सम्मान का भाव रखते हैं। यह भारतीय कूटनीति की वह विजय है जहाँ हमने बिना किसी गुटबाजी में फंसे, अपनी शर्तों पर दुनिया के साथ हाथ मिलाया है। घरेलू स्तर पर भले ही राजनीतिक मतभेदों के कारण विपक्षी दल अपने निजी स्वार्थों या सत्ता को अजाब में प्रधानमंत्री नरेंद्र मोदी और सरकार की आलोचना करते रहें, लेकिन जमीनी हकीकत और अंतरराष्ट्रीय मंच की गवाही कुछ और ही कहानी बयां करती है। सत्य यह है कि वर्तमान भारत अब केवल अपनी समस्याओं के समाधान के लिए दूसरों की ओर नहीं देखता, बल्कि दुनिया की बड़ी समस्याओं के समाधान के लिए दुनिया भर की ओर देख रही है। सदियों बाद ही सही, भारत एक बार फिर तेजी से विश्व गुरु के पद की ओर अग्रसर हो रहा है। इस नए भारत के पास अब केवल पुरातन ज्ञान ही नहीं है, बल्कि आधुनिक तकनीक, मजबूत अर्थव्यवस्था, अडिगा नेतृत्व और अटूट संकल्प शक्ति भी है। प्रधानमंत्री नरेंद्र मोदी की दूरदर्शिता ने भारत को एक ऐसी स्थिति में ला खड़ा किया है जहाँ भारत की आवाज को न केवल सुना जाता है, बल्कि उसका अनुसरण भी किया जाता है। वैश्विक मंचों पर भारत की उपस्थिति अब औपचारिकता नहीं, बल्कि अनिवार्यता बन गई है। चाहे वह जलवायु परिवर्तन का मुद्दा हो, आतंकवाद के खिलाफ लड़ाई हो या फिर ग्लोबल सफ़ाई चैन को स्थिर रखने की चुनौती, भारत की भूमिका अग्रणी रहती है। भारत की यह नई सामर्थ्य प्रत्येक भारतीय के मन में गर्व और आत्मविश्वास का संचार करती है।

धर्म, जाति और धर्मांतरण: सुप्रीम कोर्ट का ऐतिहासिक निर्णय

नजरिया

सविधान निर्माताओं ने यह माना था कि समाज में जो ऐतिहासिक अन्याय और सामाजिक असमानता रही है, उसे दूर किए बिना वास्तविक समानता स्थापित नहीं की जा सकती। इसी कारण आरक्षण और विशेष कानूनी संरक्षण की व्यवस्था की गई। यह व्यवस्था मूलतः सामाजिक भेदभाव पर आधारित थी, आर्थिक आधार पर नहीं। इसलिए अनुसूचित जाति का प्रश्न धर्म से अधिक सामाजिक संरचना से जुड़ा हुआ था। जब कोई व्यक्ति धर्म परिवर्तन कर ऐसे धर्म को स्वीकार करता है, जहाँ जाति

व्यवस्था को मान्यता नहीं दी जाती, तो फिर यह प्रश्न स्वाभाविक रूप से उठता है कि क्या उसे उसी आधार पर अनुसूचित जाति के लाभ मिलते रहने चाहिए। इसी प्रश्न को लेकर वर्षों से देश में बहस चलती रही है। कई मामलों में यह देखा गया कि व्यक्ति ने धर्म परिवर्तन कर लिया, वह दूसरे धर्म की धार्मिक और सामाजिक व्यवस्था में सक्रिय भी हो गया, लेकिन वह अनुसूचित जाति के आरक्षण, छात्रवृत्ति, नौकरी में आरक्षण और एससी/एसटी एक्ट जैसे कानूनों का लाभ लेना चाहता था।

ललित गर्ग धर्म, जाति और धर्मांतरण का प्रश्न भारत के सामाजिक, संवैधानिक और राष्ट्रीय जीवन से जुड़ा अत्यंत सवेदनशील और जटिल विषय है। हाल ही में सर्वोच्च न्यायालय द्वारा दिया गया यह निर्णय कि यदि अनुसूचित जाति का कोई व्यक्ति हिन्दू, सिख या बौद्ध धर्म छोड़कर किसी अन्य धर्म को स्वीकार कर लेता है तो वह अनुसूचित जाति का संवैधानिक दर्जा और उससे जुड़े लाभों का अधिकारी नहीं रहेगा, केवल एक सामान्य कानूनी निर्णय नहीं है, बल्कि यह भारतीय संविधान की मूल भावना, सामाजिक न्याय की अवधारणा और राष्ट्रीय एकता की आवश्यकता को ध्यान में रखकर दिया गया एक दूरगामी और ऐतिहासिक निर्णय है। यह निर्णय को भारतीय न्याय व्यवस्था की परिपक्वता, संतुलन और दूरदर्शिता का प्रतीक कहा जा सकता है। भारत में अनुसूचित जाति की व्यवस्था का निर्माण किसी धर्म विशेष को लाभ देने के लिए नहीं किया गया था, बल्कि उन सामाजिक वर्गों को संरक्षण और अवसर देने के लिए किया गया था, जो सदियों से सामाजिक भेदभाव, अस्पृश्यता और सामाजिक बहिष्कार का सामना करते रहे थे। संविधान निर्माताओं ने यह माना था कि समाज में जो ऐतिहासिक अन्याय और सामाजिक असमानता रही है, उसे दूर किए बिना वास्तविक समानता स्थापित नहीं की जा सकती। इसी कारण आरक्षण और विशेष कानूनी संरक्षण की व्यवस्था की गई। यह व्यवस्था मूलतः सामाजिक भेदभाव पर आधारित थी, आर्थिक आधार पर नहीं। इसलिए अनुसूचित जाति का प्रश्न धर्म से अधिक सामाजिक संरचना से जुड़ा हुआ था। जब कोई व्यक्ति धर्म परिवर्तन कर ऐसे धर्म को स्वीकार करता है, जहाँ जाति व्यवस्था को मान्यता नहीं दी जाती, तो फिर यह प्रश्न स्वाभाविक रूप से उठता है कि क्या उसे उसी आधार पर अनुसूचित जाति के लाभ मिलते रहने चाहिए। इसी प्रश्न को लेकर वर्षों से देश में बहस चलती रही है। कई मामलों में यह देखा गया कि व्यक्ति ने धर्म परिवर्तन कर लिया, वह दूसरे धर्म की धार्मिक और सामाजिक व्यवस्था में सक्रिय भी हो गया, लेकिन वह अनुसूचित जाति के आरक्षण, छात्रवृत्ति, नौकरी में आरक्षण और एससी/एसटी एक्ट जैसे कानूनों का लाभ लेना चाहता था। इससे एक प्रकार की कानूनी और सामाजिक विसंगति उत्पन्न हो रही थी। सुप्रीम कोर्ट का यह निर्णय इसी विसंगति को दूर करने की दिशा में महत्वपूर्ण



कदम है और यह स्पष्ट करता है कि संविधान द्वारा दी गई सुविधाओं का उपयोग उसी सामाजिक संदर्भ में किया जा सकता है, जिसके लिए वे बनाई गई थीं।

धर्मांतरण का प्रश्न भारत में केवल धार्मिक आस्था का विषय नहीं रहा है, बल्कि कई बार यह सामाजिक, आर्थिक, राजनीतिक और जनसंख्या संतुलन से भी जुड़ जाता है। देश के विभिन्न क्षेत्रों में विशेषकर ग्रामीण, वंचित और अनुसूचित जाति तथा जनजाति वर्गों में धर्मांतरण की घटनाएँ समय-समय पर सामने आती रही हैं। कई बार धर्मांतरण शिक्षा, स्वास्थ्य सेवा और सामाजिक सहायता के माध्यम से हुआ, तो कई बार लालच, प्रलोभन, दबाव या सामाजिक परिस्थितियों के कारण भी धर्म परिवर्तन के आरोप लगे। इसी कारण कई राज्यों ने धर्मांतरण को नियंत्रित करने के लिए कानून बनाए, ताकि बल, प्रलोभन या धोखे से होने वाले धर्म परिवर्तन को रोका जा सके, लेकिन इन कानूनों का प्रभाव उतना व्यापक नहीं हो पाया जितनी अपेक्षा थी। जब किसी विशेष सामाजिक वर्ग का बड़े पैमाने पर धर्म परिवर्तन होता है, तो उसका प्रभाव केवल धर्म पर ही नहीं पड़ता, बल्कि जातीय संरचना, सामाजिक संतुलन, राजनीतिक प्रतिनिधित्व और सामाजिक संबंधों पर भी पड़ता है। धीरे-धीरे यह स्थिति सामाजिक और धार्मिक संतुलन को प्रभावित करने लगती है। भारत जैसे बहुधर्मी और बहुजातीय देश में सामाजिक और धार्मिक संतुलन का

बने रहना राष्ट्रीय एकता और अखंडता के लिए अत्यंत आवश्यक है। यदि समाज लगातार जाति, धर्म और वर्ग के आधार पर बदलता और विभाजित होता रहेगा, तो इसका प्रभाव सामाजिक समरसता और राष्ट्रीय एकता पर पड़ना स्वाभाविक है। इस दृष्टि से धर्मांतरण का प्रश्न केवल व्यक्तिगत स्वतंत्रता का प्रश्न नहीं रह जाता, बल्कि यह सामाजिक और राष्ट्रीय संतुलन का भी प्रश्न बन जाता है। आरक्षण व्यवस्था का उद्देश्य भी यही था कि जो लोग सामाजिक रूप से वंचित हैं, उन्हें शिक्षा, रोजगार और सामाजिक सम्मान के क्षेत्र में अवसर मिल सके। लेकिन यदि धर्म परिवर्तन के बाद भी लोग आरक्षण का लाभ लेते रहेंगे, तो इससे आरक्षण व्यवस्था का मूल उद्देश्य प्रभावित होगा और वास्तविक जरूरतमंद लोगों के अधिकारों पर भी प्रभाव पड़ेगा। इससे समाज में असंतोष और असंतुलन भी उत्पन्न हो सकता है। इसलिए सुप्रीम कोर्ट का यह निर्णय आरक्षण व्यवस्था को अधिक न्यायसंगत, पारदर्शी और उद्देश्यपूर्ण बनाने की दिशा में भी महत्वपूर्ण माना जा सकता है। यह निर्णय यह स्पष्ट करता है कि संविधान की सुविधाएँ अधिकार हैं, लेकिन उनका दुरुपयोग नहीं होना चाहिए। भारत की सबसे बड़ी शक्ति उसकी विविधता में एकता है। यहाँ अनेक धर्म, जातियाँ, भाषाएँ और संस्कृतियाँ होते हुए भी देश एक है। लेकिन यदि धर्म, जाति और जनसंख्या संतुलन को लेकर लगातार राजनीतिक और सामाजिक

भारतीय रेल में रिफॉर्म की पटरी पर विकास का बिगुल

बढ़ती गर्मी और जलवायु संकट का वर्तमान पर असर

विनोद कुमार सिंह

भारत की जीवनरेखा कहीं जाने वाली भारतीय रेल

आज एक ऐसे परिवर्तनकाल से

गुजर रही है, जहाँ उसकी भूमिका केवल परिवहन तक सीमित नहीं

रह गई है। यह अब देश की

आर्थिक गति, सामाजिक संपर्क

और सांस्कृतिक एकात्मता का

सशक्त माध्यम बन चुकी है। वर्ष

के प्रारम्भ में केंद्रीय रेल मंत्री

अश्विनी वैष्णव द्वारा व्यक्त दृष्टि ने

यह स्पष्ट कर दिया था कि

भारतीय रेल को पारंपरिक ढांचे

से निकालकर आधुनिक, कुशल

और यात्री-केंद्रित प्रणाली में

रूपांतरित करना अब

प्राथमिकता है।

यह परिवर्तन केवल घोषणाओं तक सीमित नहीं है, बल्कि धरातल पर तेजी से आकार लेता दिखाई दे रहा है। रेल भवन में आयोजित हालिया प्रेस वार्ता में घोषित आठ प्रमुख सुधारों ने इस बदलाव को एक स्पष्ट दिशा दी है। ये सुधार किसी एक क्षेत्र तक सीमित नहीं हैं, बल्कि रेलवे के संचालन, संरचना, सेवा और सोच-समझी को समाहित करते हैं। यही कारण है कि आज भारतीय रेल का चेहरा व्यापक रूप से बदलता नजर आ रहा है। आधुनिक ट्रेनों के संचालन ने इस परिवर्तन को सबसे अधिक दृश्य रूप दिया है। अमृत भारत, वंदे भारत एक्सप्रेस और वंदे भारत स्लीपर जैसी ट्रेनों ने यात्रा के अनुभव को नई ऊँचाई दी है। ये ट्रेनें गति, आराम और तकनीकी उत्कृष्टता का संतुलित मेल प्रस्तुत करती हैं। वहीं नया भारत ट्रेन संशोधन केंद्र का नई गति देते हुए छोटे शहरों और महानगरों के बीच दूरी को कम कर रही है। इसके साथ ही बुलेट ट्रेन परियोजना भारत को उच्च गति रेल नेटवर्क की वैश्विक श्रेणी में स्थापित करने की दिशा में एक महत्वाकांक्षी प्रयास है। स्टेशनों का पुनर्विकास इस परिवर्तन की दूसरी महत्वपूर्ण कड़ी



है। देश के अनेक रेलवे स्टेशन अब आधुनिक सुविधाओं से सुसज्जित होकर यात्रियों को एक व्यवस्थित, स्वच्छ और सुविधाजनक वातावरण प्रदान कर रहे हैं। प्रतीक्षालयों की गुणवत्ता, डिजिटल सूचना प्रणाली, एक्सेलेटर और लिफ्ट जैसी सुविधाएँ अब सामान्य होती जा रही हैं। रेलवे स्टेशन अब केवल यात्रा के पड़ाव नहीं, बल्कि अनुभव के केंद्र बनते जा रहे हैं। इन व्यापक परिवर्तनों के बीच घोषित आठ सुधार भारतीय रेल के भविष्य की बुनियाद के रूप में उभरते हैं। सबसे पहला सुधार टिकटिंग प्रणाली के पूर्ण डिजिटलीकरण और सरलीकरण से संबंधित है। टिकट बुकिंग की जटिलताओं को समाप्त कर इसे पारदर्शी और सहज बनाने का प्रयास किया जा रहा है। मोबाइल और ऑनलाइन प्लेटफॉर्म को अधिक सुलभ और उपयोगकर्ता-अनुकूल बनाया जा रहा है, जिससे हर वर्ग का यात्री बिना किसी कठिनाई के टिकट प्राप्त कर सके। दूसरा सुधार सुरक्षा तंत्र के सुदृढीकरण का है। रेलवे परिसरों और ट्रेनों में आधुनिक निगरानी प्रणाली, सीसीटीवी नेटवर्क और तकनीक आधारित सुरक्षा उपायों को विस्तार दिया जा रहा है। इससे यात्रियों में सुरक्षा का विश्वास बढ़ेगा और रेलवे एक अधिक सुरक्षित यात्रा माध्यम के रूप में स्थापित होगा। तीसरा सुधार समय बढ़ता और परिचालन दक्षता पर केंद्रित है। ट्रेनों की देरी को कम करने के लिए सिग्नलिंग प्रणाली का आधुनिकीकरण, ट्रेक उन्नयन और बेहतर संचालन प्रबंधन पर बल दिया जा रहा है। यह पहल रेलवे की विश्वसनीयता को मजबूत करने में निर्णायक भूमिका निभाएगी। चौथा सुधार स्टेशनों के कायाकल्प से जुड़ा है, जिसके अंतर्गत उन्हें आधुनिक सुविधाओं और बेहतर प्रबंधन के साथ विकसित किया जा रहा है। इससे यात्रियों को एक सुव्यवस्थित और सम्मानजनक यात्रा अनुभव प्राप्त होगा। पाँचवाँ सुधार खानपान और स्वच्छता व्यवस्था को बेहतर बनाने का

है। भोजन की गुणवत्ता और सफाई व्यवस्था को लेकर सख्त निगरानी तंत्र विकसित किया जा रहा है, जिससे यात्रियों को सुरक्षित और संतोषजनक सेवाएँ मिल सकें। छठे सुधार आधुनिक ट्रेनों के विस्तार और उनकी गति में वृद्धि का है। नई पीढ़ी की ट्रेनों के माध्यम से यात्रा को तेज, आरामदायक और तकनीकी रूप से उन्नत बनाया जा रहा है, जिससे भारतीय रेल वैश्विक मानकों की ओर अग्रसर हो सके। सातवाँ सुधार बुनियादी ढांचे के सुदृढीकरण और हाई-स्पीड परियोजनाओं के विकास से संबंधित है। ट्रेक, पुल और अन्य संरचनाओं के उन्नयन के साथ-साथ बुलेट ट्रेन जैसी परियोजनाएँ रेलवे को नई ऊँचाइयों तक ले जाने की क्षमता रखती हैं। आठवाँ और अंतिम सुधार पर्यावरण संरक्षण और हरित ऊर्जा को बढ़ावा देने का है। रेलवे तेजी से विद्युतीकरण की दिशा में आगे बढ़ रही है, जिससे डीजल पर निर्भरता कम हो और पर्यावरणीय संतुलन को बनाए रखा जा सके। यह कदम सतत विकास की दिशा में एक महत्वपूर्ण पहल है। इन सुधारों की श्रृंखला में भारतीय रेल केवल अपनी संरचना ही नहीं, बल्कि अपनी कार्यशैली और दृष्टिकोण को भी बदल रही है। अब यह एक ऐसी सेवा प्रणाली के रूप में उभर रही है, जो यात्रियों की अपेक्षाओं को समझते हुए उन्हें प्रार्थमिकता देती है। यह परिवर्तन देश की अर्थव्यवस्था को गति देने, व्यापार को सशक्त करने और दूरस्थ क्षेत्रों को मुख्यधारा से जोड़ने में भी महत्वपूर्ण भूमिका निभाएगा। आज भारतीय रेल जिस दिशा में आगे बढ़ रही है, वह एक नए भारत की तस्वीर प्रस्तुत करती है - जहाँ गति है, सुरक्षा है, सुविधा है और सबसे बढ़कर विश्वास है। यह विकास का बिगुल केवल परियों तक सीमित नहीं, बल्कि पूरे राष्ट्र की प्रगति का प्रतीक बन चुका है। आज वाले समय में यही रेल तंत्र भारत की विकास यात्रा को नई ऊँचाइयों तक पहुँचाने में निर्णायक भूमिका निभाएगी।

कालिलाल मांडोट

मार्च के महीने में ही जिस तरह से देश के बड़े हिस्से में भीषण गर्मी ने दस्तक दी है वह सामान्य मौसमी बदलाव नहीं बल्कि एक गंभीर चेतावनी है। उत्तर मध्य और पश्चिमी भारत के राज्यों में तापमान का तेजी से बढ़ना और लू जैसी परिस्थितियों का समय से पहले बनना यह संकेत देता है कि जलवायु परिवर्तन अब भविष्य का खतरा नहीं बल्कि वर्तमान की सच्चाई बन चुका है। जहाँ पहले मई और जून में हीट स्ट्रोक और लू से मौतों की खबरें आती थीं वहीं अब मार्च में ही ऐसे समाचार सामने आने लगे हैं। इससे स्पष्ट है कि मौसम का पारंपरिक चक्र अस्तुत्वित हो चुका है और इसका सीधा असर आम आदमी के जीवन पर पड़ रहा है। जलवायु परिवर्तन और ग्लोबल वार्मिंग के कारण वातावरण में कार्बन उत्सर्जन बढ़ा है जिससे तापमान लगातार ऊपर जा रहा है। इस बढ़ते तापमान का प्रभाव केवल गर्मी तक सीमित नहीं है बल्कि यह जीवन के हर क्षेत्र को प्रभावित कर रहा है। दिन और रात के तापमान के बीच का अंतर कम हो रहा है और रात का तापमान अपेक्षाकृत तेजी से बढ़ रहा है जिससे शरीर को राहत नहीं मिल पाती। यह स्थिति स्वास्थ्य के लिए भी गंभीर खतरा बनती जा रही है क्योंकि लगातार गर्मी में रहने से शरीर की सह-शक्ति कम होती है और हीट स्ट्रोक जैसी समस्याएँ बढ़ती हैं। देश के पहाड़ी क्षेत्रों में भी तापमान का बढ़ना एक चिंताजनक संकेत है। हिमालय की चोटियों पर बर्फ का तेजी से पिघलना आने वाले समय में जल संकट का कारण बन सकता है। शुरुआती समय में नदियों में पानी का बहाव बढ़ता है लेकिन धीरे धीरे यह स्रोत कमजोर पड़ने लगते हैं जिससे भविष्य में पानी की कमी की समस्या गहराती है। उग्रह आंकड़ों और वैज्ञानिक अध्ययनों से यह स्पष्ट हो चुका है कि ग्लेशियर सिकुड़ रहे हैं और यदि यही स्थिति बनी रहती तो आने वाले वर्षों में कई नदियों का जलस्तर प्रभावित होगा। इससे न केवल पेयजल संकट बढ़ेगा बल्कि राज्यों के बीच जल विवाद भी तेज हो सकते हैं। स्थानीय स्तर पर भी तापमान में अचानक बढ़ोतरी के कई कारण हैं। तेजी से हो रहा शहरीकरण हरियाली को कमी और कंक्रीट के बढ़ते जंगल शहरों को गर्म द्वीप में बदल रहे हैं। पेड़ों की कटाई और जल स्रोतों के खतम होने से प्राकृतिक संतुलन बिगड़ रहा है। इसके साथ ही मरुस्थलीय क्षेत्रों से आने वाली गर्म हवाएँ उत्तर भारत के बड़े हिस्से में प्रभावित करती हैं जिससे लू का असर और तेज हो जाता है। इस बार इन हवाओं का प्रभाव जल्दी देखने को मिला है जिससे गर्मी का प्रकोप बढ़ गया है। कृषि क्षेत्र इस बदलाव से सबसे अधिक प्रभावित हो रहा है। तापमान बढ़ने से फसलें समय से पहले पक रही हैं जिससे उत्पादन की गुणवत्ता और मात्रा दोनों प्रभावित हो रही हैं। सरसों जैसी फसलें जल्दी तैयार हो गईं और गेहूँ पर भी इसका असर स्पष्ट देखा रहा है। विशेषकर देर से बोई गई फसलें अधिक प्रभावित हो रही हैं क्योंकि उन्हें पकने के समय ज्यादा गर्मी का सामना करना पड़ रहा है। इसके कारण उत्पादन में कमी आने की आशंका है और इसका सीधा असर किसानों की आय पर पड़ता है। बाजार में सर्वाधिक मूल्य पर खरीद की व्यवस्था भी कई बड़ा पर्याप्त नहीं होती जिससे किसानों को कम कीमत पर अपनी उपज बेचने के लिए मजबूर होना पड़ता है। पानी का संकट इस पूरी स्थिति को और गंभीर बना रहा है। बढ़ती गर्मी के कारण जहाँ एक ओर पानी की मांग बढ़ रही है वहीं दूसरी ओर जल स्रोत तेजी से घट रहे हैं। कई राज्यों में भूजल का अत्यधिक दोहन रहा है जिससे जल स्तर लगातार नीचे जा रहा है। शहरों में पानी के उपयोग पर प्रतिबंध और जूमने जैसे कदम उठाए जा रहे हैं लेकिन यह केवल अस्थायी समाधान हैं। यदि जल संरक्षण के स्थायी उपाय नहीं किए गए तो आने वाले समय में स्थिति और विकट हो सकती है। पर्यावरणीय बदलाव का असर केवल इंसानों तक सीमित नहीं है बल्कि वनस्पतियों और जीव जंतुओं पर भी पड़ रहा है। बढ़ती गर्मी से पेड़ों की नई कोपलें प्रभावित होती हैं और कई पौधों की वृद्धि रुक जाती है। जंगलों में आग लगने की घटनाएँ बढ़ रही हैं जिससे वन्य जीवों का आवास नष्ट हो रहा है।

शहर में गैस और पेट्रोल की किल्लत से लोग परेशान, गैस कंपनी के सामने लग रहीं कतारें

समय जगत, जबलपुर। अमेरिका इंग्रजयल युद्ध का अन्त अब प्रदेश में भी दिखाई देने लगा है। लोगों को गैस सिलेंडर पेट्रोल जैसी दैनिक उपयोग की वस्तुएं मिलना बंद हो गई है प्रतिदिन देखा जा रहा है कि शहर की गैस एजेंसियों के दफ्तर के सामने हजारों की तादाद में महिला और पुरुष सिलेंडर लेकर लाइन में खड़े नजर आते हैं और गैस एजेंसियां उन्हें किसी भी प्रकार की सहायता नहीं कर रही है उन्हें सही मार्ग और रास्ता नहीं बताया जा रहा। वहीं प्रशासन गैस की कमी न होने का दावा कर रहा है उसकी नजरों में यह हजारों की तादाद में लंबी-लंबी लगी लाइन नजर नहीं आ रही उनका कहना है कि लोग जबरदस्ती परेशान हो रहे हैं। गैस भरपूर मात्रा में उपलब्ध है परंतु आम नागरिक को कहीं गैस सहजता

से उपलब्ध होती नहीं दिख रही शायद इसका कारण यह है कि बड़े-बड़े प्रशासनिक अधिकारियों के घर पर गैस एजेंसी वाले सुगमता से गैस उपलब्ध करा रहे हैं तो उनको इस बात का एहसास नहीं है कि नवरात्रि में तपती धूप में ब्रत के दिनों में भी महिला और पुरुष बच्चे लंबी-लंबी लाइन लगाकर खड़े हैं और वहां ना उन्हें पानी की सुविधा है ना खाने की सुविधा है और न बैटने की। धूप में गैस के इंतजार में बेचारे पहचान हो रहे हैं शहर के किसी भी गैस एजेंसी मालिक बघेल स्वतंत्रता सेनानी विश्वनाथ कर्ही पर भी जाकर आप देखेंगे तो एक सही नजर हजारों की तादाद में लोग लंबी-लंबी सड़क पर लाइन लगाकर अपनी बारी आने का इंतजार कर रहे हैं फिर भी उनको गैस नहीं मिल रही और वह शाम को हताश होकर जिम्मेदारों



को कोसते हुए घर चले जाते हैं। जब हमारी टीम ने इन गैस एजेंसी में जाकर बात करने की और वस्तु स्थिति जानने की कोशिश की तो कोई भी कंपनी वाला सही जवाब देने से बचता रहा और प्रशासन के ऊपर मामला डालता रहा यह सब ऊपर से जो हमें

वरिष्ठ अधिकारियों के आदेश मिले हैं। हम उनका पालन कर रहे हैं मलिक गैस एजेंसी में वहां के कर्मचारी अभद्रता पर उतारू हो गए उनका कहना था कि आप लोगों को उकसा रहे हैं जबकि उन्होंने तो यह कहा कि भाई जब गैस नहीं है तो आप लोगों को बाहर

इतनी लंबी-लंबी लाइन लगाकर इंतजार क्यों कर रहे हैं। आप बाहर बोर्ड लगाइए कि भाई गैस उपलब्ध नहीं है महिला बच्चे धूप में ताप रहे हैं फिर कर्मचारी ने उन्हें वहां से चले जाने के लिए कहा और वह शांतिपूर्वक वहां से चले। कलेक्टर से भी संपर्क करने की कोशिश की पर वह अपनी व्यवस्था के चक्कर में उपलब्ध नहीं मिले। अब सवाल यह उठता है कि आमजन क्या करें यहां सरकार दावा करती है कि सब कुछ सामान्य है और गैस एजेंसी गैस एजेंसियों के सामने लगी लाइन कुछ और कहानी बयां करती हैं। लोगों ने बताया कि गैस एजेंसियों के कर्मचारी 2500 से लेकर 3100 तक लेकर लोगों को पीछे दरवाजे से गैस उपलब्ध करा रहे हैं यानी

ब्लैकमेल कर रहे हैं परंतु सबूत के अभाव में उन पर कार्रवाई नहीं किया सकती स्वतंत्रता संग्राम सेनानी गैस एजेंसी के सामने कई ऐसे लोग मिले। नंबर था परंतु गैस उनके रिकॉर्ड में डिलीवर दिख रही थी। यानी सीधा-सीधा होकर के द्वारा किसी और को गैस ऊंचे दामों में बेच दी गई और वह आदमी को भी सही जवाब नहीं दिया जा रहा। वह जानना चाह रहा था कि भाई मेरे पास अगर नंबर है मैंने मेरी किताब में नहीं चढ़ा है तो फिर यह गैस गई तो कई कहां। इन सब परेशानियों को देखते हुए जनता में रोज था लोगों का कहना है कि सब एक तो ब्रत नवरात्र चल रही दूसरा हमको काम धंधा छोड़कर सुबह 6 से गैस एजेंसी के सामने खड़ा होना मजबूरी है।

हतनूर पुल: मिट्टी माफिया का आतंक प्रशासन हो सक्रिय, बर्बाद हो रहे केले के बगीचे अवैध उत्खनन की भेंट चढ़ रहा हतनूर पुल का भूगोल, हजारों ट्रेक्टरों की धमाचौकड़ी से किसान त्रस्त

बुरहानपुर। मध्य प्रदेश के दक्षिण का ड्रन कहे जाने वाले बुरहानपुर जिले में इन दिनों सफेद सोने के कपास और पीले सोने केला की चमक फीकी पड़ती जा रही है, और इसकी वजह कोई प्राकृतिक आपदा नहीं बल्कि इंसानी लालच है। जिले के हतनूर क्षेत्र में अवैध मिट्टी उत्खनन का काला कारोबार इस कदर हावी हो चुका है कि मानों यहाँ शासन-प्रशासन का अस्तित्व ही समाप्त हो गया हो। हतनूर पुल के आसपास के क्षेत्रों में दिन-रात मिट्टी का सीना चीरा जा रहा है, जिससे न केवल पर्यावरण को अपूरणीय क्षति हो रही है, बल्कि क्षेत्र के किसानों की रीढ़ कट जाने वाले केले के खेतों पर भी मौत का साया मंडराते लगा है।

लोग हो रहे बीमार: हतनूर पुल के पास चल रहे इस अवैध खेले का सबसे भयावह पहलू यह है कि मिट्टी से लदे हजारों ट्रेक्टर बिना किसी रोक-टोक के खेतों के बीच से गुजर रहे हैं। बुरहानपुर की पहचान यहाँ की विश्वप्रसिद्ध केला से है प्रत्यक्षदर्शियों और स्थानीय किसानों के अनुसार, मिट्टी परिवहन करने वाले वाहनों से



उड़ने वाली धूल की मोटी परत केले के पत्तों पर जम रही है। धूल के कारण पौधों की प्रकाश संश्लेषण की प्रक्रिया बाधित हो रही है, जिससे फसल की गुणवत्ता गिर रही है और फल समय से पहले खराब हो रहे हैं। अगर यही हाल रहा तो हतनूर का किसान कर्ज के बोझ तले दब जाएगा।

नियमों के मुताबिक, किसी भी प्रकार के उत्खनन के लिए खनिज विभाग और राजस्व विभाग की अनुमति अनिवार्य है। खुदाई की एक निश्चित गहराई तय होती है, लेकिन हतनूर में भू-माफिया ने जमीन को पाताल तक खोदने की कसम खा रखी है। गहरी खाइयों के कारण भूमिगत

स्थानीय स्तर पर अधिकारी भी आँखें मूंदकर बैठे हैं। कार्रवाई के नाम पर कभी कभार एक-दो ट्रेक्टरों को पकड़कर खानापूर्ति कर दी जाती है। लेकिन मास्टर हाईड हमेशा कानून की पहुँच से बाहर रहते हैं। बड़े पैमाने पर हो रही खुदाई से बारिश के दौरान मिट्टी के कटाव का खतरा बढ़ गया है। भारी भरकम ट्रेक्टरों के बोझ से ग्रामीण सड़कें पूरी तरह ध्वस्त हो चुकी हैं।

तेज रफ्तार ट्रेक्टरों के कारण आए दिन राहगीरों और स्कूली बच्चों के साथ दुर्घटना की आशंका बनी रहती है कई जगहों पर उत्खनन के कारण खेतों की भेड़ें और सिंचाई की नालियाँ तक क्षतिग्रस्त कर दी गई हैं।

माफिया का मजबूत नेटवर्क: क्षेत्र में चर्चा है कि अवैध उत्खनन की सूचना समय-समय पर संबंधित अधिकारियों को दी जाती है, लेकिन टीम के पहुँचने से पहले ही माफियाओं तक खबर पहुँच जाती है। यह मुखबिर तंत्र प्रशासन के भीतर बैठे हैं या बाहर, यह जांच का विषय है।

सातवें दिन मां खेरमाई का काली रूप में मठ्य श्रृंगार उमड़ा आस्था का सैलाब

समय जगत, जबलपुर। नवरात्र के पावन अवसर पर भानतलैया स्थित प्राचीन बड़ी खेरमाई मंदिर में सप्तमी तिथि पर माता का काली स्वरूप में अलौकिक श्रृंगार किया गया। इस दिव्य रूप के दर्शन के लिए सुबह से ही श्रद्धालुओं की लंबी कतारें लग गईं और पूरे क्षेत्र में भक्ति एवं आस्था का अद्भुत माहौल देखने को मिला। भानतलैया क्षेत्र में स्थित बड़ी खेरमाई मंदिर लगभग 800 से 1000 वर्ष पुराना अत्यंत प्राचीन एवं स्वयंभू शक्तिपीठ माना जाता है। मान्यता है कि इस मंदिर की स्थापना गौड़शासनकाल में हुई थी, जिसका संबंध मदन शाह और संग्राम शाह से जोड़ा जाता है। यह स्थल प्राचीन काल से ही तांत्रिक साधना और ऋषि-मुनियों की तपोभूमि रहा है। मंदिर में विराजित माता एक शिला स्वरूप में स्थापित है, जिन्हें माता दुर्गा का ही रूप माना जाता है। श्रद्धालु उन्हें क्षेत्र की अधिष्ठात्री देवी, ग्रामदेवी और कुलदेवी के रूप में पूजते हैं।

ऐसी मान्यता है कि मां खेरमाई शहर की रक्षा करती हैं और अपने भक्तों की हर मनोकामना पूर्ण करती हैं। नवरात्र के दौरान मंदिर परिसर में विशेष पूजा-अर्चना, हवन और धार्मिक आयोजनों का सिलसिला चलता रहता है। सप्तमी के दिन मां के काली स्वरूप के दर्शन के लिए लाखों की संख्या में श्रद्धालु पहुंचते, जिससे भानतलैया क्षेत्र में आस्था का सैलाब उमड़ पड़ा।

5वीं-8वीं बोर्ड परिणाम घोषित निवास विकासखंड अटवल, जिले का प्रदर्शन सराहनीय

मण्डला। राज्य शिक्षा केन्द्र द्वारा आयोजित कक्षा 5वीं एवं 8वीं बोर्ड परीक्षाओं के परिणाम घोषित कर दिए गए हैं। मण्डला जिले ने कक्षा 5वीं में 98.17 प्रतिशत परिणाम के साथ प्रदेश में 11वां स्थान तथा कक्षा 8वीं में 95.73 प्रतिशत परिणाम के साथ 16वां स्थान प्राप्त किया है। शिक्षा विभाग के अनुसार जिले का कुल परीक्षा परिणाम संतोषजनक रहा है।

कक्षा 8वीं में निवास सबसे आगे- विकासखंडवार प्रदर्शन में कक्षा 8वीं में निवास विकासखंड ने 99.91 प्रतिशत परिणाम के साथ जिले में प्रथम स्थान हासिल किया। घुघरी 99.31 प्रतिशत के साथ दूसरे, नारायणगंज 99.02 प्रतिशत के साथ तीसरे, बीजाडांडी 98.94 प्रतिशत के साथ चौथे तथा मोहागंज 98.35 प्रतिशत के साथ पांचवें स्थान पर रहे। इसके अलावा नैनपुर 97.05 प्रतिशत के साथ छठवें, मवई 96.50 प्रतिशत के साथ सातवें, बिछिया 92.75 प्रतिशत के साथ आठवें स्थान पर रहा, जबकि मण्डला विकासखंड 90.07 प्रतिशत परिणाम के साथ नौवें स्थान पर रहा।

कक्षा 5वीं में निवास का शत-प्रतिशत परिणाम- कक्षा 5वीं में भी निवास विकासखंड ने 100 प्रतिशत परिणाम के साथ पहला स्थान प्राप्त किया। बीजाडांडी 99.81 प्रतिशत के साथ दूसरे, नारायणगंज 99.77 प्रतिशत के साथ तीसरे, मोहागंज 99.61 प्रतिशत के साथ चौथे तथा घुघरी 99.35 प्रतिशत के साथ पांचवें स्थान पर रहे। बिछिया 99.21 प्रतिशत के साथ छठवें, मवई 99.19 प्रतिशत के साथ सातवें, नैनपुर 98.46 प्रतिशत के साथ आठवें स्थान पर रहा, जबकि



मण्डला विकासखंड 93.74 प्रतिशत के साथ नौवें स्थान पर रहा।

अधिकारियों ने दी बधाई- जिला कलेक्टर सोमेश मिश्रा ने विद्यार्थियों को बधाई देते हुए उनके उज्वल भविष्य की कामना की है। वहीं डीपीसी कुलदीप कटल ने खुशी व्यक्त करते हुए कहा कि यह उत्कृष्ट परिणाम बीआरसी एवं शिक्षकों की मेहनत का परिणाम है। यह परिणाम जिला शिक्षा केन्द्र से प्राप्त आंकड़ों पर आधारित है, जिनमें आंशिक संशोधन संभव है।

इनका कहना है कक्षा 5वीं एवं 8वीं की बोर्ड परीक्षाओं का परिणाम संतोषजनक रहा है। आगामी शैक्षणिक सत्र में प्रदेश स्तर पर और बेहतर प्रदर्शन सुनिश्चित करने हेतु विशेष प्रयास किए जाएंगे। कुलदीप कटल, डीपीसी, मण्डला

सार-समाचार साहू समाज ने विवाह सम्मेलन को लेकर केंद्रीय मंत्री शिवराज सिंह चौहान को दिया आमंत्रण



समय जगत, सिलवानी। जिला साहू समाज रायसेन (मध्य प्रदेश) तेलिक साहू समाज) के तत्वाधान में प्रतिवर्ष आयोजित होने वाला निःशुल्क सामूहिक विवाह सम्मेलन इस वर्ष 20 अप्रैल 2026 को अक्षय तृतीया के पावन अवसर पर ग्राम खेरी जयपुरा में आयोजित किया जाएगा। यह सम्मेलन इस बार अपने 39वें वर्ष में प्रवेश कर रहा है। सम्मेलन को लेकर साहू समाज में खासा उत्साह देखने को मिल रहा है। आयोजन की तैयारियां तेज कर दी गई हैं और समाज के लोग घर-घर जाकर आमंत्रण दे रहे हैं। इसी कड़ी में गुरु दिवस साहू समाज के पदाधिकारियों ने केंद्रीय मंत्री शिवराज सिंह चौहान से मुलाकात कर उन्हें सम्मेलन में शामिल होने का आमंत्रण दिया। प्रतिनिधिमंडल ने उनसे कार्यक्रम में उपस्थित होकर नवीवाहित जोड़ों को आशीर्वाद देने का आग्रह किया। इस अवसर पर पूर्व मंत्री रामपाल सिंह राजपूत, रायसेन जिला साहू समाज अध्यक्ष केशराम साहू, प्रदेश उपाध्यक्ष राम कुमार साहू, तहसील अध्यक्ष रेवाराय साहू (बम्हरी), गोबिंद साहू (बम्हरी) तथा युवा जिला अध्यक्ष शिव कुमार साहू (कुण्डली) सहित अन्य समाजजन उपस्थित रहे। साहू समाज के इस सामूहिक विवाह सम्मेलन का उद्देश्य सामाजिक एकता को बढ़ावा देना एवं जरूरतमंद परिवारों को आर्थिक सहयोग प्रदान करना है। हर वर्ष बड़ी संख्या में जोड़े इस आयोजन में परिणय सुत्र में बंधते हैं, जिससे समाज में आपसी सहयोग और समरसता का संदेश प्रसारित होता है।

सोमिल यादव एनएसयूआई के पुनः ब्लॉक अध्यक्ष किये गये नियुक्त

समय जगत, बेगमगंज। एनएसयूआई के प्रदेश अध्यक्ष आशुतोष चौकसे से एवं जिला कांग्रेस कमेटी अध्यक्ष एवं क्षेत्रीय विधायक देवेन्द्र पटेल की सहमति से एनएसयूआई जिला अध्यक्ष अजय रघुवंशी ने सोमिल यादव को एनएसयूआई ब्लॉक अध्यक्ष नियुक्त करने पर सोमिल यादव ने सभी वरिष्ठों का आभार व्यक्त किया। सोमिल के अध्यक्ष बनने पर ब्लॉक कांग्रेस अध्यक्ष संदीप विश्वकर्मा, जादर सिंह लोधी संजय राय, सोरभ शर्मा, नीरज यादव, जाकर शाह, वासु संभया प्रदीप कारोलिया, अभिनय श्रीवास्तव, शिव सेन, मुजाहिद अहमद, आशीष लोधी, जयकरणा पटेल, हेमंत गौर, आयुष्मान पट्ट्या, शुभम साहू, हर्ष गुप्ता आदि ने बधाई दी है।

पेट्रोल-डीजल की पर्याप्त उपलब्धता, अफवाहों पर ध्यान न दें : संभागायुक्त डॉ. सुदाम खाड़े



इंदौर। संभागायुक्त डॉ. सुदाम खाड़े ने आज सम्भाग के सभी कलेक्टर और पेट्रोल डीजल कंपनियों के वितरकों के साथ बैठक की। बैठक में कंपनियों के पास मौजूदा समय में उपलब्ध स्टॉक सहित नागरिकों द्वारा बनाये गए पैनिक की स्थिति के महदेनजर जिले में पेट्रोल डीजल के सप्लाई चैन को निर्बाध्य रूप से सतत पूरी करने के निर्देश दिए हैं। सभी कंपनियों के प्रतिनिधियों ने कहा कि उनके पास पर्याप्त स्टॉक हमेशा रहता है और बुधवार को भी पर्याप्त स्टॉक रहा। कंपनियों द्वारा भी नागरिकों से अफवाहों पर ध्यान न देने का अनुरोध किया गया है। इस सम्बंध में इंदौर संभागायुक्त डॉ. खाड़े ने स्पष्ट किया है कि इंदौर एवं इंदौर संभाग में पेट्रोल-डीजल की किसी प्रकार की कमी नहीं है। अफवाहों पर ध्यान न दें और अनावश्यक रूप से पैनिक न हों। बैठक में यह स्पष्ट किया गया कि संभाग में वर्तमान में पेट्रोल-डीजल का पर्याप्त भंडार उपलब्ध है तथा भविष्य की आवश्यकता के लिए भी पर्याप्त स्टॉक सुरक्षित है। ऑयल कंपनियों को नियमित आपूर्ति सुनिश्चित करने के निर्देश दिए गए हैं, साथ ही बख्ती मांग को देखते हुए सप्लाई चैन को भी सुदृढ़ किया जा रहा है। संभागायुक्त ने नागरिकों से अपील की है कि वे वाहनों के अतिरिक्त पेट्रोल-डीजल का

अनावश्यक भण्डारण न करें, क्योंकि इसकी कोई आवश्यकता नहीं है। उन्होंने कहा कि सामान्य दिनों की तरह इंधन की उपलब्धता निरंतर बनी हुई है। प्रशासन पूरी सतर्कता के साथ स्थिति पर निगरानी रखे हुए है तथा नागरिकों को किसी भी प्रकार की असुविधा न हो, इसके लिए आवश्यक सभी व्यवस्थाएं सुनिश्चित की जा रही हैं।

वितरक कंपनियों द्वारा जिला प्रशासन के साथ स्टॉक की उपलब्धता करेगा शेयर

बैठक में संभागायुक्त डॉ. खाड़े ने इंडियन ऑयल, भारत पेट्रोलियम व हिंदुस्तान पेट्रोलियम कंपनियों के प्रतिनिधियों से कहा कि जिले में भी जिला प्रशासन के साथ स्टॉक की उपलब्धता के सम्बंध में डेटा शेयर करेंगे। संभागायुक्त ने निर्देश दिए कि वितरण व्यवस्था को मजबूत करने पर जोर दें। साथ ही ग्रामीण क्षेत्रों के पेट्रोल पम्पों पर स्टॉक उपलब्ध करवाया जाए। आगे भी इस व्यवस्था को बनायें तथा सभी पेट्रोल पम्पों पर अनाउंस सिस्टम पर उपभोक्ताओं को संबोधित करें। इसके अलावा वितरक कंपनियों ब्लैक मार्केटिंग करने वाले डीलर पर तत्काल कार्यवाही करें।

किसानों की विभिन्न मांगों को लेकर मुख्यमंत्री के नाम सौंपा ज्ञापन

बेगमगंज। किसानों की समस्याओं और उनकी प्रमुख मांगों को लेकर किसान कांग्रेस ने तहसील कार्यालय पहुंचकर एनडीएम को ज्ञापन सौंपा। ज्ञापन में विभिन्न मांगों को लेकर किसानों ने मुख्यमंत्री से मांग की है समस्त किसानों को वर्तमान समय में बहुत परेशानी हो रही है, लेकिन उनका अब तक कोई हल नहीं किया गया है। गांव से लेकर पूरे प्रदेश का किसान अभी दुःखी है। किसान की आर्थिक स्थिति ठीक नहीं है। लागत अधिक होकर आय घटती जा रही है। सभी किसान ब्लाक किसान कांग्रेस कमेटी के माध्यम से विभिन्न मांगों को हल किया जाए। जिसमें सोसायटी में ऋण जमा करने की अंतिम तारीख 28 मार्च है। जबकि गेहूँ की एमएसपी खरीद 1 अप्रैल से शुरू होगी।



जमा करने की तारीख बढ़ाकर 31 मई 2026 की जावे ताकि किसान जीरो प्रतिशत ऋण ब्याज का लाभ ले सकें। अमेरिका के साथ ट्रेडिडल में सोयाबीन खाद्य तेल के टेक्स फ्री आयात को तत्काल रोकना जावे, क्योंकि इससे देशी सोयाबीन उत्पादक किसानों को भारी नुकसान हो रहा है। मंडी में भाव नहीं मिल पा रहा है इस कारण किसानों को भारी नुकसान हो रहा है। जिन किसानों

मध्य प्रदेश के 1.60 लाख शिक्षकों की मांग, सुप्रीम कोर्ट में लड़ाई के साथ जनआंदोलन भी रहेगा जारी टीईटी अनिवार्यता पर केंद्र करेगा सकारात्मक निर्णय, धर्मद प्रधान का आश्वासन

समय जगत, मण्डला। मध्य प्रदेश के शिक्षकों के एक प्रतिनिधिमंडल ने बुधवार को नई दिल्ली में केंद्रीय शिक्षा मंत्री धर्मद प्रधान से संसद भवन में मुलाकात कर शिक्षक पात्रता परीक्षा (टीईटी) से जुड़े गंभीर मुद्दों पर चर्चा की। प्रतिनिधिमंडल ने 6 पृष्ठों के ज्ञापन सौंपते हुए बताया कि इस मामले से प्रदेश के लगभग 1.60 लाख और देशभर के करीब 25 लाख शिक्षक प्रभावित हैं, जिससे एक बड़ा मानवीय संकट उत्पन्न हो गया है। ज्ञापन में उल्लेख किया गया कि मध्य प्रदेश में अनेक शिक्षक वर्षों से अल्प वेतन, पुरानी पेंशन के अभाव और सीमित सुविधाओं के बावजूद सेवाएं दे रहे हैं। इनमें से अधिकांश पहले शिक्षक कर्मी एवं सहायक शिक्षक रहे हैं, जो बाद में नियमित शासकीय शिक्षक बने।

प्रतिनिधिमंडल ने मांग की कि शिक्षा का अधिकार अधिनियम 2009 से पूर्व नियुक्त शिक्षकों के लिए टीईटी की अनिवार्यता समाप्त करने हेतु केंद्र सरकार अद्यदेश लाए। इस पर केंद्रीय मंत्री धर्मद प्रधान ने आश्चर्य व्यक्त किया कि सरकारी शिक्षकों के हित में सकारात्मक निर्णय लेंगे और उन्हें चिंतित होने की आवश्यकता नहीं है। उन्होंने यह भी स्पष्ट किया कि मामला वर्तमान में सर्वोच्च न्यायालय में लंबित है। प्रतिनिधिमंडल का नेतृत्व मध्य प्रदेश ट्यूबल वेलफेयर टीएस

एसोसिएशन के प्रदेश अध्यक्ष डी.के. सिंगोर ने किया। उन्होंने कहा कि जब तक सरकार द्वारा स्पष्ट समाधान नहीं दिया जाता, तब तक शिक्षकों का संघर्ष न्यायालय और

जनआंदोलन दोनों स्तरों पर जारी रहेगा। प्रांतीय सचिव हेमंद मालवीय ने राज्यसभा सांसद सुमेर सिंह सोलंकी का आभार व्यक्त किया, जिनके प्रयासों से 11 सदस्यीय प्रतिनिधिमंडल को दो दिनों तक संसद में रहकर विशेषज्ञों से चर्चा करने का अवसर मिला।

प्रतिनिधिमंडल ने यह भी कहा कि नियुक्ति के समय लागू नियमों के आधार पर भर्ती के बाद सेवा के अंतिम चरण में नियमों में बदलाव करना न्यायसंगत नहीं है, जिससे शिक्षकों की नौकरी पर संकट उत्पन्न हो रहा है। एसोसिएशन ने जानकारी दी कि टीईटी प्रकरण में पंजाब एवं हरियाणा उच्च न्यायालय के सेवानिवृत्त मुख्य न्यायाधीश और मध्य प्रदेश उच्च न्यायालय के पूर्व न्यायाधीश रविशंकर झा सर्वोच्च न्यायालय में पैरवी करेंगे। पिछले तीन दिनों से प्रतिनिधिमंडल दिल्ली में रहकर न्यायालयीन और विधायी स्तर पर नियमों में संशोधन के प्रयास कर रहा है। इस अवसर पर प्रदेश महासचिव सुरेश यादव, प्रदेश सचिव हेमंद मालवीय, कसर सिंह सोलंकी, उमेश यादव, अमेश राठौर, शैलेन्द्र जाधव, निलेश भावसार, राजेश जोशी, आशीष भावसार एवं रवि त्रिपाठी सहित अन्य पदाधिकारी उपस्थित रहे।

निषादराज की मनाई गई जयंती, बड़ी संख्या में पहुंचे समाजजन माझी समाज को मिले आरक्षण का लाभ : रामकृष्ण

समय जगत, दमोह। जिला रैकवार, केवट, बर्मन, धुरिया, कहार, कश्यप, निषाद बाथम, भोई मल्लाह, डीमर माझी समाज ने प्रभु श्रीराम के सखा माझी समाज के आराध्य देव निषादराज महाराज की जयंती पर दमोह विशाल शोभायात्रा निकाली गई। जिसमें फुटेरा मुहूर्त, शोभा नगर, फिक्टर कालोनी, पलंदी चौराहा, मुकेश नायक कालोनी, चैनपुरा, बजरिया वार्ड 7, लोको से स्वजातीय बंधु डोने की धुन पर गाजे बाजे के साथ नाचते-झूमते हुए महाराणा प्रताप स्कूल मैदान पहुंचे। जहां भगवान निषादराज महाराज के चित्र का पूजन स्वजातीय बंधुओं के द्वारा किया गया। जहां पर हजारों की संख्या के साथ निषादराज महाराज की जयंती पर विशाल शोभायात्रा प्रारंभ हुई, जो पुराना थाना, मोहन टॉकीज, बकौली साईं मंदिर, घंटाघर, राय तिहाड़, बस स्टैंड, जिला सहकारी बैंक, बाबा साहेब डॉ भीमराव अम्बेडकर चौराहा, भाजपा कार्यालय कीर्ति स्तंभ से शिवाजी चौक से वापस



महाराणा प्रताप स्कूल मैदान में प्रसाद वितरण के साथ शोभायात्रा का समापन किया गया। निषादराज शोभायात्रा के दौरान प्रभु श्रीराम, सीता मैया अंठे निषादराज महाराज की झांकी आकर्षण का केंद्र रही। जहां पर शहर के विभिन्न चौराहों पर शोभायात्रा में भगवान का पुष्प वर्षा कर आरती पूजन के साथ स्वागत किया गया। **द्विमर्यादा नृत्य ने किया मंत्रमुग्ध :** निषादराज जयंती पर रैकवार केवट बर्मन धुरिया समाज का परंपरागत द्विमर्यादा नृत्य की प्रस्तुति जगह-जगह होती रही जिसने

स्वजातीय बंधुओं और दमोह के आमजन को मंत्रमुग्ध कर दिया। हजारों की संख्या में माझी समाज ने दिखाई ताकत निषादराज जयंती पर दमोह नगर में आयोजित शोभायात्रा में दमोह कि रैकवार, माझी, केवट, बर्मन, धुरिया कहार निषाद बाथम समाज ने अपनी सामाजिक एकता की ताकत दिखाई और जिस तरह हजारों की संख्या में माझी समाज निकली है वह एक बड़ी ताकत के साथ माझी समाज का शक्ति प्रदर्शन माना जा रहा है। **माझी समाज बचन का पक्का है :**

जयंत मलैया: निषादराज जयंती पर आयोजित कार्यक्रम में दमोह विधायक जयंत मलैया ने समाज को संबोधित करते हुए कहा कि हमारा तो माझी समाज से कई वर्षों से पुराना रिश्ता है मैंने देखा है कि माझी समाज बचन की पक्की है और यह बात सत्य है कि मित्रता निभाने में माझी समाज कभी पीछे नहीं हटती है। माझी समाज को मिलें आरक्षण का लाभ तो हमारी समाज की तस्वीर और तकदीर बदलेगी। रामकृष्ण रायकवार मप्र माझी आदिवासी महासंघ के प्रदेश महामंत्री निषादराज जयंती में आयोजित कार्यक्रम में शामिल होने दमोह पहुंचे जहां पर उन्होंने कहा कि दमोह से मेरा गहरा रिश्ता है। उन्होंने कहा कि 1992 में मप्र की सुंदर लाल पटवा की भाजपा सरकार ने माझी, केवट, रैकवार, भोई मल्लाह कहार निषाद बाथम माझी को आरक्षण का लाभ दिया था।

आवागमन व्यवस्था को सुगम बनाये रखने निगम प्रशासन के प्रयास निरंतर जारी अतिक्रमण के खिलाफ वृहद स्तर पर चलाया गया अभियान

समय जगत, कटनी। शहर में नागरिकों को सुगम एवं सुरक्षित आवागमन उपलब्ध कराने के उद्देश्य से नगर निगम प्रशासन द्वारा सार्वजनिक मार्गों पर अतिक्रमण और अव्यवस्थित वाहनों के खिलाफ लगातार कार्रवाई की जा रही है। इस अभियान का उद्देश्य सड़कों पर बढ़ती अव्यवस्था को नियंत्रित कर आवागमन व्यवस्था को सुचारू बनाये रखना है। अतिक्रमण प्रभारी मानेन्द्र सिंह ने बताया कि इसी क्रम में निगम के अतिक्रमण दल द्वारा गत दिवस शहर के प्रमुख मार्गों एवं व्यस्त क्षेत्रों माधव नगर, विश्राम बाबा रोड एवं बरही रोड, खिरहनी फाटक में वृहद स्तर पर अतिक्रमण हटाओ अभियान चलाया जाकर आवागमन को सुगम बनाने के प्रयास किए गए। अभियान के दौरान जहां मुख्य मार्गों के किनारे अतिक्रमण कर व्यवसाय करने वाले आदतन व्यवसायियों पर 8 हजार 300 रुपये का जुर्माना किया जाकर स्थल को खाली कराकर आवागमन सुगम बनाकर,



संबंधितों को सार्वजनिक मार्गों में देवारा अतिक्रमण कर व्यवसाय नहीं करने की सख्त हिदायत भी दी गई। वहीं कार्यवाही के दौरान ऐसे वाहन जो सार्वजनिक मार्गों में अव्यवस्थित रूप से खड़े होकर आवागमन में बाधा उत्पन्न कर रहे थे, उनके मालिकों के विरुद्ध भी 3 हजार 200 रुपये के जुर्माने की कार्रवाई की जाकर मार्गों के आवागमन को सुगम बनाने के प्रयास किये गए। निगम प्रशासन का कहना है कि सड़कों पर अस्थाई अतिक्रमण और अव्यवस्थित पार्किंग के कारण आम नागरिकों को अनावश्यक जाम और

असुविधा का सामना करना पड़ता है। इसे ध्यान में रखते हुए अभियान को नियमित रूप से संचालित किया जा रहा है, ताकि शहर की आवागमन व्यवस्था को और भी सुचारू बनाया जा सके। नगर निगम द्वारा आम नागरिकों से सार्वजनिक मार्गों पर अतिक्रमण न करें और अपने वाहनों को निर्धारित स्थानों पर ही पार्क करने की अपील करते हुए यह भी स्पष्ट किया है कि नागरिकों की सुविधा और सुगम आवागमन व्यवस्था को सुचारू बनाए रखने के लिए आगे भी इस प्रकार की कार्रवाई निरंतर जारी रहेगी।

संक्षिप्त समाचार

महामाई मायका मंदिर के सामने फैली गंदगी, नपा नहीं रही ध्यान पूर्व पार्षद ने लगाया आरोप

समय जगत, सिरोंज। नगर की आस्था का केंद्र नयापुरा स्थित महामाई मायका मंदिर जाने वाले श्रद्धालु नपा प्रबंधन की अनदेखी से काफी दुखी व परेशान हैं और मंदिर के सामने स्थित रोड पर भरा नालियों के गंदा पानी की नपा द्वारा सफाई न करने के कारण श्रद्धालुओं को काफी दिक्कतों का सामना करना पड़ रहा है। नपा को सफाई अमला जानबूझकर भी महामाई मायका मंदिर के सामने भरा हुआ गंदा पानी की निकासी नहीं कि जा रही है। पूर्व पार्षद महेंद्र गौड़ ने आरोप लगाया कि महामाई मंदिर ग्राम में स्थित होने पर भी नपा का पूरा अमला व्यवस्थाओं में जुटा हुआ है और महामाई मायका मंदिर नगर के बीचों बीच होने पर नपा सफाई को लेकर बिस्कुल ध्यान नहीं रही है, जिससे श्रद्धालुओं में आक्रोश बना हुआ। उल्लेखनीय हो कि महामाई मायका मंदिर काफी प्राचीन होने से नवरात्रि पर्व पर श्रद्धालुओं की काफी भीड़ उमड़ती है।

कार्रवाई करने की मांग को लेकर कलेक्टर के नाम दिया ज्ञापन

समय जगत, विदिशा। कुरवाई तहसील के ग्राम कांकर निवासी एक पिता ने अपने पुत्र को एक्सिडेंट में खो देने के बाद ट्रैक्टर मालिक पर कार्रवाई और सहायता राशि की मांग को लेकर कलेक्टर के नाम आवेदन दिया। उन्होंने बताया कि ट्रैक्टर से एक्सिडेंट हो जाने के बाद उनके बेटे की मौत हो गई थी, जिसका मामला उन्होंने कुरवाई थाने में दर्ज कराया है, लेकिन पुलिस द्वारा उनकी कोई सुनवाई नहीं की जा रही है। रघुनाथ वंशकार पिता की रत सिंह वंशकार ने बताया कि उनका बेटा 19 वर्षीय अनिकेत वंशकार जिसकी मृत्यु 23 अक्टूबर 2025 की शाम को लगभग 7 बजे जॉर्जटाउन ट्रैक्टर से एक्सिडेंट हो जाने के कारण हो गई है। जॉर्जटाउन ट्रैक्टर का रजिस्ट्रेशन नम्बर एमपी 40 ए 6497 है। पलारी तहसील के ग्राम सफल निवासी भारत सिंह लोधी के नाम से ट्रैक्टर दर्ज है। उन्होंने बताया कि उनका पुत्र अनिकेत की मृत्यु थाना कुरवाई में एफआईआर रिपोर्ट दर्ज कराई थी किन्तु अभी तक कोई कार्यवाही नहीं की जा रही है, उन्हें मुमराह किया जा रहा है। जबकि ट्रैक्टर का बीमा भी नहीं है। उन्होंने कहा की आज-कल कहकर टाल दिया जाता है।

बाजार में आई रसीले फलों की बहार



समय जगत, बिस्टान। गर्मी की शुरुआत के साथ ही नगर में रसीले फलों की आवक शुरू हो गई है। नगर में लगभग 15 दिनों से तरबूज, खरबूजा, अंगूर, मोसंबी, संतरे, केले, आने लगे हैं 20 से 30 रुपए दर्जन के भाव से बिकने वाला केला 240 रुपये दर्जन में बिक रहा है। अंगूर 80 से 100 रुपये किलो, तरबूज 15 से 20 रुपये किलो खरबूजा 40 रुपए किलो बिक रहे हैं। भाव आम आदमी की पहुंच में होने से उनकी खरीदी भी खूब हो रही है। बस स्टैंड सड़क किनारे लगे टेलों पर राहगीर फल खरीदने नजर आ जाते हैं। फल विक्रेता अभित, सुमित, अंकित, के अनुसार फिलहाल मावटे की बारिश होने से तेज गर्मी नहीं हो रही है।

प्रशिक्षण वर्ग में जिलाध्यक्ष, जिला प्रभारी ने कार्यकर्ताओं को पार्टी के सिद्धांत, नीति और विचारधारा की दी जानकारी

सरकारी योजनाओं को जन-जन तक पहुंचाएं कार्यकर्ता : संजय पाठक

समय जगत, कटनी। विजयरावगढ़ विधानसभा के बरही एवं खितौली मंडल में दो दिवसीय पंडित दीनदयाल उपाध्याय प्रशिक्षण महाभियान के आवासीय शिविर का आयोजन हुआ। इस महाभियान का उद्देश्य भाजपा कार्यकर्ताओं में नई ऊर्जा का संचार करना था। कार्यक्रम का शुभारंभ विधायक संजय पाठक, जिलाध्यक्ष दीपक सोनी टंडन, जिला प्रभारी सुजीत जैन, महामंत्री मनीषदेव मिश्रा, सुनील उपाध्याय ने भात माता पं.दीनदयाल उपाध्याय और डॉ. श्यामा प्रसाद मुखर्जी की तेलचित्र पर माल्यार्पण और दीप प्रज्वलन के साथ हुआ। प्रशिक्षण के प्रथम चरण में सभी भाजपा कार्यकर्ताओं ने सामूहिक रूप से वंदे मातरम एवं गीत का गायन हुआ। प्रशिक्षण वर्ग की संबोधित करते हुए विधायक संजय पाठक ने कार्यकर्ताओं से संवाद करते हुए कहा



कि प्रधानमंत्री नरेंद्र मोदी के नेतृत्व में केंद्र सरकार और मुख्यमंत्री डॉ. मोहन यादव नेतृत्व में प्रदेश सरकार ने विकास और जनकल्याण के क्षेत्र में अनेक ऐतिहासिक कार्य किए हैं। गरीब, किसान, युवा, महिला और समाज के प्रत्येक वर्ग के कल्याण के लिए अनेक योजनाएं संचालित की जा रही हैं बच्चे के जन्म से लेकर वृद्ध तक हर व्यक्ति हमारी सरकार के द्वारा दिए लाभ का हितग्राही है और कार्यकर्ताओं की जिम्मेदारी है कि वे इन योजनाओं और

उपलब्धियों को आम जनता तक पहुंचाने का कार्य करें यही हमारा दायित्व है। दोनों मंडलों के सत्रों में जिलाध्यक्ष दीपक सोनी टंडन एवं जिला प्रभारी सुजीत जैन ने सम्बोधित करते हुए कहा कि ऐसे प्रशिक्षण कार्यक्रम कार्यकर्ताओं को संगठन की विचारधारा, कार्यशैली और जनसेवा के प्रति समर्पण को और अधिक गहराई से समझने का अवसर प्रदान करते हैं। इस प्रकार के प्रशिक्षण वर्ग संगठन को मजबूत बनाते,

कार्यकर्ताओं में नई ऊर्जा और स्पष्ट दिशा देने तथा समाज के अंतिम व्यक्ति तक सेवा और विकास की भावना को पहुंचाने में महत्वपूर्ण भूमिका निभाते हैं। भाजपा केवल एक राजनीतिक दल नहीं, बल्कि राष्ट्र सेवा के संकल्प से प्रेरित एक अनुशासित और सशक्त संगठन है। उन्होंने कार्यकर्ताओं को अनुशासन, संवाद, सद्भावना, सेवा भाव, संतुलन, संयम, समन्वय और सकारात्मक सोच स्थापित करने की प्रेरणा दी।

नपा परिषद की हुई बैठक में प्रस्तुत किया गया बजट

समय जगत, सिरोंज। नगर पालिका परिषद की बैठक नपा के सभागार में अध्यक्ष मनमोहन साहू व उपाध्यक्ष मनोज शर्मा की मौजूदगी में हुई। परिषद की बैठक में इस वर्ष का अनुमानित बजट प्रस्तुत किया। नगर पालिका परिषद सिरोंज द्वारा वित्तीय बजट 2026-2027 बैठक में अनुमानित आय 1946320228 एवं अनुमानित व्यय 1946318228 रहा। जिसमें शुद्ध लाभ 2000 रहा। जिसमें प्रधानमंत्री आवास योजना अंतर्गत 60 करोड़ रुपए की राशि का बजट में प्रावधान किया गया है। नगर पालिका द्वारा विकास हेतु नागरिकों की मूलभूत सुविधा हेतु शासन निर्णय अनुसार 5 वर्षों की कई योजना तैयार की गई जो कि इस बजट की प्रावधान द्वारा किया जा रहा है। वित्तीय वर्ष बजट 2026-27 में प्रत्येक वार्ड में रोड निर्माण एवं नाली निर्माण हेतु एक करोड़ रुपए कभी प्रावधान किया गया है। शहर में पार्कों का निर्माण संधारण सौंदर्य करण हेतु 50 लाख की राशि का प्रावधान किया गया है। गौशाला निर्माण हेतु एक करोड़ रुपए की राशि का



प्रावधान किया गया है। बैठक में नगर पालिका क्षेत्र से जुड़े हुए विकास के मुद्दों पर भी चर्चा की गई। उक्त बैठक में शांतिपूर्वक एवं सर्वसम्मति से समस्त प्रस्ताव पारित की गए। जिसमें नगर पालिका अध्यक्ष मनमोहन साहू, उपाध्यक्ष मनोज शर्मा, पार्षदांगण रामदास विश्वकर्मा श्रीमती रानी सचिन शर्मा, हरि चरण अहिरवार, नदिम उर्फ नम नहु खां अजमल शेरखान, फहीम भाई, श्रीमती संगीता गुड्डा यादव, खालिद भाई, जय नारायण सेन, राजेंद्र कुशवाहा, धर्मेन्द्र जैन, रूफेश यादव, संजय सोनी इमरान कुंरेशी, टीकागम शाक्य बलजोति यादव फारूक गौरी राजा भाई एवं

जनप्रतिनिधि मौजूद रहे। **कांग्रेस पार्षद ने उठाये सवाल:** कांग्रेस पार्षद रामदयाल विश्वकर्मा ने सवाल उठाया कि नपा कि दुकानों का किराया आया 709090 और नगर पालिका परिषद ने दुकानों का जीएसटी भरा 738242 साथ ही शहरवासियों के पैसों का दुरुपयोग करने का आरोप लगाया (1) 181230 का चारा (2) 18 लाख 65000 के विज्ञापन (3) 1200000 नारता पानी पर (4) 100000 के फूल (5) टेट व्यवस्था पर लगभग 54 लाख (6) 500000 फ्लेक्स पर खर्च करना बताया है।

शेष शराब दुकानों के नहीं आ रहे टेंडर, दस प्रतिशत कम तक के टेंडर होंगे स्वीकार

समय जगत, पन्ना। मध्य प्रदेश की नई आबकारी नीति के अंतर्गत पन्ना जिले में शराब दुकानों के ई टेंडर कम ऑक्शन प्रक्रिया के माध्यम से निष्पादन की प्रक्रिया चल रही है। अभी तक छह चरणों में जिले की लगभग 43 प्रतिशत शराब दुकानों का ही निष्पादन हो पाया है। चूंकि शासन द्वारा निर्धारित आरक्षित मूल्य अधिक होने से टेकेदार रुचि नहीं दिखा रहे थे, इसलिए शासन को अब निर्धारित आरक्षित मूल्य से 10 प्रतिशत कम मूल्य पर भी टेंडर स्वीकार करने के निर्देश देने पड़े हैं। जिला आबकारी अधिकारी मुकेश मोय्य ने बताया कि आबकारी आयुक्त से प्राप्त निर्देशों के आधार पर जिला निष्पादन समिति के माध्यम से शेष 16 मंदिर दुकानों को 07 छोटे समूहों में पुनः वर्गीकृत किया गया है। पर्वई समूह में शराब दुकान पर्वई, कृष्णगढ़ और मुडवारी शामिल हैं। जिसका आरक्षित मूल्य 27 करोड़ 14 लाख 54 हजार 821 रुपए है। देवेन्द्र नगर समूह में शराब दुकान समूह देवेन्द्र नगर और सुंदरा जिसका कुल

आरक्षित मूल्य 15 करोड़ 79 लाख 82 हजार 185 रुपए है। सलेहा समूह में शराब दुकान सलेहा, सुपंधा और पटना तमोली जिसका कुल आरक्षित मूल्य 15 करोड़ 96 लाख 42 हजार 270 रुपए है। गुनौर समूह में शराब दुकान गुनौर और बराछ जिसका कुल आरक्षित मूल्य 19 करोड़ 36 लाख 70 हजार 787 रुपए है। अजयगढ़ समूह में शराब दुकान अजयगढ़ और सिंहपुर शामिल हैं। जिसका आरक्षित मूल्य 15 करोड़ 79 लाख 82 हजार 185 रुपए है। मोहनरा समूह में शराब दुकान मोहनरा और हनुआ पटेल शामिल हैं। जिसका आरक्षित मूल्य 13 करोड़ 66 लाख 16 हजार 216 रुपए है। रैपुरा समूह में शराब दुकान रैपुरा और बखवार कला शामिल हैं, जिसका आरक्षित मूल्य 14 करोड़ 24 लाख 84 हजार 831 रुपए है। इन शेष सात समूहों के ई टेंडर कम ऑक्शन को ऑनलाइन लाइव कर दिया गया है। इच्छुक टेंडर दाता ऑनलाइन टेंडर डाल सकते हैं।

सूनसान रही मंडी, कम संख्या में पहुंचे किसान और व्यापारी मकान तोड़ने वाले आरोपियों का पुलिस ने जुलूस निकालकर किया न्यायालय में पेश

दमोह/हटा। कृषि उपज मंडी एक बार फिर व्यवस्थाओं को लेकर सवाल के घेरे में है। क्षेत्र में मटर की बंपर पैदावार के बावजूद मंडी में न तो किसान पहुंच रहे हैं और न ही व्यापारी। डाक नीलामी नहीं होने से किसानों को मजबूर अपनी उपज सीधे व्यापारियों की दुकानों पर बेचनी पड़ रही है। हटा कृषि उपज मंडी में सामान्य तौर पर डाक नीलामी में कोई रुचि नहीं लेता, यदि शासन की खरीदी न हो तो मंडी सूनसान रहती है मंडी में भावान्तर और कृषि समृद्धि योजना की खरीदी में हटा में व्यापारियों पर खरीदी में व्यापक गड़बड़ी पर प्रकरण दर्ज हुए हैं। तीन माह पूर्व भावान्तर में गड़बड़ी के आरोपी तीन व्यापारी अभी भी फरार हैं, जिसका असर मंडी में दिख रहा है। 2018 के मामले में 11 व्यापारियों पर मामला दर्ज है। इसका भी मंडी में असर है और न तो व्यापारी और न मंडी



कर्मचारी डाक नीलामी में रुचि ले रहे। किसान रुपेंद्र साहू ने बताया कि वे मटर उड़द और चना लेकर मंडी पहुंचे थे लेकिन सीमित भागीदारी के कारण केवल 14 बीघे चना ही बेच पाए। मटर और उड़द के उचित दाम नहीं मिलने पर उन्हें वापस ले जाना पड़ा। उन्होंने कहा कि पल्लेदारी और भाड़ा

चुकाने के लिए मजबूरी में चना बेचना पड़ा। वहीं, किसान लोकमन साहू ने मंडी कर्मचारियों और व्यापारियों की मिलीभगत का आरोप लगाया। उनका कहना है कि डाक नीलामी की प्रक्रिया को नजरअंदाज कर दाम नहीं मिलने पर उन्हें वापस ले जाना पड़ा। उन्होंने कहा कि पल्लेदारी और भाड़ा

है। जानकारी के अनुसार हटा मंडी में करीब 40 व्यापारी पंजीकृत हैं जबकि 50 से अधिक छोटे व्यापारी अलग-अलग स्थानों पर खुलेआम खरीद-बिक्री कर रहे हैं। दमोह नाका, अधियारा बगोचा, बस स्टैंड, अग्रवाल पेट्रोल पंप, चंडी जी मंदिर चौराहा, दिविलि अस्पताल और पन्ना नाका जैसे क्षेत्रों में बड़े स्तर पर अनाज खरीदी हो रही है लेकिन मंडी प्रशासन द्वारा कोई कार्रवाई नहीं की जा रही। सूत्रों के मुताबिक हटा से प्रतिदिन 10 से अधिक ट्रक मटर उत्तरप्रदेश के ललितपुर, महोबा और महरारा भेजे जा रहे हैं। ये वाहन यूपी पारिंग के होते हैं और देर रात रजपुरा, बाजना, छहरपुर मार्ग से यूपी पहुंचते हैं। पिछले 15 दिनों में करीब 800 टन मटर का परिवहन हो चुका है जबकि मंडी रिफॉर्ड में केवल 1254 क्विंटल खरीदी ही दर्ज की गई है।

समय जगत, विदिशा। दो दिन पहले विवेकानंद चौराहे के पास धीरे-धीरे चिड़ार के मकान को कुछ बदमाशों द्वारा दिनदहाड़े तोड़ दिया गया था। मामला काफी तूल पकड़ता दिखाई दे रहा था और इस मामले में पुलिस अधीक्षक द्वारा एसआईटी का गठन किया गया और घटना में शामिल सातों आरोपियों को पुलिस द्वारा गिरफ्तार कर लिया गया है। इन सभी आरोपियों पर हरिजन थाने में विभिन्न धाराओं के तहत मामला दर्ज किया गया और मंगलवार को सभी आरोपियों का मेडिकल कराया गया और इसके बाद पेटल सभी आरोपियों को घटना स्थल पर ले जाकर मौका मुआयना कराया गया। विवेकानंद चौराहे के पास धीरे-धीरे चिड़ार का मकान तोड़ने का मामला धीरे-धीरे काफी तूल पकड़ता जा रहा है।



इस मामले में कांग्रेस और समाज के लोग आरोपियों पर कार्रवाई करने की मांग को लेकर मुख्यमंत्री के नाम आवेदन दे चुके हैं। इस मामले को पुलिस अधीक्षक द्वारा गंभीरता से लेते हुए एसआईटी टीम का गठन किया गया और टीम द्वारा घटना के सभी आरोपियों को गिरफ्तार करने में सफलता हासिल की। सभी आरोपियों के खिलाफ हरिजन थाने में विभिन्न धाराओं के तहत प्रकरण पंजीबद्ध किया गया है।

मंगलवार को एसआईटी टीम द्वारा सभी आरोपियों को गिरफ्तार कर जिला अस्पताल में उनका मेडिकल कराया गया। इसके बाद पुलिस की सुरक्षा के घेरे में सभी आरोपियों को पेटल अस्पताल से घटना स्थल विवेकानंद चौराहे लाया गया और मौका मुआयना कराया गया। इस दौरान आरोपियों को देखने के लिए बड़ी संख्या में लोग एकत्रित हुए। पुलिस द्वारा आरोपियों को मौका मुआयना करने के बाद न्यायालय में पेश किया गया, यहां से न्यायालय द्वारा सभी आरोपियों को जेल भेजा गया। इस मामले में हरिजन थाना प्रभारी हरिश त्रिपाठी ने बताया कि विवेकानंद चौराहे पर मकान तोड़ने की घटना में शामिल सभी सात आरोपियों को गिरफ्तार कर लिया गया है और उन्हें न्यायालय में पेश किया गया।

पेंशनरों ने काली पट्टी बांधकर विरोध करते हुये प्रधानमंत्री को भेजा ज्ञापन

संगठन की विविध मांगों से कराया गया अवगत

महोबा। आठवें पे कमीशन में पेंशनरों एवं पारिवारिक पेंशनरों को वेतन आयोग के दायरे से बाहर किये जाने के विरोध में आल इंडिया स्टेट पेंशनर्स फेडरेशन के आवाहन पर अम्बेडकर पार्क में जनपद के सैकड़ों पेंशनरों ने काली पट्टी बांधकर विरोध करते हुये प्रधानमंत्री को सम्बोधित ज्ञापन जिलाधिकारी के प्रतिनिधि उपजिलाधिकारी को सौंपा। अम्बेडकर पार्क में आयोजित सभा को सम्बोधित करते हुए वरिष्ठ नागरिक पेंशनर्स सेवा संस्थान उ०प्र० के महामंत्री बी०के० तिवारी ने कहा कि वेतन आयोग के दायरे से पेंशनरों को बाहर रखा गया है जो पूरी तरह से गलत और निराशाजनक फैसला है। श्री तिवारी ने कहा कि जो लोग तीन दशक से ज्यादा देश की सेवा कर चुके हैं उन्हें वेतन आयोग टर्मस ऑफ रेफरेंस में शामिल न करना दुर्भाग्यपूर्ण है। पेंशन संशोधन पेंशन का अधिकार और उन्हें इससे वंचित करना ना इंसानी है। संगठन के अध्यक्ष सुनील शर्मा ने इस मौके पर संगठन



की मांगों से अवगत कराते हुए कहा कि 01 जनवरी 2026 के पहले रिटायर हुये कर्मचारियों की पेंशन भी संशोधन की जाये कम्प्यूट्र बैल्यू ऑफ पेंशन को 11 साल बाद बहाल की जाये हर पांच वर्ष में पांच प्रतिशत पेंशन बढ़ोतरी की सिफारिशों पर सरकार

आधारित भेदभाव समाप्त कर पुराने पेंशनरों को भी आठवें वेतन आयोग में शामिल किया जाये यदि देश व प्रदेश का पेंशनर नाराज हो गया तो सरकार की दिशा व दशा दोनों बदल देंगे, वहीं शिवकुमार त्रिपाठी, रामसजीवन गुप्ता, महेन्द्र गुप्ता, बसंतलाल गुप्ता, जगदीश कुमार, सुरेन्द्र श्रीवास्तव, जगदीश सोनी, ईश्वरी प्रसाद तिवारी, लक्ष्मण नारायण अरजरीया, लक्ष्मण, लक्ष्मीप्रसाद तिवारी, विद्युत परिषद के अध्यक्ष नुसरत बापू, महिला प्रकोष्ठ के मंत्री शहनाज, सत्यभामा, गीता द्विवेदी, कमलेश शर्मा, इन्द्रमा सहित देवेन्द्र बससेना, प्रभुदयाल आदि ने सम्बोधित करते हुये सरकार पेंशन विरोधी नीति पर आक्रोश व्यक्त किया। तदोपरान्त पेंशनरों द्वारा प्रधानमंत्री व प्रदेश के मुख्यमंत्री को सम्बोधित अलग अलग ज्ञापन जिलाधिकारी के प्रतिनिधि उपजिलाधिकारी महोबा को सौंपा गया। कार्यक्रम का संचालन कालिका प्रसाद गुप्ता ने किया।

डीएम की अध्यक्षता में हुई बैंकों की समीक्षा समिति एवं जिला सलाहकार समिति की बैठक



महोबा। त्रैमासिक जनवरी-मार्च में आयोजित की जाने वाली बैंकों की जिला स्तरीय समीक्षा समिति एवं जिला सलाहकार समिति की बैठक जिलाधिकारी गजल भारद्वाज की अध्यक्षता में कलेक्ट्रेट सभागार महोबा में आयोजित की गयी। इस बैठक में जिलाधिकारी द्वारा जिले के त्रय जमा अनुपात, वार्षिक त्रय योजना की समीक्षा की गयी तथा कम त्रय जमा अनुपात वाले बैंकों को सुधार किये जाने हेतु निर्देशित किया गया। बैठक में भारत सरकार एवं

राज्य सरकार द्वारा संचालित योजनायें जैसे मुख्यमंत्री युवा उ०धमी विकास अभियान, मुख्यमंत्री युवा स्वरोजगार योजना, एक जनपद एक उत्पाद, प्रधानमंत्री रोजगार सृजन कार्यक्रम योजना, मुख्यमंत्री ग्रामो०द्योग रोजगार योजना, मुख्यमंत्री माटीकला योजना, पीएमएफएमई, राष्ट्रीय ग्रामीण आजीविका मिशन द्वारा संचालित स्वयं सहायता समूह के क्रेडिट लिंकेज आदि की प्रगति समीक्षा की गयी तथा लक्ष्य प्राप्ति हेतु विचार विमर्श किया गया। जिलाधिकारी ने इन योजनाओं में

विशेषकर मुख्यमंत्री युवा उ०धमी विकास अभियान के आवेदनों की कमी को दूर करते हुए पुनः विचार करने हेतु उ०द्योग विभाग तथा बैंकों को निर्देशित किया। साथ ही बैंकों के के०सी०सी० एवं बैंकों की एनपीए की स्थिति की भी समीक्षा की गयी। इस अवसर पर अग्रणी जिला प्रबंधक सरोज कुमार, डीडीएम नावार्ड, उपायुक्त उ०द्योग, जिला कृषि अधिकारी, मुख्य पशु चिकित्साधिकारी सहित बैंकर्स तथा अन्य संबन्धित विभागों के अधिकारी एवं कर्मचारी उपस्थित रहे।

साक्षि समाचार

राशन वितरण में कोटेदार पर द्वारा गड़बड़ी किये जाने के लगे आरोप, कम राशन देकर जबरन थमाई जा रही मैक्रोनी-शिवई

मोहदा हमीरपुर। गरीबों के हक पर डाका डालने का मामला सामने आया है। विकास खंड मोहदा के ग्राम परछमें तैनात कोटेदार नरेंद्र सिंह पर राशन वितरण में भारी अनियमितता और दबंगई के गंभीर आरोप लगे हैं। गांव निवासी देवीचरण ने खाद्य निरीक्षक को शिकायत पत्र देकर पूरे मामले की जांच और सख्त कार्रवाई की मांग की है। शिकायत के मुताबिक, कोटेदार द्वारा कार्डधारकों को निर्धारित मात्रा से कम राशन दिया जा रहा है। इतना ही नहीं, राशन लेने पहुंचे लोगों को जबरन चार साबुन, 20 ग्राम मैक्रोनी, शिवई, हींग और हल्दी थमाकर उनकी कीमत वसूली जा रही है। ग्रामीणों का आरोप है कि जो उपभोक्ता यह अतिरिक्त सामान लेने से इनकार करते हैं, उनका राशन वापस कर दिया जाता है और कई मामलों में जबरन छीन भी लिया जाता है। वहीं जो मजबूरी में सामान ले लेते हैं, उनके हिस्से के राशन में भी कटौती कर दी जाती है। गांव में इस पूरे मामले को लेकर आक्रोश व्याप्त है और लोगों ने प्रशासन से मांग की है कि मामले की निष्पक्ष जांच कर दोषी कोटेदार के खिलाफ सख्त कानूनी कार्रवाई की जाए, ताकि गरीबों के हक पर हो रही लूट पर रोक लगा सके।



लीपापोती में बन रही सड़क! सरसई-भैंसापाली मार्ग पर गुणवत्ता पर उठे सवाल

समय जगत, हमीरपुर। विकासखंड क्षेत्र के सरसई-भैंसापाली मार्ग पर लोक निर्माण विभाग द्वारा कराए जा रहे सड़क निर्माण कार्य में भारी अनियमितताओं के आरोप सामने आने से ग्रामीणों में जबरदस्त आक्रोश व्याप्त है। करीब तीन किलोमीटर लंबे इस मार्ग पर मानकों की खुलेआम अदेखी किए जाने का आरोप लगाते हुए ग्रामीणों ने जिलाधिकारी हमीरपुर से उच्चस्तरीय जांच कारकर दोषियों पर कार्रवाई की मांग की है। ग्रामीणों का कहना है कि सड़क निर्माण में भारतीय सड़क कांग्रेस के मानकों, विभागीय गुणवत्ता नियमों और तकनीकी प्रक्रियाओं का पालन नहीं किया जा रहा है। आरोप है कि बिना समुचित ब्रेसिंग, गड्ढों की मरम्मत और सतह की सफाई किए ही सड़क पर डामर डालकर महज लीपापोती की जा रही है। न तो प्राइम कोट और टैक कोट का सही इस्तेमाल किया गया और न ही निर्धारित मोटाई के अनुसार डामरीकरण किया गया। गांव के उपेंद्र कुशवाहा, सुरेंद्र अहिरवार, सुधीर कुशवाहा, राधाश कुमार व अरविंद कुशवाहा समेत कई ग्रामीणों ने बताया कि टैकदार द्वारा गुणवत्ता विहीन सामग्री का प्रयोग किया जा रहा है। सड़क पर न तो रोलर से समुचित कम्पैक्शन किया जा रहा है और न ही जल निकासी (ड्रेनेज) की व्यवस्था सुनिश्चित की गई है, जो कि सड़क निर्माण के मूलभूत नियमों में शामिल है। ग्रामीणों का आरोप है कि कार्यस्थल पर किसी जिम्मेदार अधिकारी की निगरानी भी नहीं है, जिससे टेकदार मनमानी तरीके से काम कर रहा है। ऐसे में बरसात का मौसम आते ही सड़क के उखड़े और गड्ढों में तब्दील होने की पूरी आशंका है, जिससे कुसौली पुरवा, भैंसापाली और छोटी पाली के ग्रामीणों को आवागमन में भारी दिक्कतों का सामना करना पड़ेगा। ग्रामीणों ने जिलाधिकारी से मांग की है कि निर्माण कार्य की तकनीकी जांच (थर्ड पार्टी इन्स्पेक्शन) कराई जाए, कार्य की गुणवत्ता की लेब जांच हो तथा दोषी टेकदार व संबंधित अधिकारियों के खिलाफ सख्त कार्रवाई की जाए। साथ ही सड़क का निर्माण निर्धारित मानकों और गुणवत्ता के अनुरूप दोबारा कराया जाए, ताकि जनता को स्थायी और सुरक्षित आवागमन सुविधा मिल सके।

चैत्र नवरात्रि के सातवें दिन मंदिरों में उमड़ी आस्था की भीड़

महोबा। चैत्र नवरात्रि के छठवें दिन आज मां कालरात्रि माता की पूजा-अर्चना के साथ ही प्रमुख देवी मंदिरों में श्रद्धालुओं का भारी जनसैलाब उमड़ पड़ा। सुबह से ही जिले के शक्तिपीठों और सिद्ध मंदिरों में भक्तों की लंबी कतारें देखने को मिलीं, जहां जय माता दी के जयकारों से पूरा वातावरण गुंजायमान रहा। बड़ी चंद्रिका देवी मंदिर - शहर के प्राचीन बड़ी चंद्रिका देवी मंदिर में सुबह 4 बजे से ही भक्तों का आना शुरू हो गया था। सुरक्षा के कड़े इंतजामों के बीच भक्तों ने माता के दर्शन किए और मंत्रों मांगी। छोटी चंद्रिका माता: यहाँ भी श्रद्धालुओं की भारी भीड़ देखी गई। महिलाओं और बच्चों ने विशेष रूप से माता की आरती में भाग लिया। मां विध्ववासिनी मंदिर - चरखारी स्थित इस ऐतिहासिक मंदिर माता मदनन देवी में भी दूर-दराज से आए भक्तों ने मन्था टेका। सुरक्षा और व्यवस्था, नवरात्रि के विशेष अवसर पर महोबा पुलिस द्वारा सुरक्षा के पुख्ता इंतजाम किए गए हैं। प्रमुख मंदिरों के बाहर भारी पुलिस बल तैनात रहा और भीड़ को नियंत्रित करने के लिए बैरिकेडिंग की गई है। इसके साथ ही सीसीटीवी कैमरों से भीड़ पर नजर रखी जा रही है।

क्रिकेट ट्रायल मैच किया गया आयोजित

बांदा। क्रिकेट एसोसिएशन से निर्धारित होने वाले अंडर 14, 16, 19, 23, ओपन, महिला आयु वर्ग के सभी वर्ग कार्यक्रम निर्धारित कर दिये गये हैं। फतेहपुर जौन के अंतर्गत डिस्ट्रिक्ट क्रिकेट एसोसिएशन बांदा द्वारा आयोजित कार्यक्रम में अंडर 16 का ट्रायल मैच एवं अंडर 19 का ट्रायल मैच आयोजित किया गया। जिसमें टीम रेड के बल्लेबाज गिरीश पटेल 38, अंडर 87, शिवध 21 रनों के योगदान से टीम रेड ने 191 रनों का लक्ष्य दिया। टीम ग्रीन के बॉलर वैभव यादव, पुष्पेंद्र, सुमित, सचिन, राहुल सभी को एक एक विकेट प्राप्त हुए। लक्ष्य का पीछा करने उतरी टीम ग्रीन के बल्लेबाज वैभव यादव ने सर्वाधिक 11 रन बनाए और टीम ग्रीन 65 रन पर ऑल आउट हो गई। टीम के बल्लेबाजों का खराब प्रदर्शन में आयुष सविता, हर्ष राव, राश श्रीवास्तव बल्लेबाजों का बहुत ही खराब प्रदर्शन रहा। सिर्फ वैभव यादव 11 रन सर्वाधिक बना सके। पूरी टीम 65 रन पर ऑल आउट हो गई। टीम रेड के गेंदबाज कुशल दो विकेट, मान प्रजापति दो विकेट, शिविध दो विकेट, शाहिद एक विकेट लिए।

पुलिस ने अवैध मॉडिफाइड पटाखा बाइक साइलेंसरो पर रोड रोलर चलवा कर कराया नष्ट

पुलिस अधीक्षक विकास सांगवान ने बताया

पटाखा बाइक साइलेंसरो पर होगी सख्त कार्रवाई। पुलिस अधीक्षक विकास सांगवान के निर्देशन एवं अतिरिक्त पुलिस अधीक्षक वैभव शर्मा के सुपरविजन में यातायात पुलिस प्रभारी बलविंदर सिंह के नेतृत्व में यातायात पुलिस लगातार करती है पटाखा बाइक साइलेंसर वालों के विरुद्ध कार्रवाई।

विजय शर्मा - समय जगत, धौलपुर। पुलिस अधीक्षक विकास सांगवान के निर्देशन एवं अतिरिक्त पुलिस अधीक्षक वैभव शर्मा व कार्यवाही कर पटाखा साइलेंसरों को जन्त करती



है। आज गुलाब बाग पर यातायात पुलिस प्रभारी बलविंदर सिंह के नेतृत्व में पुलिस ने पिछले दिनों में बाइकों से जन्त किए गए 30 अवैध पटाखा साइलेंसरों को कुचल कर नष्ट कराया गया है। इन

साइलेंसर पर बुलडोजर चलाकर नष्ट किया। इस अवसर पर पुलिस अधीक्षक विकास सांगवान ने बताया कि विगत दिनों में शहर में अवैध रूप से पटाखा बाइक के माध्यम शोर-शराबा कर दहशत

फैलाने वाले पटाखा बाइक के विरुद्ध यातायात पुलिस प्रभारी बलविंदर सिंह के नेतृत्व में यातायात पुलिस पटाखा बाइक को जन्त कर उनके मॉडिफाइड साइलेंसर खुलवा कर यातायात नियमों का उल्लंघन की कार्रवाई की है, आज मॉडिफाइड साइलेंसर को गुलाब बाग पर रोड पर रख कर इनके ऊपर रोड रोलर चलाकर कुचल कर नष्ट किया गया है। इसके साथ ही वाहन चालकों को भविष्य में नियमों का पालन करने की सख्त हिदायत दी जा रही है। पटाखा बाइक आमजन, मरीजों, बुजुर्गों व विद्यार्थियों के लिए परेशानी का कारण बनती है। इस तरह बाइक में मॉडिफाइड साइलेंसर लगाना कानून का उल्लंघन है। पटाखा बाइक साइलेंसरों के खिलाफ कार्रवाई लगातार जारी रहेगी, अगर कोई पटाखा साइलेंसर वाली बाइक सड़क पर दिखी तो गाड़ी जन्त करने के साथ चालक पर भी सख्त एक्शन लिया जाएगा।

सर्वोच्च न्यायालय के आदेश के पालन में गठित बोर्ड ऑफ विजिटर्स के सदस्यगणों द्वारा जिला कारागृह का किया गया निरीक्षण



धौलपुर। सर्वोच्च न्यायालय के रिट पिटीशन उन्वान सुकन्या संस्था बनाम यूनियन ऑफ इंडिया में पारित आदेश की पालना, राष्ट्रीय विधिक सेवा प्राधिकरण नई दिल्ली एवं राजस्थान राज्य विधिक सेवा प्राधिकरण जयपुर द्वारा जारी दिशा निर्देशों के अनुसरण में जिला एवं सेशन न्यायाधीश की अध्यक्षता में गठित बोर्ड ऑफ विजिटर्स के सदस्यों द्वारा जिला कारागृह का आकस्मिक निरीक्षण किया गया। राष्ट्रीय विधिक सेवा प्राधिकरण नई दिल्ली द्वारा जारी दिशा निर्देशों के अनुसरण में जिला एवं सेशन न्यायाधीश ने जेल में स्थापित प्रिजिन लीगल एड वेलीनिक का भी निरीक्षण किया तथा इस संबंध में जारी एसओपी की पालना सुनिश्चित किये जाने के निर्देश दिये गये। निरीक्षण के दौरान बोर्ड ऑफ विजिटर्स द्वारा जेल में प्रत्येक बैरिक एवं रसोई घर में जाकर बंदियों से जागरित भेदभाव के संबंध में पूछताछ करने पर किसी भी बंदी द्वारा जाति के आधार पर भेदभाव नहीं होना बताया। टीम द्वारा जेल में रसोईघर में पहुंचकर भोजन की गुणवत्ता को जांचा। खाना बनाने वाले बंदियों से पूछताछ करने पर विभिन्न जाति व समुदाय के बंदियों द्वारा संयुक्त रूप से मिलजुल कर खाना बनाया जाना व्यक्त किया तथा शौचालयों की साफ सफाई के संबंध में आवश्यक निर्देश दिये।

निरीक्षण कर दिए निर्देश

बांदा। आयुक्त कलेक्ट्रेट एवं नगर पालिका परिषद बांदा का निरीक्षण किया। कलेक्ट्रेट के विभिन्न पटल क्रमशः राजस्व अभिलेखागार, शस्त्र अनुभाग, शिकायत अनुभाग, नजारत, संग्रह भूलेख, देवीय आपदा, पीओ डूड कार्यालय एवं ई-डिस्ट्रिक्ट कार्यालय आदि पटलों का निरीक्षण करते हुए संबंधित पटल सहायकों से उनके द्वारा किये जा रहे कार्यों के सम्बन्ध में जानकारी लेते हुए राजस्व अभिलेखागार में अभिलेखों के रखरखाव ठीक से किये जाने के निर्देश दिये। अनुभागों का निरीक्षण करते हुए संबंधित पटल सहायकों से प्राप्त आवेदनों, वरसत के प्रकरणों एवं उन पर की गयी कार्यवाही के संबंध में रिपोर्ट

प्रस्तुत करने के निर्देश दिये। पुराने राजस्व वादों का निस्तारण करने के निर्देश दिये। वसूली की समीक्षा करते हुए वसूली लक्ष्य के अनुरूप करने के निर्देश दिये। राजस्व अभिलेखागार में पुरानी पत्रावलिओं की बॉडिंग करायें जाने के संबंध में निर्देशित किया। शिकायत अनुभाग में प्राप्त शिकायतों एवं आईजी आरएस के प्रकरणों के सम्बन्ध में जानकारी प्राप्त करते हुए समय से कार्यवाही किये जाने के निर्देश दिये। तहसील

सदर का निरीक्षण करते हुए एक वर्ष से पुराने राजस्व वादों का निस्तारण किये जाने के निर्देश उप जिलाधिकारी को दिये। विविध देयक, मुख्य देयक की वसूली की समीक्षा की जिस पर बताया कि विविध देय में 13 करोड़ 7 लाख, 56 हजार की वसूली की गयी है। आरसी की वसूली की समीक्षा की जाया गया कि 180 आरसी की वसूली की गयी है। आईजीआरएस के प्रकरणों का निस्तारण तथा समाधान दिवस में शिकायतों का समय पर निस्तारण करने के निर्देश दिये। कृषक लुचटना बीमा योजना के अन्तर्गत शेष पांच लम्बाईयों को शीघ्र लाभान्वित करने के निर्देश दिये।

मऊ के रेडी भूसौली में NGT के प्रावधानों को अनदेखा कर रहे बालू माफिया

रामचन्द्र तिवारी - समय जगत चित्रकूट। धर्मनगरी चित्रकूट में नदियों के अस्तित्व पर संकट के बादल गहरा रहे हैं। मऊ तहसील अंतर्गत रेडी भूसौली बालू खनन इन दिनों अवैध खनन का गढ़ बन चुकी है। पिछले कई दिनों से सोशल मीडिया पर वायरल हो रहे वीडियो प्रशासनिक दावों की पोल खोल रहे हैं, लेकिन संबंधित विभाग की %कुंभकर्णी नौद% कई गंभीर सवालिया निशान खड़े कर रही है।



गहराई और मैनुअल तरीके से खनन होना चाहिए, वहां मशीनों के जरिए %लाल सोना% (बालू) की लूट मची है। **सवालों के घेरे में खनिज विभाग:** वायरल वीडियो और ग्रामीणों की शिकायतों के बावजूद खनिज विभाग की चुप्पी इस आशंका को बल दे रही है कि यह खेल अधिकारियों के संरक्षण में फल-फूल रहा है। क्या प्रशासन की मिलीभगत है? आखिर क्यों वीडियो वायरल होने के बावजूद अब तक कोई बड़ी कार्रवाई नहीं हुई? सफेदपोशों का हाथ? क्या इन माफियाओं को स्थानीय शसन-प्रशासन का खुला अभयदान प्राप्त है?

नियमों की उड़ा रहे धज्जियां-मशीनों के उपयोग पर प्रतिबंध के बावजूद खुलेआम खनन कैसे जारी है? नदियों का अंधाधुंध दोहन न केवल पर्यावरण के लिए खतरा है, बल्कि यह भविष्य के जल संकट को भी आमंत्रण दे रहा है। शासन की चुप्पी माफियाओं के हौसेले बुलंद कर रही है। कब चलेगा बुलडोजर शासन का %चाबुक%? क्षेत्र में चर्चा है कि प्रशासन केवल कागजी कार्रवाई तक सीमित है। अब देखना यह होगा कि जिला प्रशासन इन खनन माफियाओं पर अपना चाबुक कब चलाता है, या फिर इसी तरह %लाल सोने% की लूट और नदियों का सीना चीरने का यह काला कारोबार बदस्तूर जारी रहेगा।

गुरगौला घाट में रेत का अवैध उत्खनन प्रशासनिक सक्रियता की है दरकार

समय जगत चित्रकूट। धर्मनगरी चित्रकूट के राजापुर तहसील अंतर्गत आने वाले गुरगौला घाट पर इन दिनों बालू के अवैध खनन ने विकराल रूप ले लिया है। एनजीटी (ह्रबड) के नियमों को ताक पर रखकर हो रहे इस खनन ने न केवल पर्यावरण को क्षति पहुंचाई है, बल्कि स्थानीय प्रशासन की कार्यप्रणाली को भी कठघरे में खड़ा कर दिया है। **नियमों की सरेआम धज्जियां:** गुरगौला घाट पर आवंटित पट्टों की आड़ में भारी मशीनों (पोकलैंड) का उपयोग कर नदी का सीना छलनी किया जा रहा है। जलीय जीव संकट में- निर्धारित गहराई से अधिक खुदाई होने के कारण नदी का जलस्तर गिर रहा है और जलीय पारिस्थितिकी तंत्र नष्ट हो रहा है। ओवरलोडिंग का खेल- रात के अंधेरे में दर्जनों ओवरलोड ट्रक सड़कों पर दौड़ रहे हैं, जिससे ग्रामीण सड़कें जर्जर हो रही हैं। सीमांकन का अभाव- पट्टा क्षेत्र से बाहर जाकर बालू निकालने की खबरें भी लगातार सामने आ रही हैं। **प्रशासन की चुप्पी ने बढ़ाया संदेह:** स्थानीय ग्रामीणों का आरोप है कि इस अवैध कारोबार की जानकारी तहसील प्रशासन और खनिज विभाग को बार-बार दी गई, लेकिन कार्रवाई के नाम पर केवल खानापूर्ति की जाती है। जब भी जांच टीम आती है, खनन माफियाओं को पहले ही भनक लग जाती है। फ्रजब रक्षक ही मौन साध ले, तो लुटेरों के हौसेले बुलंद होना लाजिमी है। गुरगौला घाट पर जो हो रहा है, वह बिना प्रशासनिक संरक्षण के संभव नहीं है। **प्रशासन की निष्क्रियता:** प्रशासन के प्रकरणों के सम्बन्ध में जानकारी प्राप्त करते हुए समय से कार्यवाही किये जाने के निर्देश दिये। तहसील

आरबीपीएस के छात्र सिद्धान्त शक्ति ने नेशनल सब जूनियर चैम्पियनशिप में यूपी टीम को दिलाया ब्रांज मेडल

कुलपहाड़ (महोबा) महोबा सेपकटाकर टीम का कप्तान व नगर के रामरतन भुवनेश कुमार पब्लिक स्कूल के छात्र सिद्धान्त शक्ति ने नेशनल सब जूनियर सेपकटाकर चैम्पियनशिप में खेल का शानदार प्रदर्शन कर टीम को ब्रांज मेडल दिलाया है। 23 मार्च से झारखंड की राजधानी रांची में आयोजित 28 वीं सब जूनियर नेशनल सेपकटाकर चैम्पियनशिप में यूपी की टीम ने अपने पहले मैच में केरल को 2-0 से दूसरे मैच में यूपी ने आसाम को 2-0 से हराया। सेमीफाइनल में यूपी की टीम बिहार से 2-0 से हार गई। टीम को कांस्य पदक से संतोष करना पड़ा। गौरतलब है कि सब जूनियर यूपी सेपकटाकर टीम में महोबा के सिद्धान्त शक्ति को भी चुना गया है! महोबा टीम को कोच अर्पित वाजपेयी प्रशिक्षित कर रहे हैं, सिद्धान्त शक्ति के शानदार प्रदर्शन पर सेपकटाकर संघ के जिला अध्यक्ष राकेश कुमार अग्रवाल व महामंत्री अमित अग्रवाल ने बधाई देते हुए कहा कि इस प्रदर्शन से दूसरे खिलाड़ियों को आगे बढ़ने की प्रेरणा मिलेगी।

दिल्ली विधानसभा में 1,03,700 करोड़ रुपये का बजट हुआ प्रस्तुत शहरी विकास को प्राथमिकता देते हुए पर्यावरण के लिए 21 फीसदी रखा गया आवंटन

नई दिल्ली। दिल्ली सरकार ने 2026-27 के लिए 1.03 लाख करोड़ का बजट पेश किया, जिसमें ग्रीन विकास और महिला सशक्तिकरण पर जोर है। शिक्षा, स्वास्थ्य, परिवहन और शहरी विकास को प्राथमिकता देते हुए पर्यावरण के लिए 21 फीसदी आवंटन रखा गया। सीएम रेखा गुप्ता ने वित्त वर्ष 2026-27 के लिए 1,03,700 करोड़ रुपये का बजट पेश करते हुए साफ कर दिया कि सरकार का फोकस ग्रीन विकास और महिला सशक्तिकरण पर रहेगा। करीब 1-55 घंटे के लंबे भाषण में उन्होंने शिक्षा, स्वास्थ्य, परिवहन और सड़कों को सबसे ज्यादा प्राथमिकता दी, जबकि कुल बजट का 21 फीसदी हिस्सा पर्यावरण और हरित परियोजनाओं के लिए रखा गया। दिल्ली विधानसभा में पेश इस बजट को अब तक का सबसे बड़ा बजट बताया जा

रहा है। मुख्यमंत्री ने इसे जनता की आकांक्षाओं का दस्तावेज बताते हुए कहा कि हर पॉक में दिल्लीवासियों के भविष्य की झलक है। बजट में शिक्षा को सबसे ज्यादा 19,326 करोड़ रुपये दिए गए हैं, जबकि स्वास्थ्य क्षेत्र को 13,034 करोड़ रुपये का आवंटन मिला। अस्पतालों में नए विकास कार्यों के लिए 515 करोड़ रुपये अलग से रखे गए हैं। परिवहन और सड़क निर्माण के लिए 12,613 करोड़ रुपये का प्रावधान किया गया है, वहीं शहरी विकास और आवास क्षेत्र को 11,572 करोड़ रुपये दिए गए हैं। ग्रीन बजट के तहत पर्यावरण संरक्षण और हरित परियोजनाओं पर खास जोर है। कुल बजट का 21 फीसदी हिस्सा इसी दिशा में खर्च किया जाएगा। 750 किलोमीटर सड़कों की कार्रवाई के लिए 1,392 करोड़ रुपये का प्रावधान किया गया है। महिलाओं



के लिए भी कई बड़ी घोषणाएं की गई हैं। लखपति ब्रिटिया योजना के तहत जन्म से लेकर ग्रेजुएशन तक आर्थिक सहायता दी जाएगी। नवीं कक्षा तक की छात्राओं को

साइकिल और दसवीं के मेधावी छात्रों को लैपटॉप दिए जाएंगे। महिला समृद्धि योजना के तहत महिलाओं को 2,500 रुपये की सहायता दी जाएगी और उनके लिए ई-ऑटो

रिक्शा की व्यवस्था भी की जाएगी। दिल्ली नगर निगम को 1,166 करोड़ रुपये की रिकॉर्ड सहायता दी गई है, जबकि दिल्ली जल बोर्ड के लिए 9,000 करोड़ रुपये का प्रावधान रखा गया है। नई औद्योगिक नीति के लिए 200 करोड़ रुपये अलग से रखे गए हैं। राजस्व के मोर्चे पर सरकार ने 74,000 करोड़ रुपये टैक्स से जुटाने और 16,700 करोड़ रुपये कर्ज लेने का अनुमान जताया है। बजट पेश करने के बाद मुख्यमंत्री ने प्रधानमंत्री, केंद्रीय गृह मंत्री, केंद्रीय वित्त मंत्री और उपराज्यपाल का सहयोग के लिए धन्यवाद किया। बजट पेश होने के दौरान आम आदमी पार्टी के विधायक सदन में मौजूद नहीं रहे। चार विधायकों के निलंबन के विरोध में पार्टी ने लगातार दूसरे दिन विधानसभा के बाहर प्रदर्शन किया।

जासूसी मामले के आरोपी हुए गिरफ्तार

कोशांबी। पाकिस्तानी सरदार के लिए देश की जासूसी करने के मामले में पुलिस ने सभी आरोपियों पर गैरकानूनी गतिविधियां (रोकथाम) अधिनियम (यूपीए) की धारा 18 बढाई है। वहीं, 24 मार्च को पुलिस ने बिहार के भागलपुर स्थित झुनझुना बस्ती निवासी समीर और शाहजहांपुर के चट्टीया बहादुरपुर निवासी शिवराज को भी गिरफ्तार किया है। समीर शूटर ने सैन्य टिकानों की रेकी, दूसरे आरोपी समीर ने मध्य प्रदेश से असलहों की तस्करि और शिवराज ने सोनीपत में सीसीटीवी कैमरा लगाने की बात स्वीकार की है। एसआईटी की पूछताछ में आरोपी समीर उर्फ शूटर ने बताया कि वर्ष 2023-24 में उसकी असलहों के साथ फोटो-वीडियो सोशल मीडिया प्लेटफॉर्म पर वायरल हुए थे। इसके बाद सुहेल व नौशाद ने उससे संपर्क किया था। इसके बाद उसे

व्हाट्सएप रूप में जोड़ा। उसने पाकिस्तानी आका सरदार के निर्देश पर देश के विभिन्न शहरों के सुरक्षाबल व सैन्य टिकाने, प्रमुख प्रतिष्ठान और रेलवे स्टेशनों की रेकी कर फोटो-वीडियो को जीपीएस लोकेशन के साथ विदेशी नंबरों पर भेजा। कई अन्य युवकों को रूप से जोड़ कर उनसे भी देश विरोधी गतिविधि कराई। दूसरे आरोपी समीर ने पुलिस को पूछताछ में बताया कि वर्ष 2024 में इस्लामाबाद के माध्यम से उसकी मुलाकात नौशाद से हुई थी। नौशाद ने उसे व्हाट्सएप रूप में जोड़ा। इसमें आरोपी महिला मीरा ठाकुर पहले से जुड़ी थीं। मीरा के कहने पर उसके साथ मध्य प्रदेश में पिस्टल की तस्करि भी की थी। वर्ष 2025 में वह सरदार के रूप से जुड़ा और रेकी की। शिवराज से पूछताछ में पता चला कि आरोपी साहिल के माध्यम से वह रूप से जुड़ा था। उसके कहने पर ही वह सोनीपत में सीसीटीवी कैमरा लगाकर आया था।

सार-समाचार

तीरंदाजी में अंतरराष्ट्रीय स्तर पर खेलना चाहते हैं पृथ्वीराज
गुरुग्राम। जिले के 13 वषीय उभरते तीरंदाज पृथ्वीराज सिंह चौहान ने राष्ट्रीय स्तर पर नाम बनाया है। उन्होंने एसजीएफआई वाराणसी अंडर-13 चैंपियनशिप और सीबीएसई पंजाब के संस्करण में आयोजित राष्ट्रीय प्रतियोगिता में स्वर्ण पदक जीता है। पृथ्वीराज सेक्टर-89 के डीपीएस स्कूल में पढ़ते हैं। वह पिछले 4 वर्षों से प्रशिक्षक कपिल कौशिक से तीरंदाजी की बारीकियां सीख रहे हैं। कपिल ने बताया कि पृथ्वीराज जल्द ही अंतरराष्ट्रीय स्तर खेलते हुए दिखेंगे।

कंपनी शुरू करने के नाम पर 1.16 लाख रुपये लेकर हड़पने का आरोप

गाजियाबाद। खोड़ा थानाक्षेत्र के कला एकलेव निवासी अनिल यादव ने अपने प्रताप विहार निवासी सुनील यादव पर रुपये हड़पने का आरोप लगाया है। करीब एक वर्ष पहले आरोपी ने कंपनी शुरू करने के लिए 1.16 लाख रुपये उधार लिए, लेकिन वापस नहीं किए। पुलिस ने 24 मार्च को प्राथमिकी दर्ज कर जांच शुरू की है। पीड़ित अनिल यादव ने बताया कि सुनील को वह काफी समय से जानते हैं। आरोपी ने उन्हें कंपनी शुरू करने और निवेश से मोटा मुनाफा होने का झांसा दिया। काफी समय तक न तो आरोपी ने कंपनी शुरू की और न ही रकम लौटाई। बताया कि रुपये मांगने पर आरोपी ने टालमटोल की और बाद में जान से मारने की धमकी देने लगा। पीड़ित ने चौकी पर शिकायत की लेकिन कोई सुनवाई नहीं हुई। इसके बाद पीड़ित ने उच्चाधिकारियों से शिकायत की।

अष्टमी पर कंजक पूजन की तैयारी उपहारों से सजे बाजार

साहिबाबाद। चैत्र नवरात्र के आठवें दिन मनाए जाने वाले अष्टमी को लेकर शहर के बाजार सज गए हैं। कंजक पूजन की तैयारियों में जुटे श्रद्धालु छोटी कन्याओं को देने के लिए उपहारों की खरीदारी कर रहे हैं। इससे बाजारों में रौनक है। इस बार कंजक पूजन से जुड़े गिफ्ट आइटम की मांग में बढ़ोतरी हुई है। खासकर टिफिन बॉक्स, पानी की बोतल और छोटे पर्य की बिक्री तेजी से हो रही है। अलग-अलग डिजाइन और रंगों में उपलब्ध ये सामान लोगों को आकर्षित कर रहे हैं। कीमतों की बात कर तो साधारण पानी की बोतलें करीब 40 रुपये से शुरू हो रही हैं। जबकि टिफिन बॉक्स 250 रुपये से 400 रुपये तक बिक रहे हैं। ग्राहक अपनी सुविधा और बजट के अनुसार इनकी खरीदारी कर रहे हैं।

संपत्ति निर्माण के लिए विविध क्षेत्रों की 250 उभरती कंपनियों में निवेश का मिल रहा है मौका



समय जगत, भोपाल। आईसीआईसीआई एफडेशियल लाइफ इंश्योरेंस ने अपनी यूनिट लिंक्ड इंश्योरेंस योजनाओं (यूएलपी) के तहत आईसीआईसीआई एफडेशियल लाइफ स्मॉलकैप 250 इंडेक्स फंड लॉन्च किया है। यह फंड ग्राहकों को उभरती हुई लिस्टेड कंपनियों के एक बड़े समूह में निवेश करने और एक अनुशासित, इंडेक्स-आधारित दृष्टिकोण के माध्यम से लंबी अवधि में संपत्ति बनाने में मदद करता है। यह फंड स्मॉलकैप 250 इंडेक्स को ट्रैक करता है, जिसमें निपटी 500 के अंतर्गत 251 वें से 500वें स्थान तक की 250 कंपनियां शामिल होती हैं। हालांकि, नियामकीय कारणों से कंपनी हमेशा इंडेक्स के अनुरूप सभी शेयर्स में उसी अनुपात में निवेश नहीं कर सकती, जिससे कभी-कभी ट्रैकिंग एरर हो सकता है। यह फंड उन छोटी सूचीबद्ध कंपनियों में निवेश का अवसर देता है, जो अपने विकास के शुरुआती चरण में हैं और समय के साथ बढ़ने की क्षमता रखती हैं। इस नए फंड के लॉन्च पर टिप्पणी करते हुए, आईसीआईसीआई एफडेशियल लाइफ इंश्योरेंस के मुख्य निवेश अधिकारी श्री मनीष कुमार ने कहा, स्मॉलकैप 250 इंडेक्स फंड ग्राहकों को उभरती कंपनियों की विकास क्षमता में भाग लेने और लंबे समय में धन बनाने का एक सरल और पारदर्शी तरीका प्रदान करता है। यह उन दीर्घकालिक निवेशकों के लिए उपयुक्त है, जो बाजार के विभिन्न सेक्टरों में उभरती कंपनियों में व्यवस्थित निवेश चाहते हैं। इस फंड का नियम-आधारित तरीका निवेश में अनुशासन बनाए रखता है और अलग-अलग तरह के बिजनेस में निवेश का मौका देता है।

यूपीसीडा औद्योगिक क्षेत्र में बनेगा तीसरा द्वार

साहिबाबाद। साहिबाबाद औद्योगिक क्षेत्र में यूपीसीडा तीसरा भव्य द्वार बनाया जाएगा। इस द्वार का प्रवेश सूर्य नगर की ओर से बनाया जाएगा और करीब 45 लाख रुपये खर्च किए जाएंगे। यूपीसीडा ने इसके लिए स्थान चिह्नित कर लिया है। द्वार का निर्माण कार्य अप्रैल से शुरू किया जाएगा। उत्तर प्रदेश राज्य औद्योगिक विकास प्राधिकरण के डीजीएम सलिल यादव ने बताया कि यह प्रवेश द्वार एल-शेप डिजाइन में तैयार किया जाएगा। इससे यूपीसीडा क्षेत्र के सौंदर्य में चार चांद लगेगे। वहीं, औद्योगिक क्षेत्र साहिबाबाद में पहले से ही 1.65 करोड़ रुपये की लागत से दो अन्य प्रवेश द्वार का निर्माण किया जा रहा है। इस परियोजना का करीब 70 प्रतिशत कार्य पूरा हो चुका है। जल्द ही काम पूरा कर लिया जाएगा। पहला द्वार नमो भारत स्टेशन के पास 1.19 करोड़ रुपये की लागत से 7 मीटर ऊंचा प्रवेश द्वार बनाया जा रहा है। इस पर यूपीसीडा लिखा जाएगा। दूसरा द्वार कोशांबी से वसुंधरा की ओर जाने वाले मार्ग पर 46 लाख रुपये से बनाया जा रहा है। यूपीसीडा के डीजीएम सलिल यादव ने बताया कि यूपीसीडा की ओर से ग्रीन कॉरिडोर भी बनाए जाएंगे। वसुंधरा की ओर बनने वाले प्रवेश द्वार की चौड़ाई सड़क के दोनों लेन के बराबर होगी। सौर ऊर्जा मार्ग पर जाने-आने वाले दोनों रास्ते को यह कवर करेगा। इसके दोनों ओर हरियाली होगी और ग्रीन बेल्ट विकसित की जाएगी। यूपीसीडा की ओर से साइट-4 को जोड़ने वाली पुरानी पुलिया का नव निर्माण कार्य भी चल रहा है। इन प्रवेश द्वारों के निर्माण से औद्योगिक क्षेत्र की छवि अधिक आकर्षक बनेगी। साथ ही, यहां आने वाले उद्यमियों, कर्मचारियों और आगंतुकों को बेहतर और व्यवस्थित प्रवेश अनुभव मिलेगा। तीसरे द्वार का निर्माण अप्रैल महीने से शुरू करके एक साल में पूरा कर लिया जाएगा। बाकी दो द्वार का निर्माण कार्य अंतिम चरण में है।

भक्तिमय हुआ वातावरण, भक्तों ने टेका मत्था चैत्र मेले में आस्था उमड़ा जनसैलाब, जय माता दी के जयकारों से गूंज उठा प्रांगण



गुरुग्राम। शीतला माता मंदिर में नवरात्र के छठे दिन मंगलवार को भक्तों की भारी भीड़ उमड़ी। पूरे मंदिर परिसर में जय माता दी के जयकारों से वातावरण भक्तिमय हो गया। यह दिन मां कार्यालयी को समर्पित होता है, जिन्हें शक्ति, साहस और धर्म की

उत्साह और भी बढ़ गया। दिनभर पूजा-अर्चना, भजन-कीर्तन और धार्मिक अनुष्ठान चलते रहे। भक्तों ने माता के चरणों में नारियल, फूल और प्रसाद अर्पित कर सुख-समृद्धि की कामना की। नवरात्रि के चलते मंदिर के आसपास सुरक्षा विशेष इंतजाम किए गए हैं। पाकिंग स्थल से लेकर मंदिर गेट तक श्रद्धालुओं की भीड़ बनी रही, जिससे क्षेत्र में रौनक का माहौल देखने को मिला। प्रशासन और स्वयंसेवकों ने मिलकर व्यवस्था संचाली हुई है, ताकि भक्तों को किसी प्रकार की परेशानी न हो। नवरात्र के अवसर पर शीतला माता मंदिर के साथ ही चित्तपूर्ण मंदिर के पास भी भंडारे का आयोजन किया जा रहा है।

हरियाणा में महंगा हुआ घर खरीदना, 12 फीसदी तक बढ़ी किराया की कीमतें

समय जगत, चंडीगढ़। हरियाणा सरकार ने मंगलवार को मंत्रिमंडल की बैठक में किराया कीमतें 2013 में संशोधन को मंजूरी दी है। मुख्यमंत्री नयब सिंह सैनी की अध्यक्षता में हुई बैठक में हरियाणा शहरी क्षेत्र विकास एवं विनियमन अधिनियम 1975 की धारा 9ए के तहत बदलाव किए गए हैं। नीति में संशोधन का उद्देश्य किराया कीमतें परियोजनाओं को प्रोत्साहन देना और लक्षित लाभार्थियों तक सही दर पर घर उपलब्ध कराना है। राज्य में किराया की कीमतें 12 प्रतिशत तक बढ़ाई गई हैं। मंत्रिमंडल ने उद्योग संघों और डेवलपर्स से प्राप्त अनुरोधों का ध्यान रखते हुए यह कदम उठाया है। इन अनुरोधों में धूल खरीद लागत, निर्माण सामग्री की कीमतों में वृद्धि और श्रम लागत में इजाफा प्रमुख कारण बताए गए हैं, जिससे किराया कीमतें परियोजनाओं का निर्माण चुनौतीपूर्ण हो गया था। हरियाणा में एंजीए (अफोडेबल रूप हाउसिंग) परियोजनाओं के तहत अब अपार्टमेंट यूनिट्स की आवंटन दरों में औसतन 10 से 12 प्रतिशत तक वृद्धि की गई है।



गुरुग्राम में अब 5 हजार 575 रुपये प्रति वर्गगज की दरें तय की गईं, जबकि बाल्कनी के लिए अतिरिक्त 1300 रुपये वर्ग फुट (अधिकतम 1 लाख 30 हजार) रुपये देने होंगे। फरीदाबाद व सोहना में यह दर 5 हजार 450 रुपये प्रति वर्ग फुट होंगी। बाल्कनी की दरें सभी शहरों में एक समान रहेंगी। प्रदेश के अन्य हाई और मीडियम पोर्टेबिल शहरों में अफोडेबल फ्लैट्स के लिए अब उपभोक्ताओं को 5 हजार 50 रुपये प्रति वर्ग फुट के

हिसाब से पैसा देना होगा। लो-पोर्टेबिल शहरों के लिए 4 हजार 250 रुपये प्रति वर्ग फुट की दरें तय की गई हैं। यह दरें उन सभी लाइसेंसों पर लागू होंगी जिनमें अभी तक आवंटन नहीं हुआ है। जिन मामलों में आवेदन आमंत्रित किए जा चुके हैं, वहां संशोधित दर के अनुसार अंतर राशि सफल आवेदकों से वसूली जाएगी, लेकिन डू पुनर् आवेदन के आधार पर ही आयोजित किया जाएगा। हरियाणा कैबिनेट ने हरियाणा खाद्य एवं औषधि

प्रशासन विभाग, अधीनस्थ कार्यालय (रूप-बी) सेवा नियम 2018 में संशोधन को मंजूरी दी है। यह कदम राज्य के नियमों को भारत सरकार द्वारा जारी नवीनतम केंद्रीय दिशानिर्देशों के अनुरूप बनाने और खाद्य सुरक्षा तथा औषधि प्रशासन की कार्यप्रणाली को सुदृढ़ करने के उद्देश्य से उठाया गया है। संशोधन विशेष रूप से पदनामित अधिकारियों, खाद्य सुरक्षा अधिकारियों और खाद्य विश्लेषक जैसे महत्वपूर्ण पदों के लिए आवश्यक शैक्षिक योग्यता

सरकार की खेल क्रांति ने दुनिया भर में बनाई खास पहचान इंटरनेशनल हॉकी टूर्नामेंट की मेजबानी करेगा पंजाब

समय जगत, चंडीगढ़। पंजाब के मुख्यमंत्री भगवंत सिंह मान ने शानदार चार साल, भगवंत मान दे नाल कार्यक्रम के तहत खेल विभाग का रिपोर्ट कार्ड पेश किया। इस दौरान उन्होंने 'आप' सरकार की खेल क्रांति से खेल क्षेत्र की तस्वीर बदलने के बारे में विस्तार से जानकारी दी। सिंचाई विभाग, स्वास्थ्य विभाग और कानून-व्यवस्था पर रिपोर्ट कार्ड पेश करने के बाद मुख्यमंत्री ने खेलों में बड़े सुधारों की अगली योजना का उद्देश्य किया। इस योजना के तहत खेल बजट 350 करोड़ रुपये से बढ़ाकर 1791 करोड़ रुपये किया गया, कोचों की संख्या 500 से बढ़ाकर 2458 की गई और ओलंपिक की तैयारी के लिए 15 लाख रुपये तथा एशियाई खेलों के खिलाड़ियों के लिए 8 लाख रुपये की वित्तीय सहायता शामिल है। इसका विवरण देते हुए मुख्यमंत्री ने 3100 खेल मैदानों के विकास, 3000 जिम, 17000 खेल किटों के वितरण और 'खेड़ों वतन पंजाब देया' के तेजी से विस्तार का उद्देश्य किया। इस योजना में भाग लेने वाले खिलाड़ियों की संख्या डेढ़ लाख से बढ़कर

पांच लाख तक पहुंच गई है। उन्होंने कहा कि इन प्रयासों के चलते पंजाब ने पहली बार हॉकी एशियन चैंपियंस ट्रॉफी और 40 वर्षों बाद राष्ट्रीय चैंपियनशिप अंडर-13 की मेजबानी प्राप्त की है, जिससे राज्य देश में खेलों के केंद्र के रूप में उभरा है। प्रेस कॉन्फ्रेंस को संबोधित करते हुए मुख्यमंत्री भगवंत सिंह मान ने कहा, एशियाई खेल 3-4 अक्टूबर को समाप्त होंगे और शीर्ष छह हॉकी टीमों में इसमें हिस्सा लेंगी। पहली बार पंजाब को यह अंतरराष्ट्रीय टूर्नामेंट आयोजित करने का अवसर मिला है और यह खेल क्षेत्र में बड़ी उपलब्धि है। उन्होंने आगे कहा, इसके अलावा राज्य के लिए चार-देशीय टूर्नामेंट के रूप में एक और अंतरराष्ट्रीय प्रतियोगिता को मंजूरी दी गई है, जो राज्य में हॉकी को बढ़ावा देगी। इस



टूर्नामेंट के महत्व का उद्देश्य करते हुए मुख्यमंत्री ने कहा, हॉकी में पंजाबियों की सरदारी/श्रेष्ठ होने के बावजूद राज्य ने अब तक किसी बड़े अंतरराष्ट्रीय हॉकी टूर्नामेंट की मेजबानी नहीं की थी। पहली बार पंजाब अक्टूबर में एशियन चैंपियंस ट्रॉफी की मेजबानी करेगा, जो एशिया का सबसे प्रतिष्ठित हॉकी टूर्नामेंट है। उन्होंने बताया कि हॉकी मैच मोहाली के बलबीर सिंह सीनियर हॉकी स्टेडियम

और जालंधर के सुरजीत हॉकी स्टेडियम में आयोजित किए जाएंगे। मुख्यमंत्री ने बैडमिंटन चैंपियनशिप की वापसी की भी घोषणा की। उन्होंने कहा, 40 वर्षों बाद राज्य को जालंधर में राष्ट्रीय बैडमिंटन चैंपियनशिप (अंडर-13) की मेजबानी मिली है। यह टूर्नामेंट अंडर-13 वर्ग के लिए होगा और यह सुनिश्चित करेगा कि राज्य में समग्र विकास और खेलों को बढ़ावा मिले।

दित्यांग बच्चों की पहचान पर फोकस घर-घर जाकर किया जाएगा सर्वे रैंप व विशेष सुविधाओं पर जोर, प्रबंध पोर्टल पर अपडेट होगा पूरा डेटा

गुरुग्राम। जिले में इस बार प्रवेश उत्सव अभियान को नए तरीके से लागू करते हुए दिव्यांग बच्चों की पहचान और उन्हें स्कूलों से जोड़ने पर विशेष जोर दिया जा रहा है। शिक्षा विभाग ने स्पष्ट किया है कि जो बच्चे अब तक किसी कारणवश स्कूल नहीं पहुंच पाए हैं, उन्हें ढूंढकर मुख्यधारा की शिक्षा से जोड़ा जाएगा। अभियान के तहत शिक्षकों की टीम गांवों और शहरी बस्तियों में घर-घर जाकर सर्वे कर रही है। इस दौरान ऐसे दिव्यांग बच्चों की पहचान की जा रही है, जो अभी तक स्कूल से दूर हैं। उनके अभिभावकों को शिक्षा के महत्व और सरकार द्वारा दी जा रही सुविधाओं के बारे में जानकारी दी जा रही है, ताकि वे अपने बच्चों का दखिला करवाने के लिए प्रेरित हों। शिक्षा विभाग ने स्कूलों को निर्देश दिए हैं कि दिव्यांग छात्रों के लिए जरूरी सुविधाएं जैसे रैंप, विशेष बैटनेट की व्यवस्था और सहायक संसाधन सुनिश्चित किए जाएं, ताकि उन्हें पढ़ाई में किसी



तरह की परेशानी न हो। साथ ही, सभी छात्रों को रिकॉर्ड प्रबंध पोर्टल पर अपडेट रखने के निर्देश भी दिए गए हैं। जिला मौलिक शिक्षा अधिकारी सरोज कुमार दहिया के अनुसार, 23 मार्च से

शुरू हुआ यह अभियान 15 मई तक चलेगा। इसका उद्देश्य सिर्फ दखिला बढ़ाना नहीं, बल्कि ड्रॉपआउट को रोकना और हर बच्चे तक शिक्षा की पहुंच सुनिश्चित करना है।

और पेशेवर अनुभव को अपडेट करता है। यह सुनिश्चित करेगा कि इन पदों पर नियुक्त कर्मी अद्यतन तकनीकी विशेषज्ञता और समकालीन मानकों के अनुरूप दक्षता रखते हों। केंद्र सरकार के 'खाद्य सुरक्षा और मानक नियम, 2011' में किए गए बदलावों के बाद यह संशोधन जरूरी हो गया था। इससे राज्य में भर्ती, पदोन्नति और सेवा नियम राष्ट्रीय स्तर पर निर्धारित मानकों के अनुरूप होंगे। मंत्रिमंडल बैठक में राष्ट्रीय शिक्षा नीति (एनईपी) 2020 के अनुपालन में हरियाणा विद्यालय शिक्षा नियम 2003 में संशोधन को मंजूरी दी गई। नए नियमों के अनुसार, अब कक्षा-प्रथम में प्रवेश के लिए न्यूनतम आयु छह वर्ष निर्धारित की गई है, जबकि पहले यह पांच वर्ष थी। यह संशोधन हरियाणा विद्यालय शिक्षा (संशोधन) नियम 2026 के तहत लागू होगा और कार्यालय राजपत्र में प्रकाशन की तिथि से प्रभावी होगा। एनईपी 2020 के अनुसार, देश भर में प्रवेश की आयु में एक-रूपता सुनिश्चित करना आवश्यक है।